

۱۳۹۶

۲۰

# افغانستان د سیاست په درشل کې

## د معاصرو سیاسي پېښو تحلیل

افغانستان د سیاست په درشل کې

لیکوال: استاد نوراحمد قرآن مل

لیکوال: استاد نوراحمد قرآن مل




افغانستان د سیاست په درشل کی

لیکوال: استاد نور احمد قرآن مل

لیکوال: استاد نور احمد قرآن مل

**Author: Noor Ahmad Quranmal**



مرحومہ ابو نعیم: شریف

ديزاین: د عرفان خپرندويي ټولنې تخنیکي خانګه

چاپ کال: ۱۳۹۶ل.

چاپ شمېر: ۱۰۰۰

خپروونکي: عرفان خپرونډويه ټولنه - کندهار

---

د تر لاسه کولو ځاي: عرفان کتاب پلورنځي، د کندهار پوهنتون مخته

د اړیکو شمېرې: ۰۷۰۰۳۲۶۰۷۱\۰۷۰۴۸۰۰۸۷۰

۰۷۰۷۰۳۱۸۹۹/۰۷۰۰۳۲۲۶۲۴/

برېښنالیک: [n.irfan۹۲@gmail.com](mailto:n.irfan۹۲@gmail.com)

[noorahmadhameedi@gmail.com](mailto:noorahmadhameedi@gmail.com)

نوري پتي: کابل: افغان کتاب پلورنځي/ مستقبل کتاب پلورنځي/ اکسوس کتاب پلورنځي

کندهار: افغان کتاب پلورنځي \ کروړ کتابپلورنځي هلمند: تاج منور کتاب پلورنځي/

ننگرهار: مومند کتاب پلورنځي

خوست: ژوندون کتاب پلورنځي/ د یونند کتاب پلورنځي

يادونه: د خپرونډويي ټولني د اجازې پرته د دې کتاب هر ډول کاپي او نشر منع دی.



## اهدا

هغو درنو ته، چي د خپلوسپېڅلو وینو او ارمانونو د قربانۍ پایله ټي په

ژوند نه کړه تر لاسه.

په درنښت اهداکومه

## فهرست

د چنگاښ ۲۶مه ۱۳۵۲-۱۳۵۷ ..... ۱

د محمد داؤد خان منځته راټگ اړتیا ..... ۳

- ٤ ..... دجمهوري نظام دبرياليټوب قهرمانان
- ٥ ..... پرتي طبعي او سياسي ستونزي
- ١١ ..... دبانډنۍ ستونزي
- ١١ ..... له روسانوسره دافغانانو دوستي:
- ١٣ ..... افغانستان دترقي پر لور
- ١٤ ..... سقوط!
- ٢١ ..... کش مکشونه
- ٢٢ ..... وروستۍ منلېي ترپي
- ٢٣ ..... دخطر زنگ
- ٢٣ ..... دثور کودتاه
- ٢٨ ..... د١٣٥٧ دثور شپږمه نېټه
- ٢٩ ..... دثور اوومه نېټه
- ٢٩ ..... دثور اتمه نېټه
- ٣٠ ..... دنور محمد ترکي دوره ١٣٥٧ - ١٣٥٨ کلونو پوري
- ٣١ ..... ولي کودتا وسوه؟
- ٣٢ ..... ولي پاڅون کوو؟

۳۳	..... دشرق نابغه.
۳۴	..... گوندي مشر توب
۳۴	..... فرامين
۳۵	..... ولسي ملاتړ
۳۵	..... ولسي مقاومت او چريکي عمليات
۳۶	..... توره بوړه او پکتيا
۳۷	..... په واکوال نظام کي خپل منځي شخړي
۳۹	..... له شاگردو څخه ستونزي
۴۰	..... دحفيظ الله ((امين)) رژيم ۱۳۵۸ لمريزکال
۴۱	..... د۱۲زروتنو اعداميانو دليست خپرېدل
۴۱	..... ښکاره تغيرات
۴۲	..... د باندني هيوادونه او دامين رژيم
۴۴	..... دکودتاه گانو هيرو
۴۸	..... يو ځل بيا دمماس تځي
۴۸	..... وروستی سلگي
۴۹	..... توره کودتا

- دروسانو راتلل، که راوستل؟ ..... ٤٩
- دروسانو دراتگک اړوند نړيوال غبرگون ..... ٥٢
- دبیرک (کارمل) دوره ١٣٥٨-١٣٦٥ ..... ٥٣
- دافسرانو دپاخون احساس ..... ٥٦
- دکارمل دوره اوعمومي پاخون ..... ٥٧
- ناهیده ..... ٥٧
- نړيواله کارنامه ..... ٥٨
- دمحمد ظاهر خان اراده ..... ٦٠
- له کارمله نفرت ..... ٦١
- ١٤ جنګي الوتکي ..... ٦١
- دکارمل بدیل ته اړتیا وه ..... ٦٣
- د ډاکټر نجیب الله دوره ..... ٦٤
- بدلونونه ..... ٦٣
- دبیرک کارمل خروښ ..... ٦٤
- له افغانستان څخه دشوروي وتنه ..... ٦٤
- تسلحاتي مسابقه ..... ٦٧

۷۳	..... ملي ورغه جوړه
۷۲	..... د جهادي گوندونو عمده غبرگون
۷۵	..... د ډاکټر نجيب الله لاسته راوړني
۷۵	..... د ژنيو مذاکړې
۸۰	..... ۱۳۶۵ لمريز کال دشورويانو او مجاهدينو تېروتنې
۸۲	..... داميني خلقيانو ناکامه هڅه
۸۳	..... مينا ((کشور کمال))
۸۴	..... تر ۱۳۶۶ لمريز کال پوري عمده تلفات
۸۶	..... دنړيوالو تيروتنې
۸۷	..... دارغنداب لويه قوه
۸۹	..... تبادله
۸۹	..... د ۱۳۶۷ لمريز کال ددلوې ۲۶ نېټه
۹۱	..... دشوروي يرغل پايله
۹۲	..... بيا هم وير جن افغانستان
۹۳	..... جمعيت ته د ائتلافي حکومت وړانديز
۹۴	..... دخواجه غار پېښه


۹۸	عبوري حکومت
۱۰۱	دنچیب له لوري دمذاکرو وړاندیز
۱۰۱	دجلال اباد لویه جگړه
۱۰۳	دتښې برید
۱۰۹	دکودتا دقومندې رهبران
۱۰۹	که حکمتیار صاحب درې ساعته مهلت راکړي!!
۱۱۲	دپاخون دپیل ورځ
۱۱۲	ناکامي
۱۱۵	دحوت ۱۹ نېټه
۱۱۵	عکس العملونه
۱۱۵	دمجاهدینو دحکومت دریځ
۱۱۶	د پاکستان د حکومت دریځ
۱۱۶	دهند دحکومت دریځ
۱۱۶	دایران داسلامي جمهوریت دریځ
۱۱۶	دامریکي متحده ایالتونه
۱۱۶	شوروي اتحاد

- د پاته سوو خلقیانو سرنوشت ..... ۱۱۷
- شوروي بنديان ..... ۱۱۷
- په هرات کي دکودتا ناکام پلان ..... ۱۱۸
- افغان مجاهدين د فارس په خليج کي ..... ۱۱۹
- يو ځل د سياسي قضیې ..... ۱۲۰
- امريکې ته تگ ..... ۱۲۱
- د زابل وروستی مدافع حالت ..... ۱۲۳
- د کندهار پرهوایي ډگر د عملیاتو پیل ..... ۱۲۴
- د خوست فتحه ..... ۱۲۶
- پریڅواني پاچا محمد ظاهر د ترور هڅه ..... ۱۲۷
- د ډاکټر نجیب الله حکومت دریځ ..... ۱۲۸
- افغان ملت گوند : ..... ۱۲۸
- د محمد ظاهر خان زوم سردار ولي : ..... ۱۲۸
- ملک یار محمد بارکزی ..... ۱۲۹
- مولوي محمد یونس خالص ..... ۱۲۹
- نواب سلیم ((د حزب اسلامي حکمتیار)) نماینده : ..... ۱۲۹
- د افغان مجاهدينو اهل تشیع مشترکه شورا ..... ۱۲۹

- د پاکستان جمهوريس غلام اسحق خان ..... ۱۳۰
- په شمال کي ائتلاف جوړوني ..... ۱۳۰
- ښورښ اود جنرال مؤمن سرغړونه ..... ۱۳۰
- د پروان ولايت نيونه ..... ۱۳۱
- د جبل سراج معاهده ..... ۱۳۱
- مزار جمعيت او حزب وحدت ونيوله ..... ۱۳۲
- بي رهبره افغانستان ..... ۱۳۲
- پېښور ..... ۱۳۳



دشهید اسلام الدین ((کفایت الله)) د شهادت د ۳۵ شم تلین په مناسبت



## ځوانان مو د حساب دي

افغانستان د افغانانو ګډ کور دی ، د دوی تلولی مینه ده چې کله ئې احساسات د اهدافو له پاره وکارېږي هیواد ته نوم ، ویاړ ، عظمت او فرهنګي غنا ور برخه کړي او کله ئې هم احساسات په شعوري یا غیر شعوري ډول د پږیو اهدافو ښکار سي ، د وسیلو په توګه وکارول سي چې په پایله کې په هیواد کې ناورین ، فقر، شاته تګ د ملتونو په سیالۍ کې په حکومت کولو پاته او په جګړه کې پیاوړي څرګند سي .

د ګربت ((یما)) له دورې تر دې دمه مو دهیواد قلمرو له بیلابیلو فرهنګي ، عقیدتي ملي ، حماسي پدیدو تر جغ وتلی ، چې په موجوده عصر کې ئې اوسنۍ ارضي تمامیت را په برخه دی .

د هیواد د دغو پدیدو په اړوند ګوته په شمار نه، بلکه ډېرو باندنیو او کورنیو مؤرخینو د خپل تحقیق او قضاوت پر بنسټ د دې هیواد اړوند مقالې ، کتابونه او .. لیکلي دي .

یو هم له دغو لیکوالانو څخه زموږ د ((کندهار پوهنتون)) د علمي او اکاډمیک انګړ دښوونې او روزنې پوهنځی دانګلیسي څانګې د سړکال فارغېدونکي محصل نوراحمد قران مل دیچي د افغانستان اړوند په خپل دې اثر کې ئې هغه څه را نغاړلي چې د یوه تاریخي ماخذ په توګه ټولني ته وړاندي دی .

که له یوې خوا د نوموړې سن اوسال او له بله اړخه د کتاب پانګې ته ګورو نو لوستونکي دې ته اړیاسي چې د نوموړي د لیکنې اړوند سوالونه پیدا، ولي د هغه تحقیق او پلټنې په صحنه کې د ځینو دخپلو کسانو سره لیدنه ، کتنه ، تحقیق او پلټنه او په بل اړخ کې له ورکټوب څخه د خپل هیواد سره لېونۍ مینې هغه برلاسی کړئ چې دا کتاب زموږ مخي ته کښېږدي .

نوموړې د يوه افغان مورخ په توګه خپل رسالت په داسې توګه سرته رسولی، چې د کتاب په متن کې ئې په ځينو برخو کې د narration په شکل خپلې ليکنې ته کيسه يزه بڼه ورکړې، ورسره جوخت ئې د متقابلو چپي او راستي اړخونو Expository تقابلي جاج په بې پرې ډول کړی او کله ناکله ئې بيا لوستونکو ته په فکري ډول د يوه انځور ورکولو په دود Descriptive شکل ليکنه کړې ده، چې په دې کې نوموړې خپلې ليکنې ته بېل خپل رنگ او خوند ورکړی دی. په همدې اساس د کندهار پوهنتون رهبري پلاوی د نوموړې دې کتاب ته دخپرېدو جواز ورکوي. په دې اميد چې نوموړې د هيواد سره د خپلې مينې پر اساس نور هم خوځنده او خپلې مفکورې او ملي نوامسو ته د يوه وفادار افغان او مسلمان په توګه ژمن وي

په درنښت

ډاکټر حضرت مير((توتاخېل))

د کندهار پوهنتون ريس

سريزه

د سیاست له پاره تاریخ د خامو موادو حیثیت لري!

دا چې د هر علم، هر فن او ټولنې له پاره چې تاریخ ته مراجعه او په هماغه برخه کې ژور فکر وکړي چې یاده موضوع څنګه را برسېره، یا د دې فن بنسټ چېرې، چا او همدارنګه په کومو امکاناتو اېښي او یا هم په دې ټولنه کې د اوسني پرمختګ او یا دا چې د ننني غمیزې او ستونزو لامل څه شي، څوک او ولې وو پیژندل کېږي.

په تیره بیا بشري ټولنه پرته له تاریخ څخه چې د خپلو مشرانو که هغه په عادي برخو کې وي او که په سیاسي برخه کې، د واک په ګدۍ ناست وي او که د یو چا رسول یې تر واکه پورې کړي وي، و نه لولي ژور فکر پرې و نه کړي، د هغوی سر ښندنو باندې ویاړ او په تېروتنو یې تر هغې چې په سر ښندنو یې یوازي په شفاهي او یا هم د کاغذ پر مخ ویاړ کوي څو واړې ژور او مکرر او هر اړخیزه فکر و ونه کړي چې دغه تېروتنې زما مشر ولې کړي دي، تجربه یې کمه وه او که تر حله زیات باور، د دې تېروتنې تر شا چې موږ یې نن هم د تاوان حساب لښوونکو لاس و ګه باندني او نوري هر اړخیزه پلټنې اوسېږنې و نه کړي، نه دا چې پر تو ستونزو ته به مو د حل یوه مناسبه لاره نه وي پیدا کړي، بلکې نوره به مو هم پېچلې کړې وي او په همدې شکل به مو د هغو ولسونو په څیر چې خپلو راتلونکو نسلونو ته د ستونزو د هواري پر ځای د ستونزو یو کانکور (تجمع) پرې اېښي وي چې د تیارو ډک پرون پسي د ګرځېدو له اسیته د روښانه سبا چې د هر وګړي طبعي حق دي ورک کړي وي او د ټولنې د تاریخ د نا دودو له وجې به مو د یو پانده په څیر د نورو په اوږه لاس اېښي وي او د یو نا معلوم راتلونکي په لور چې ځای پر ځای په لوړو او ژورو کې تېنګونه وهي او تش د ژوندیو په څیر به د ژوندیو نسلونو د ژوند پېښې کوي نه دا چې آرام، خپلواک او هوسا ژوند، څرنګه چې د محترم ورور قراټمل دغه (افغانستان د سیاست په درشل کېښي) لیکنه او راټولونه د وران خو پر موږ ډېر ګران هیواد افغانستان د ۱۳۵۲ ل م کال د داود خان له سپینې کودتا را پیل او د پروفیسور صبغت الله ((مجددي)) تر واکمنۍ پورې رسېږي. ټولو افغانانو ته مهمه ده ځکه په همدغه یعنې د کلونو د کمښت له اړخه لنډه خو په سمه ایزه او نړیواله کچه د پرمختګونو په کیفیت سره نور هم د دې

دوري اهميت جوتېږي ، يعنې په سمه کي په دغه موده کي مونږ سره په خواکي په زور سره ګاونډي واقع شوي پاکستان د اتوم بم جوړ کړ ، د افغانانو د جهاد له برکته د شوروي اتحاد جمهوريتونه ټوټه ټوټه شول او (۱۵) نور جمهوريتونه وزيرېدل. المانونه يو شول او په نړيواله کچه نړۍ د سور ښامار څخه خلاصه شوه. سوسياليزم ړنګ او اميراليزم بري و موند. سره جګړه په ټولو لويو وچو کي پاي ته ورسېده. د ملګرو ملتونو د سازمانونو د غړيو هيوادونو شمېر زيات شو. په سمه ايزه او نړيواله کچه د هيوادونو ترمنځ د هر اړخيزه اړيکو نوي ور پرايستل شو. په تاريخي لحاظ نو د داود خان د کودتا له وجي شاهي نظام ړنګ، لومړني ولسواکي نظام جوړ چې ټولو هيوادوالو ته د منلو وړ وو. کله چې داود خان سپينه کودتا کوي کومې سهوي کوي، کومو ستونزو سره مخ دي، کومي ستونزې وې چې شهيد داود خان حس نه کړي تر څو داسې نظام کوم چې ټول ملت ته د منلو وړ و بيا هم په سره کودتا له منځه ځي چې ورور قرائمل ورته په ډېره ځيرکتيا او د اسنادو په رڼاکي او همدارنگه ځينو داسې آندونو له زاوڼي چې لوستونکو ته نور د سپرني او څېړنې علمي ور پرائيزي لکه: د کتاب په سر پاڼو کي، د پاکستان هيواد مشر بوتو اړيکې چې خپله هم سيوسيالست پلوي و له روس سره د اړيکو شتون د داود خان د نظام له پاره د خنډونو د ايجاد په برخه کې او همدارنگه د داود خان مخالفت له روس سره په داسې حال کي چې داود خان نه هم ولس ته مخ اړوي او نه هم نورو (اسلامي نهضت ګوند او ډلو او نورو ګوندو ته) او يا هم هغه تجربې ته چې د لومړي نړيوال جنګ پر وخت امير حبيب الله خان د ملت مشرانو او مخورو مشورو ته چې بې طرفه پاتې شي يو ټولپوښتنې يا نظر پوښتنې ته ! هغه څه دي چې ستاسې په لاس کي ليکنې ته يوه ځانګړنه ورکوي

د افغاني ټولنې د نبض او شعور پلټل چې د يو شاهي نظام څخه ولسواکي نظام ته آماده دي که څنگه؟ په کلتوري برخه کي د بدلون له پاره لار پرايستل بد عواقب درلودل او که ښه؟ او همدارنگه د دوه داسې (غازي امير امان الله خان او شهيد سردار محمد داود خان) چې په افغاني تاريخ کي د مترقي ژوند اتلان، په داخلي کچه پياوړي او غښتلي او همدارنگه په نړيواله کچه منلي شخصيتونه وو. ليکوال دا

موضوع هم ډېره په هوشيارۍ سره د مختلفو ابعادو څخه را سپړلې او خپرلې چې ولې ناکام او نظامونه يې ړنګ شول او همدارنګه يې د دوي د تېروتنو د ارزونې يادونه کړې.

أيا افغاني ټولنه د ولسواکي نظام په پر تله کمونستي نظام سره د ځان عيارولو له پاره چمتو وه که څنګه؟ په دې ليکنه کې په پوره مهارت او ساده ژبه هر اړخيزه يادونه شوي چې لوستونکي به پرې د افغانستان د لنډه خو خورا اهم سياسي تاريخ تنده خړوبه کړي. همدارنګه د داود خان په وړاندې په هيواد کې د ولسواکي تقريباً دوه کالو تيريدو وروسته مسلح پاڅونونه او علتونه ذکر شوي چې د افغانستان په نږدې تير سياسي تاريخ کې پرې سترګې نه شو پټولای.

د غوايي د کودتا په باب چې دا يو تصادف و او که پلان شوي طرحه په دې ليکنه کې د هغو اشخاصو چې په کودتا کې سهيم و يادونه په مختلفو نظرونو سره شوي، د مير اکبر خير مړينه چې ځينې خلک يې د غوايي کودتا باعث بولي او همدارنګه د ليکوال (قراطل صاحب) خپله د احمد شاه بابا د ليسيې د ملير سره بحث د داود خان د شخصيت په باب موضوع د معلوماتو له نگاهه لا پسي غني کړې ده.

د کمونست ګوند ټول سياسي او ټولنيز غړي په داسې حال کې ونيول شول چې مهم غړي (حفيظ الله امين) خلاص دي داسې تېروتنه وه چې د ثور (غوايي) کودتايي بريالي کړه او تاوان يې تر ننه ملت کالې ياده شوي، چې په دې ځاي کې هغه د دري ژبې متل چې (آزموده را از مودن خطا است) راوړو يعنې په سياسي موضوع کې داسې سياسي بصيرت لرل د سياست کولو له پاره ډېر اړين دي. په هغو خلکو او پوځ باور چې د داود خان سره يې د ظاهر شاه په وړاندې همکاري وکړه ثابت ساتل او بيا ئې مشران هغه ډېر تيب رتبه افسران کيدل چې د سپينې کودتا پروخت ئې له له داود خان سره همکاري کړې وه او د ده (داود خان) په وړاندې يې عکس العمل د ده په مرګ تمام شو.

هر بدلون او اوښتون بايد چې د سمون او رغون په خاطر وي د غوايي ۷ کودتا چې افغانستان په تاريخ کې ئې نوي باب پرانيست او داسې فرمانونه صادر شول چې ښکاره د ملت د ډېرو وګړو په ګټه خو په ټوله

کي بي ډيري برخي د عقيدې او عرف او عاداتو سره نېغ په نېغه ټکر درلود، ذکر کول د افغانستان په وضعیت د پوهیدونکو مینه والو ته ښه مرجع کیدلای شي.

همدارنگه د افغانستان په گوټ گوټ کي د اسلامي ډلو لخوا پاڅو نونه او کمونستي نظام څخه فعاله افسران او عسکر له مجاهدینو سره یو ځای کیدل هغه څه دي چې د نور محمد ترکي او حفیظ الله امین د دورې د کړنو جریان د تاریخ په ژبه په انځورېځ شکل په لیکلې بڼه منعکس کوي.

د حفیظ الله امین څو مخي پالیسي، څیرکي په عین شکل کي د څو لویغاړو رول لوبوونکي کرکټر، شرق او غرب او له خپل استاد (نورمحمد تره کي) او گوندی غړیو سره هغه څه دي چې لیکنې ته جذابیت ورکوي او د نن لوستونکیو ته په لیکلې بڼه سره کره او پخه تجربه مخي ته ږدي، او روسان دي ته اړ باسې چې ټول نړیوال تړونونه تر پښو لاندې کړي او د امین په وژني سره نېغ په نېغه په افغانستان کي مداخله او یرغل کوي په گوته شوي.

د نورمحمد تره کي بي وسي، د امین راگېرېدل په خپل جال کي، د شرق او غرب بي باوري په امین هغه څه دي چې په مستند ډول په لیکنه کي شته چې لوستونکي لا نوري زیاتي مطالعې ته اړ باسې ډېر ما هړانه کار دي.

لیکوال د افغانستان جیوپولټیک اهمیت ته په کتو سره د دوه ښامارانو (روس او امریکا) شوم اهداف هم څېړلي چې ولي او څنگه او آن له کوم وخته يي غوښتل چې افغانستان ونیسي یعنی دلته کران هیواد په اړه د پښتو دا مثل را یاد شي چې وايي (بیغلې پورې خپل ښایست اور دي) په افغانستان کي سپینه کودتا او که توره کودتا خو روسانو د پترکبیر له وخته غوښتل چې افغانستان څخه تېر او خپلي پښي د هند سمندر په گرمو اوبو کي پرېمنځي.

د کامل د حکومت کولو په باب چې جله طلب او دارن شخص و هر اړخیزه یادونه شوي او د هیواد او ولس په اړه چې هجرت ته اړ شول ذکر کړي دي چې د ده په څیر شخص روسانو ته مناسب و تر څو خپلي طرحي دده په وجود کي پلي کړي.

دا چې د افغانستان په تاريخ کي افغاني خوندي او ميندې له ځوانانو پاتې نه دي او تر هرې تاريخي سوبې شاته يې لاس وي د روس د يرغل او د کارمل د حکومت په دوران کي د ناهيلدي ذکر کړي چې نن هم لکه د ميوندي ملالې پرې افغانانې پېغلې ننگ کوي له پامه نه دي غورځول شوي.

ليکوال د کارمل د حکومت او روس په مقابل کي د مجاهد ولس د پاڅو نونو په باب د جنوب لويديځې برخې ډېر مهم مشران يو په يو ياد کړي چې په دي کار سره يې خپله دغه ليکنه لاندېره هم مستنده کړي د جهاد سپېڅلې لارې د لارويانو حق يې هم يو څه ادا کړې دي.

د روسانو په مقابل کي د افغان ولس درېدل او کمونستي حکومت او روسانو په هر ځاي کي حملي او پاڅونونو روسان دي ته اړ اېستل چې د کارمل يو مناسب دليل پيدا کړي تر څو واک ته هغه ورسوي او دوي ځان ته خوندي لار پيدا کړي او له افغانستان څخه ووځي چې نجيب الله د (خاد) څارگرې ادارې مشرې غوره کړي په پوره تفصيل سره يادونه شوې.

نجيب الله د سولې وړانديز وکړ خو د مجاهدينو د رهبرانو لخوا په مستندو دليلو ردول چې د دې رهبرانو د جملي څخه د حکمتيار دلایل ډېر قوي، مقنع او اميد وړ کښله و چې په ولس يې د نوري سترې بريا غږ او زيرې مخکي له مخکي وکړ چې د ليکوال له خوا د مکان او زمان په قيد سره چې د تاريخ اصلي تعريف بشپړوي ذکر شوي.

همدارنگه د ډاکټر نجيب الله په دوران کي د مجاهدينو منظم پرمختگ او د روسانو متزلزل حالت، د ژنيو د کنفرانس د مذاکراتو پيل د حکمتيار دريځ چې هيڅوک هم د مجاهدينو په استازيتوب پرته د دوي له خوښې مذاکرات نه شي کولي او ورسره د ډاکټر نجيب الله د هغه فرمان يادونه چې له مخي يې له ټولو دولتي ادارو د ستالين، مارکس او نورو د عکسونو راکوږيدل په ډېر عملي شکل راوړل شوي چې د ليکنې مطالعه جالبوي او په ترڅ کي د روسانو د وتلو مهال وېش ترتيب او ټاکل شوي نېټه پيل کېږي.



ستاسې په لاس کې ليکنه کې د مجاهدينو او نړېوالو تيروتنې، د طرفينو(روس، مجاهدينو) تلفات په مستند شکل ذکر شوي او ور سره خواکي د مجاهدينو خپل منځي اختلافات راغلي دي چې په سياسي او تاريخي لحاظ يې مطالعه اړينه ده.

ليکوال په خپله ليکنه کې د مجاهدينو د ميراثي په باب او د وراثيو په اړه په بشپړ ډول يادونه کړې چې په يو ځای کې د ارغنداب د ښکلي ولسوالي د پسرلي په موسم کې د خزان او مني ذکر د يو قوماندان له خولي کټ مټ کوي خو (مشت نمونه خر وار) دگران هيواد د هرې برخې په پسرلي خزان راغلي بشپړي کورني تباه شوي کلي هموار شوي باغونه او شنه ځايونه په سپيرو دښتو بدل شوي دي چې د زړه سر خوږوي ياده کړې.

د نړېوالو تيروتنو چې په ژنيو کنفرانس کې د ټپي د قضې د اصلي او مهم غړي (مجاهدينو) نه حضور هغه څه و چې ليکوال ذکر کړي چې په خوله يې بد عواقب تر اوسه گورو.

ليکوال په خپله ليکنه کې د اسلامي تنظيمونو په خپل منځي اختلافاتو او د ځينو خلکو په ځان غوښتنه د شواهدو په رڼا کې او همدارنگه د خپل ليد لوري غږېدلي چې د جهاد دوران د حالاتو څخه ځان خبروونکو اشخاصو ته د لازياتي مطالعي او پلټنې لار پرانيزي يو بيل هنر دي.

دعبوري حکومت په باب هوکړې، مخالفونه، د نور و تنظيمونو او د حزب اسلامي دريځ د ټاکنو په باب وضاحت هم د لوستونکو ذهن د مجاهدينو ترمنځ د اختلاف په باب په دي ليکنه کې، د تنبي او نجيب الله ترمنځ اختلافات، د تنبي د کودتا په باب څو افواکي او د تنبي اړيکي له حزب اسلامي سره هغه څه دي چې د مستندو شواهدو او اشخاصو په اساس ليکنه نوره هم پياوړي او ذهن روښانه کوي.

د تنبي د کودتا د ناکامي په اړه د جهادي رهبرانو، پاکستان، هند، ايران، امريکا او شوروي اتحاد دريځونه هغه څه دي چې لوستونکو ته چې غواړي د افغانستان د ډېر نږدي او خورا مهم تاريخ څخه د خبريلو په برخه کې د ډېر ارزښت وړ دي.

خپلې خبرې راڼاږم د ليکني او ستاسو تر منځ نه واقع کيږم او الله ج ته لاسونه لپه کوم او ليکوال  
ته د لاد پرو برياوو غوښتنه کوم .

د خپلي دعا د قبلیدو په هیله

پو هیالي فضل خالق (( للموال ))

د کندهار پوهنتون د حقوقو او سیاسي علومو

د پوهنځي ریس

## دليکوال خبري

الحمدلله الرب العلمين

دلته د مرگ يوه کرونده ژوند په فصل غواړي  
يارانو، چيري به جونگړه د ژوندون لټوو.

درنو لوستونکو!

د پخواني شوروي اتحاد د وروستي جمهورريس ميخايل سرگېوېچ گرباچوف خبره ياد ته راغله  
چي ويل ئې: ((افغانستان موږ ته د ناسور زخم دی)).

موږ له قانع دښمن نه په دې خوښ يو، چي هغه زموږ مېړانه مني خو کاش موږ د خپل  
سياسي مبتکر لارښود ((سيد جمالدين افغان)) خبره منلای: ((افغانانو پر دې خبره يووالی کړي  
چي بې اتفاقه به وي)) له نژدې څلورکلنۍ را په دې خوا چي مي سترگي د ژوندانه پر اړخونو  
لگېږي بس دکودتاگانو، انقلابونو، پاڅونونو، مړينو، تښتو، وړانيو، چور، مرستو او انعکاس  
څخه پرته بل څه نسته، چي د سترگو تر عدسيو رادرومي او په ږغومي د غوږ پر دې پراختراز را  
ولي. دا دی د ژوندون بهار چي مي هم د دريمي لسيزي تر پولو را اوړي. ((همدا اش او داکاسه  
ده)). دې حوادثو ټول افغانان متاثر کړل هغوئ ئې پر چم د چمونوله د ردونو سره مخ کړي  
دي، نژدې پنځلس کاله تر مخه چي زه په تنکيواله کي وم، بس دا مي هوډ و، چي يو دا سي  
ليکنه بايد ټولني ته وړاندي کړم تر څو خپل تاريخي رسالت په بشپړ کړم، خو له يوې خوا د  
ليکوالۍ پر مهارتونو نه بر ياليتوب او له بلي خوا ليکلي دا سي مستند څه په لاس کي په ډېر لږ  
وه، چي ددې کتاب په ليکو کي گټه ځني واخلم يو شئ چي همغه وخت را سره موجود وهغه د  
نن په پر تله ډېر ژوندي يادښتونه وه، چي البته اوس به د تېر زماني واټن په تېرېدو تر ډېره له ياده  
وتلي وي. د دې سره — سره مي دا يادونه د دې جوگه سول دا ټولگه وځنډېږي اوس چي دا  
ليکنه کېږي ماخذونه ئې اکثريت ما د بېلابېلو خبري اژانسونو له هغو کستونو څخه کړي چي د

تېروکلونوپه لږ کي مي د(بي بي سي ، امریکايي، کابل راډيو، او نورو...) له پریکانشیو څخه ثبت کړيدي ور سره ترڅنگ د ځینو مجلو، خبري رسنیو ، بیلابلو کتابونه او کله ناکله په علمي مجلسونو او ناستو او پاستو کښي په تېر جریان پوري د اړوندو د دوه اړخیزو څیرو څخه دیادانېست د اخیستني پر مهال تماس د دې لامل سوئ چي تردې پړاوه را ورسېږم ،ولي تر دوی سر بهره ترډېره زما یادښتونه هم په کښي سته د یوه مؤرخ په توگه مي هڅه داده چي دلته بهې طرفي په کښي وساتم پردې بنسټ چي ددې کتاب د متن ټوله موضوع د افغانستان د معاصر سیاست لږ ته ځانگړې سوې ده دمتن لږ ئې د سردار محمد داؤد له دورې را پیل او د ډاکټرنجیب الله د دورې تر سقوط پوري دوام لري پاته برخه ئې کېدای سي چي فرصت څخه په گټه په راتلونکي کتاب کي خپره سي .

د لیکنې په پای کي له هغو درنو څخه منندوی یم چي د دې کتاب د لیکنې په اړوند زما د خپلي ارادې تر څنگ هڅولئ یم . د متن کښي په اړوند له درانه ورور ښاغلي عبدالهادي ((ارغندیوال)) د تصحیح په اړوند له پاڅه لیکوال فضل مولا((لټون )) او کندهار پوهنتون د درانه ریس ډاکټر حضرت میر ((طوطاخېل)) او د سریزې په برخه کي کندهار پوهنتون د سیاسي علومو د پوهنځی ریس فضل الخالق ((للموال)) څخه مننه .

که ژوند وو او پر سر مو د مرگي بېلچه نه وه ټکېدلې د حضرت صبغت الله ((مجددي)) له دورې بیا تر دې وخته به ((انشاءالله)) پاته مسائل د دې موضوع په دوهم ټوک کي وڅېړل سي .

په درنښت

ستاسي ((قران مل))

غریبک کتابتون کندهار

۱/۱/۱۳۸۸

## د چنگاښ ۲۶مه ۱۳۵۲-۱۳۵۷

د نړۍ په هیوادونو کې چې کوم انقلابونه کېږي د هغو انقلابونو اهداف هم د انقلابي رهبرانو دخپلې جګړې تر څنګ د ملي منافعو د ساتنې او نوښتونو وړ کولو پر بنسټ ولاړ وي چې انقلابي رهبران ئې پر مخ بیايي، اما کودتاګانې هغه وي چې یوازې د پردیو یرغلګرو د راتګ له پاره زمینه برابروي او یا هم د زراو زور له لارې خلګ ځانونه واک ته رسوي چې پداسې حالاتو کې پاڅون کوونکي کوم ملي ملاتړ نه لري بلکې، پر خپل زور متکي وي په افغانستان کې هم دا سې سوي چې یو له دغو په خپله د جمهوري انقلاب مشر محمد داؤد خان یو ملي سړی \* خو تر ډېره ئې عمله د خلق دموکراتیک ګوند غړي د خلګو د ګوند نظامي کښت رتبه افسران

---

\* د محمد داؤد خان په اړوند د هغه په وړاندې په کودتاه کې دخپل کس سید محمد ګلابزوي وایی ((زه داؤد خان ته سخت متعقد سړی یم او په شهادت یې خفه سوي یم)) ګرځېت مجله شپږم کال پنځمه او څلرمه ګڼه ۳۰ مخ په دې اړوند عبدالحمید مبارز د بي بي سي راډیو سره هم په یوه مرکه کې وویل ((دا ټول وروسته دخلق د ګوند غړي وپېژندل سول او بیا یې د ټور په کوتاه کې برخه واخیسته البته د محمد داؤد خان په کودتاه کې داسې څېرې هم وې چې د کین اړخو سره یې هیڅ اړیکې نه درلودې ثبت د ((غریبک ارشیف))

اما داؤد خان د دفاع وزیر او د هغه انډیوال پاګل وفادار بیا پر دې نظر ؤ چې د محمد داؤد خان اصلاً د کسان چې په کودتاه کې شامل ول کمونیستان نه او یا به هم ددوئ له کمونیستي توب څخه خبر نه وو ((له داؤد خان سره په هغه وخت کې په دغه نوم باندي چې دا خلقی دي دا پرچمی دي څوک یې نه پېژندل او نه له دغو خلګو سره داؤد خان تماس درلود)) ثبت د ((غریبک ارشیف))

په دې اړوند د هیواد یوېل سیاستوال عزیزالله واصفي چې د محمد داؤد خان له نژدې مخلصینو څخه ووايي ((له بده مرغه درته ووايم چې دده په ملګرو کې داسې یو سړی چې داؤد خان په واقعي فلسفه وپوهېږي او د داؤد خان په مقابل کې اظهار دحقیقو وکړای سي دا سي خلګ داؤد خان نه درلودل پر داؤد خان یوه ډله خلګ راټول سوي ول، چې خپل خپل قلبي او مکنوناتي او احساسات یې درلودل لکه دخلق او ډېر چم ډولي خلګ. وګ ((ژوندی خاطرې)) بي بي سي پښتو خپرونه

وه\* چي په افغانستان کي ئې جمهوري بدلون را منځته کړ د محمد داؤد خان په دوره کي د هغه نظام منځته ته راتگ افغانستان د نوي مترقي نظام پر لور گامونه اوچت کړل او هغه نوښتونه را منځته سول ، چي هيڅکله ئې چا تصور هم نه سوای کولای د محمد داؤد خان د صدارت د دورې په لړ کښي د طرحه سوو انکشافی پلانونو په دوهم ځل بیا روی کارېدل او د خلگو لخوا په احساساتو کي د پښتونستان د ستونزي پرېکنده حل د محمد داؤدخان د کاري پلانونو په لمرتوبونو کښي وو چي د خلگو په خوښي سره به استقبالېده د دې تر څنگ يو په بل پسې د لوبو جرگو جوړښت د وکیلانو\* له لوري د دولت له پاره د رهبر ټاکنه د وکیلانو په وسیله د خلگو پر

---

خو ځینو سیاستوالو بیا محمد داؤدخان له دې واقعیتونو خبر باله او هغه ډېر چم گوند رسماً ملگری باله په دې اړوند هارون پخپل اثر (( داؤد خان د کي جي بي په لومو کي )) لیکي :

\* په دې اړوند د سیاسي تحلیلگرانو نظریې بیلې دي د دوکتور نجیب الله دورور صدیق الله را هی پشان ځیني سیاسيون دا نظر ور کوي چي د سلطان دشپروېشتمې ورځي سپینه کودتا چي سر دار محمد داؤد د شاهي دولت په وړاندي وکړله اصلاً پاڅونیان د خلق او پر چم گوند مشران دي لکه چي دئ وایي (( د داؤد ۱۳۵۲ کال د جنګاښ ۲۶ تمې نېټې کودتاه چي د خلقیانو او پر چمیانو په مرسته او گډون بري ته رسېدلې وه)) ځیني سیاسيون بیا د هارون پشان په دې نظر دي چي وای نه په کودتاه کي یوازي ډېر چمیانو لاس و، خلقیان نه وه پکښي دا خل لکه یو وار چي نور محمد تر کي د داؤد خان څخه د ملاقات غوښتنه کړې وه او هغه ور ته ته ويلي وه چي زه ډېر چمیانو پر دوستي لا پښېمانه یم)) ځکه یې نو تر کي ته د لیدلو موقع نه وه ور کړې اما د خلق د ډیموکراتیک گوند دهغه وخت ځیني کښته رتبه غړي د جنرال شهنواز تڼي او گلزابوي پشان بیا هم د جنګاښ په کوتا کي شامل ول چي دا د دې گواهي ور کوي چي د خلق او پر چم د وارو ډلو غړو په دې پا څون کي لاس در لود په دې خبره کي د جوانان مسلمان ډلي بیا په دوی کي کوم توپیر نه حساوه او له یوه لاسه څخه ویل لاس ته یې یو اووښتون باله هغوئ ویل چي هر چا چي واک له چا تر لاسه کړي د ولس او مسلمان ملت په وړاندي یې ستراتیژي یوه ده چي په دې صورت داؤد خان ، خلق او پر چم ټول سره متحد اود خان په گټه یې هغه کار تمام کړ کوم چي په پوره ډول یې په شاهي نظام کي نه سواي تر سره کولای

\* داو لسي او سنا جرگې د وکیلانو سره د سلوک او روغبړ په اړوند یې دهغه وخت د لوبې جرگې یو غړئ او د زابل ولایت استازئ منگل احمد خان (څارنوال) وایي :

زورونو حکمراني، دولتي مامورينو ته د مخکو ویش ، کوپونو تهیه ، او پر سرمایداري طبقې باندي د مترقي ماليې اچونه له یوه اړخه تمامه فیوډالي ټولنه له منځه وړله ور سره تر څنګ ئې د دولتي مامورینو د ورځنیوو احتیاجاتو ستونزو حلولوه.

## دمحمد داؤدخان منځته را تګ اړتیا

محمد داؤد خان دمحمد ظاهر خان داکا مشر زوي اوپه شاهي کورنۍ کي خپلواک فکر، قاطع تصمیم او دوطن دوستۍ هغه ته بیل ځای ورکړی ،یا په دې معنی چي په شاهي کورنۍ کي د محمد داود خان اودهغه دکورنۍ مینه وه چي په دې وختونو کي هغه جمهوري واک ته ورسېدی نو د ده مینه او نفوذ په کورنۍ کي څو چنده سوئ وو همدا لامل وو چي وده ته دا چانس په لاس ورغی چي پاچا له واکه ګوښه کړي ، او واک رسماً په لاس کي ونیسي . د دې بهیر د رامنځته کېدو او جمهوریت ته د بریالیتوب علتونه ښايي تر دې نور زیات وي

د سیمي او ولس هغه سپینږني چي لا تر اوسه ژوندي او د سر دار محمد داؤد د صدارت او ریاست دوره ئې په یاد ده ډېر ئې دا کیسه کوي چي هغه له صدارت څخه تر استعفی وروسته نژدې څو میاشتي دا سي لادرکه سو چي چا ئې پته نسوای څرګندولای ، وروسته تر درو میاشتو دا خبره خپره سوه چي محمد داؤد خان پر اس سپور او د هیواد پر ټولو کلیو او بانډو را وګرځېد او دا ئې معلومه کړه چي ولس په معاصر وخت کي څه ته اړ تیا لري چي ښځ په ښځه ئې ځني نوټ او بیا ئې هغو ته د عمل جامه ور واغوستله څو ورسته ئې انقلاب وکړ محمد حسن شرق چي د سر دار محمد داؤد دحکومت د دورې یو لوړ رکن بلل کېدئ هم په دې باور دی ((روابط داؤد خان با مردم روز تاروز توسعه یافت و او در اثر خواهش دوستان خود به یک دوره افغانستان

---

هغه یوعجب سړئ ؤ په خبره به یې خلګ نه پوه کول چي ستاسره کوم مشکل لرم ، بلکه دهر وکیل سره چي به یې جوړه نه وه یوازي به یې لاس ورکړ او بیا ورته وویل ((چي طور هستي ؟ خانه خبریت است ؟ انور به ځيني تیر سو او له هغه چا سره به یې چي جوړه وه نو به یې دمغزي څخه لوړ دسربرخه لږ څه دا سي کښته کړې وه دهغه لاس به یې په لاس کي نیولي وو او څوګړه به ور سره ورغېدئ ))

کي شا مل ولایات پروان ، بامیان قندوز ، بغلان مزار شریف جوزجان ، میمنه ، بادغیس هرات ، فراه ، هلمند ، قندهار ، قلات وردگ و غزني ، بود اقدام و از این سفر را ضي برگشته بود).

## د جمهوري نظام د برياليتوب قهرمانان

په افغانستان کي هر شونئ کار ناشونئ او هر ناشونئ کار شونئ دی د افغانستان د پېښو او مطالعاتو په اړوند آگاه او د(( داؤدخان د کي جي بي په لومو کي )) د کتاب ليکوال ښاغلی محمد هارون په خپل همدې اثر کي چي جمهوري نظام د برياليتوب امر هم د محمد و د خان په لاس کي و دی وايي (( محمد داؤد خان د کور د صوف پر بام د هغه له ناظر حاجي باز محمد سره ناست و د شپې دوې بجې وې چي دا خبره ئې وکړه چي )) اکر بجها يکدفعه شروع کړئ پيروي ازماست )) د دې پاڅون پر مهال چي سهار دکابل واک نوي رژيم ته تسليم سوئ وو ، چي دا سر دار محمد داؤد خان د خپلي پريکړي خپل تصميم او خپل اقدام په رڼا کي دا کار وکړ ځکه نو هغه د جمهوري نظام مخکښ او موسس وبلل سو.

دنوموړي انقلاب تر برياليتوب وروسته د عامه ولس په وړاندې د هغه ډېري خوشيني نه يوازي د جمهوري نظام تر برياليتوب وروسته ، بلکي لامخکي ځني سياسي کړۍ دې ته جوړې وې چي له ده سره دي دوستانه اړيکي ولري او بيا د دې کودتا په جريان کي په لږ يا ډېر کار سره ځانونه ددې کړني قهرمانان و بولي.

هغه څوک چي دده سره په دې سياسي مبارزه کي نسبتاً شريکان بلل کېږي د پرچم گوند ځني غړي دي خو ددې کودتا په برياليتوب کي د خلق گوند غړي هم خپل گوندي فعاليت ښيي او له پرچميانو ځانونه کم نه گڼي او دا پاڅون د خپل لاس محصول بولي د ساري په ډول سيد محمد گلاب زوي وايي ((کودتا د شپې پر يوه بجه پيل سوه شروع ئې د قوماندو له قطعې څخه وه چي د ۴۴ قطعې په نوم يا دېدله موږ ته وسله په خپله فيض محمد راکړه او د قطعو وظيف معلوم وه زموږ گروپ چي په هغه کي د هوايي قطعو قومندان ، د مدافع هوايي قومندان ، هوايي ريس



ارکان او بیا وروسته څو قومندانان هم وه چې وروسته څو گروپونو خپله وظیفه اجرانه کړه. یا دولای سو.

له دې یادونې څخه دا استنباط کوو چې د داؤد خان د جمهوري نظام د دې سپینې کودتا قهرمانان هغه څوک وه چې وروسته د همدې داؤد د مړینې لامل سول .

## پر تي طبعي او سياسي ستونزي

### ● لمړۍ ستونزه

د شاهي نظام په ورستیو ورځو شپو کې افغانستان په ځانگړي ډول د جنوب غرب حوزې په وړاندې د اقلیمي تربت نه هواري دا سمه له وچ کالۍ سره مخ کړپوه کوم چې له صحرائې اقلیمه ئې سرچینه اخیستله ، دې اقلیمي وچوبی له امله د سیمې او سېدونکي د خوراکي موادو، غلې ، دانې او حبوباتو له کمښت څخه پتنګ وه د خلگو ستونزو د ډېرښت سره دولت مجبوراً لاس او گرېوان ؤ او اړ وو چې باید د خپل ولس له پاره ئې هغه څه کړي وای ، چې ولس اړتیا ور ته درلوده.

دې بشري ناورین د خلگو تر څنګ په دولتي کړيو کې د رشوت اخیستنې دود او اداري فساد اوج ته رسولې وو یوازې د هیواد بېلای خلګ د شتو په ښندلو د دولتي دستګا د منځ پورې مامورینو موریدان وه. سرمایدارانو د لوړو امکاناتو له پلي کولو سره له مامورینو چې کوم څه له سرمایدارانو اخیستل، هغه په عوض کې د هغوئ هر څه منل چې دې کار د ولس پر پس پاته طبقې اغیزه ښندله.

ددې اغیزې له څرګندونو څخه لمړی د شاهي دولت او بیا د جمهوري نظام لوړ پوړي چارواکي په دې نه خبرېدل چې د منځنۍ طبقې مامورینو ، د جرگو د وکیلانو او سرمایه دارانو ستونزي حل او دا د مماس نقطه چې د لوړ پوړو چارواکو او عامه ولس تر منځ ئې د ارتباطي پله حیثیت درلود په خپله خود کفی او د نورو په کیسه کې نه و.

دا بشري او اقليمي ستونزه چي له شاهي دولت څخه وجمهوري ته دولت ته په ميراث پاته سوه خلک د جمهوري نظام له نوبت سره مخ وه اما د دولت څخه د ولس هيله دا وه چي د نورو ستونزو د هوارې په پرتله د وچکالي ناورين ته لمړيتوب ورکړي په دې اړوند د جمهوري انقلاب مخکښ نه يوازي د دې ستونزي په اړوند خپل ځان مسؤل نه کړ، بلکي د دې ناورين پرې د مخ پر ودي هيوادونو پر بازارنو وراچوله په دې اړوند د محمد داؤد خان هغه جواب چي د فرانس پرس د خبري اژانس د مرکچي د سوال په غبرگون کي څرگندېږي:

(( د انقلاب څخه د مخه زموږ د وطن حالت همغه شان ؤ چي څرگند موکړ له اتلسو مياشتو وروسته چي زموږ اقتصادي حالت د وخت او د هيواد د مالي امکاناتو په تناسب مخ پر ښه کېدو دی ، خو له بده مرغه د نړۍ دانرژۍ کرنيز او انفليشن (انفلاسيون) چي په تېره بيا مخ پر ترقي هيوادونه ترې گوښه نسي پاته کېدلای رامنځته کړي زموږ د تشويش او اندېښنې وړ دي ځکه د مخ پر ترقي هيوادونو د ضرورت وړ مواد و بيه چي صادره وي ئې مخ پر ټيټيدوده ، شک نشته چي دغه حالت د ټولو مخ پر ترقي هيوادونو دپاره داندېښنې وړ دي زموږ په راتلونکو پلانو کي البته کوچنۍ او سترې پروژې په نظر کي نيول سويدي چي ټول تر مطالعې او سروې لاندې دي امید لرو چي په راتلونکي يو يا يونيم کال کي به بشپړي سي ))\*

### دوهمه ستونزه

د پښتو نستان مسئله کوم چي د محمد داؤد خان د صدارت په دوره کي ئې موضوع په خورا توندي را پورته سوېوه او بيا د محمد ظاهر خان لخوا د پوره تدبير په تر سره کولو سره سره سوېوه . د جمهوري نظام په برياليتوب سره چي کله يو ځل بيا د بلوچستان په سيمه کي د بلو څو او ذوالفقار علي بوټو د حکومت تر منځ ستونزي را وټولکېدلي او ځينو بلو څانو د افغانستان جنوب غربي ولاياتو په ځانگړي ډول کندهار ته پناه راوړله د جمهوري نظام چارواکي په دې

---

\*د افغانستان جمهوريت (( ويناوي ، پيغامونه او مطبوعاتي مرکې )) ۱۲ گراف ۱۳۵۳ جنگاښ

— ۱۳۵۴ جنگاښ ټولگه غربيک ارشيف

وخت کي اړ وه چې د دوی پالنه او روزنه وکړي اما د پاکستان هیواد چار واکو دا پالنه د هجرت په نوم نه بلله ،بلکي هغوی پر افغاني مقاماتو اتهام لگاوه چې د پاکستاني مخالفینو ننگه کوي او بیا ئې د پاکستاني هیواد په وړاندي اغتشاش ته چمتو کوي د موضوع په اړوند د سیمي یو اړین هیواد ایران چې بلوچستان ته پرته څیرمه پوله لري د شخړي څخه د راکښون په موخه ئې ځان شاته کاوه او د افغانستان او پاکستان تر منځ به د یوه منځګړي په توګه را څرګندېده اما تر پایه پر دې یوه خبره رضاشاه پهلوي د پاکستان پلوي پاته سو .چي ویل ئې د بلوچستان سیمه په پاکستان پورې اړه لري ، خو محمد داؤد په خپله پردې ټینګار کاوه چې که په افغانستان کي د بلوڅو مهاجرو دکلو لړۍ پراخه سي .

دوی به د ملګرو ملتونو د مهاجرو چارو له کمیشنۍ څخه مرسته غواړي په دې اړوند یو ځل بیا د شهید محمد داؤد خان د خبرو یوه بېلګه (( البته که د بلوڅو پناه وړونکو شمیر زیات سي هغه وخت به مجبور وو چې دغه موجوده ستونزه به دغې ادارې ته وړاندي کړې وای ترڅو چې زموږ سره مرسته وکړي ))<sup>\*</sup> خو دا موضوع که د اوس په پرتله وڅېړل سي ، نو خلکو ته سوال پیدا کېږي چې په هغه وختونو کي د پاکستان مقتدر ګوند او صدر اعظم ((بوټو)) هم په خپله کمونیست پلوه او همدا شان په غیر مستقیم ډول د سردا رحمد داؤد خان په دولتي دستگاه کي دننه کمونیستو پرچمي کړیو موجودیت درلود چې بلوڅان دي جبراً هجرت ته تیار سي تر څو داؤد د رژیم خوار ځواکه کولو له پاره بهانه پیدا سي که څنګه ؟ لیري نه بریښي چې د مسکو په مر موزه حرکت دي. دبوټو په توسط پر بلوڅو او پښتنو فشار وارد سویوئ وي . هغوی دي افغانستان ته را مهاجر سویوي او له دې لاري دي د محمد داؤد دولتي دستگاه له ستونزو سره مخ کړل سي او بیا دوی (( مسکو )) د موضوع په حل کي مرسته او روسان د دې موضوع د

---

<sup>\*</sup>دافغانستان جمهوریت (( ویناوي ، پیغامونه او مطبوعاتي مرکې )) ۱۲ ګراف ۱۳۵۳ جنگاښ

حل له پاره په دې منځګړي توب خپل شرایط داسې پر افغانستان وټي لکه د شاهي دولت په وختونو کې چې ئې د پښتونستان د ستونزې پر سر په نوموړي منلي وه .

په هر ګون چې وه د بلوڅو د راتګ پایله پردې سوه . تر څو پاکستان د افغاني دولت هغو ځوانانو ته په خپله خاوره کې د پناه ځای ورکړي چې د دولت څخه د پوهنتون د زده کړو پرمهال د هغوئ د غوښتنو د نه مننې پر اساس خوابدي سوي وه •

### درېیمه ستونزه

بله ستونزه د جمهوري نظام په وړاندې د مخالفینو زیادت و او په خپله د کمونیستانو او مسلمانانو ځوانانو تر منځ پرته سونزه وه او بله په خپله د کمونیستانو د پریکسونو نو تر منځ شخړې د مخالفو کسانو دا پروسیجر پر دوو برخو وېشلې وو یوه د هغو ناراضې خلقیانو ډله وه چې سردار محمد داؤد د هغوئ په پر تله و پرچمي کړیو ته ډېر وخت ورکړي ؤ چې په دې کار د خلقیانو ډلې ځانونه د جمهوري دولت څخه لیري احساس سول او د دې واین د جبران له پاره ئې بېلابېلي طرحي جوړولې او بیا به د هغوئ د رغولو له پاره محمد داؤد خان د خپل فعالیت سپیناوي کاوه چې ګواکي موږ دا دئ د پرچم په پر تله جمهوري نظام ته ډېر څه کوو.

تر دې را وړاندې د اسلامي ځوانانول چې په دولت کې ئې د کمونیستانو د ډلو تصفیه غوښته هغوئ چې په هر څومره توان د دې کار مخنیوي کاوه د دولت په پرتله د هغو کمونیستي حلقو تر برید لاندې را تلل چې په دولتي دستگاه کې ئې کار کاوه د اخوانیانو هر پاڅون واکمنو کړیو ته د کمونیستانو لخوا په دولت کې د اصلاحاتو په نوم نه ، بلکې د پاکستانی دولت د توطیې په نوم ؤ په دې اساس ئې د اسلامي نهضت د ځوانانو مشرانو له جملې انجنیر حبیب الرحمن د داؤد خان د وژلو په تور ونومول سو او بیا وروسته د دولتي زندان کوټو

---

\*کربت مجله پرله پسې د یار لمه کڼه ۲۲ مخ لمرئ ستون د حبیب الله (( رفیع لیکنه ))

ته ورسېد او اعدام سو دا چې حقایق به د شهید انجنیر حبیب الرحمن او محمد داؤد خان ترمنځ څه وه؟ هغه له دوی سره ولاړل .

په دې اړوند د حزب اسلامي مشر انجنیر حکمتیار بي بي سي راپورته په یوه مرکه کې وویل : ((موږ رژیم دې ته مجبور کړو ، ځکه چې هلته قدرت د کمونیستانو په لاس کې ؤ.... هدف داؤ چې اسلامي تحریک وټکوي موږ د خطر احساس وکړ، مجبور سوو د رژیم په وړاندې د مقابلې بله لار نه وه))•

### څلرمه ستونزه

د انجنیر حبیب الرحمن تر نیول کېدو وروسته د دې ګوند د نظامي چارو لارښوونه انجنیر حکمتیار پر غاړه واخیسته او د هیواد په ځینو ولایاتو کې د دولت په وړاندې مسلحي ستونزې راو\* زېږېدلې د جمهوري دولت په وړاندې د مسلمانانو ځوانانو لخوا دا ستونزې خلقي ډلو په خپل وګټو بللې • او فکر ئې کاوه چې په جمهوري نظام کې د اغتشاش پیدا کېدل د دې لامل کېږي چې په پایله کې به په افغانستان کې د نادر خان کورنۍ د تل له پاره له واکه لوېږي هغه په دې معنی چې په دې وختونو کې د اضطراري حالت په وړاندې د عسکري قطعاتو واک له شاهي نظام څخه و جمهوري نظام ته ورکړل سوئ او د جمهوري نظام سرتیري هم

---

• وګ (ژوندۍ خاطرې) ۲۰۳ - ۲۰۴ مخونه د داکتر عبدالعلي ارغنداوي اثر

• وګ (ملي اتل)

مسلح فعالیتونه په همهغه دوره کې پیل سول ، په لغمان ، کنړ ، ننگرهار ، په مختلفو ولسوالیو کې ، پکتیا ، پنجشېر او کابل کې موږ در ژیم په مقابل کې تحریکات پیل کړل او وسله مو واخیستله .... (( وګ (ژوندۍ خاطرې) ۲۰۳ - ۲۰۴ مخونه د داکتر عبدالعلي ارغنداوي اثر

• په دې اړوند د کندهار د ښوونکو د اتحادیې رئیس عبدالاحد ((نهضتمل)) د افغانستان دملي ګوند غړي چې مشري یې عبدالرشید ارین کوي د کندهار ازاد افغانی را ډیو ته ۱۳۸۵ کال د ثور پر اوومه نېټه په یوه گردې میز کې وویل : ترکی صاحب به ویل چې پرېږدی که اخوانیان پاڅون یا کودتاه وکړي هم زموږ په کټه ده او که موږ یې وکړو هم زموږ په کټه ده

دوئ خپل ځانونه بلل و لوكه محمد داؤد خان په يوه پاڪ نيت د ولسواكۍ له پاره د حاكميت گام او چټ كړئ وو.

### پنځمه ستونزه

د ولس عام وگړي چي د شاهي نظام له ځينو ځاني غوښتنو ناخوښ وه او تل به ئې د شاهي كورنۍ غړي په ځان پالنې متهمول د جمهوري نظام په را منځته كولو سره ډېره داخبره له منځه پورته سوه خو پس له څه مودې په يوه او بل نامه د هيواد په مركز او ولاياتو كي د خلگو په وړاندي د شوكمارۍ ، مړينو، تښتونو او نورو مسايل و تر ډېره زيات هر يوه ناراضي چي به هر څه كول هغه به بيرته د يوه سياسي سازمان د غړيتوب په درلودلو هغه سياسي سازمان د حمائې په ترڅ كي بيرته له محبس ((اړتون)) څخه را ايله كېده او كوم لوى جرم به چي كوم سياسي سازمان تر سره كړ هغه به د هغه سياسي گوند پر مخالف اړخ تا وانېده؛ د زمان خان كلاب ۵۰۰ تنو نامعلومو كسانو د مروجسدونو پيدايښت ، د پلان د وزير\* علي احمد خرم مړيني يو له هغو پېښو وې چي تر پايه ئې په موثق ډول عاملين پيدا نه سول

---

\*دعلي احمد خرم دمړيني په اړوند هارون پخپل اثر (( داؤد خان كا ، جي ، بي په لومو كي)) ليكي چي : هغه دمعلم مر جان لخوا ووژل سو ، او معلم مر جان ته دكمونيستانو لخوا دستور ور كول سويؤ چي كه ددولت لخوا ونیول سولاست دا پېښه پر حزب اسلامي تاوان كړي چي وروسته همداسي وسول هغه (( مرجان )) چي ونیول سو نويي پر خپل جرم اعتراف وكړ چي ماته دانجنير گلبیدن حكتيار لخوا دستور راكول سويؤ )) ياد سوي كتاب ۸۰ مخ

اما داسؤي بيا نجيب الله راهي بيا دا سړي پخپل كتاب نجيب پېژنئ)) كي دزر جان په نوم ر را پېژني او ووايي چي (( ۱۳۵۶ كال په پای كي دپلان دوزير علي احمد خرم وژنه چي ديوه تن لخوا چي زر جان نومېده تر سره سوه دا دخلق ديموكراتيک گوند او او شورويانو دبلو هيلو څرگندونه وه )) وگك نجيب

پېژنئ ۶۹ مخ

## شپږمه ستونزه

د محمد داؤد خان درژيم په وړاندي شپږمه ستونزه د کمونيست گوند بيا پيوستون ؤ دا پيوستون هغه وخت رامنځته سوکله چې په ۱۳۵۶ لمريز کال د چنگاښ په مياشت کې د دې گوند لخوا د رابلل سوي گډ پلینوم په پايله کې دا گوند يوځل بيا متحد سو. خلق او پر چم ډلي د پنځلسو-پنځلسو تنو په تعين د دې گوند و مرکزي کمېټې ته د غوند دغړو لخوا ور معرفي سول د نوموړي گوند په وحدت سره د داؤد خان درژيم په وړاندي د کښ لاسې ډلي کمونيستانو بيا پياوړتيا وه

دباندنۍ ستونزې : له روسانو سره د افغانانو دوستي: روسانو دا سي انگرېلي وه چې د بې تضمينه مرستو په لړ کېنې به نه يوازي د افغاني ټولني په جلب او جذب کې مرسته وکړي ، بلکې هغوئ به وکولای سي چې د خپلي دغه سخاوت مندانه مرستې په پايله کې پر افغان دولت هرڅه وټپي، خود ((۱۳۵۴)) لمريز کال د وري د اوومې نېټې را په دې خوا چې افغان دولت په عربي اتحاديه د ورکېدلو هڅه وکړه او په اقتصادي چارو کې د هغوئ د متحدو هيوادونو له جملې په سعودي عربستان کې د هغه دولت فقيد مشر ملک الفیصل د مړينې په مراسمو کې د داؤد خان کلون د دې لامل سو چې روسان نور خپل اطمینان له افغان دولت څخه سلب کړي دا ډېره ستونزمنه وه چې افغان دولت دي د باندني ملاتړ په نه لرلو سره د روسانو په وړاندي دخپلي خلاصې غېږې لاسونه پر ځگر ونيسي جمهوري نظام دا نه وه درک کړې چې د تير کال د کب پر پنځمه نېټه په کابل کې د امريکا د متحده ايالاتو له سفارت څخه هغه اعلاميه افغان دولت ته وسپارل سوه چې په هغه کې د پاکستان پر ضد اسلحې د بنديز پورته کولو هدف نغښتئ ؤ او بيا د دې اعلاميې په وړاندي د افغان دولت متقابله اعلاميه د همغې مياشتې پر شپږمه نېټه ((يوه ورځ پس)) د امريکايي

سفارت مقاماتوته په کابل کې سپارلې او هغوی کوم غوړ نوو پرکړولئ\* په دېستي حالت کې د یوه قوي متحد نه درلودل او له روسانو د فاصلې نیولو د محمد داؤد خان نظام نور هم په تدریجي ډول تجدید اوه خود شوروي اتحاد سره د افغان جمهوري دولت ستونزي هغه وخت په ښکاره را میدان ته سوې چې محمد داؤد خان د کیوبا په عوض د چکسلواکیا په پلازمینه کې د غیر منسلکو هیوادونو په غونډه کې کلون وکړ او د بل ځل له پاره ئې دې پرې یا دریمې نړۍ د هیوادونو د جوړېدونکي کنفرانس ځای کابل تعین سو په دې اړوند ښاغلي عبدالغفار فراهي لیکي ((د جمهور ریس محمد داؤد خان مناسبات له شوروي اتحاد سره لا ډېر خراب سول چې د افغانستان جمهوري دولت اراده وکړه چې د عدم انسلک د خارجو وزیرانو غونډې ته د دغه نهضت څخه د کیوبا د ایستلو پیشنهاد وړاندې کړي د بهرنیو چارو وزارت یو مامور ماته وویل : محمد داؤد په هغه ملاقات کې چې له مارشال ټېټو سره ئې په بلگراد کې کړی و ده ته ئې ويلي وه چې د کیوبا هیواد د شوروي اتحاد له اقمارو څخه دی او د شوروي اتحاد په غوښتنه انګولا ته نظامي قطعات استوي))•

محمد داؤد له پرتو ستونزو څخه د خلاصون په موخه کولای سوای چې په هیواد کې د یوه بل اضطراري ریفرنډم له لارې ستونزي داسې حل کړي لکه څه ډول چې امیر حبیب الله خان د لمړۍ نړیوالې جګړې پر مهال دلوتې جرګې له لارې د واک واکي او په جګړه کې د ښکېلتیا او نه ښکېلتیا په موخه د ولس نماینده ګانوته وسپارلې چې په دې صورت کې به هیواد یو ځل بیا د پېښېدونکي ناوړین مخه نیوله سوې وای او په موجوده عصر کې به د روسانو او امریکایانو د رقابت په تودېدو د سړې جګړې ښکاره ګرځېدلای د دې ستونزي د مخنیوي له پاره تر یوه حده داسې هم کیدای سوای چې د دولتي ارګانو په دستګاو کې ئې د سیاسي او ایډیولوژیکي توازن ساتل مد نظر نیولي وای غیر سیاسي ملایانو ، اسلامي نهضت ځوانانو ، ملتپالانو، کمونیستانو

\* وګ ((کندهار مجله)) ۱۳۵۴ لمریز کال د زمري او جنګاښ ګڼه ۴۱ مخ ۲ ستون

\* وګ ((افغانستان د جمهوریت او دیموکراسۍ په کلونو کې)) ۲۶۴ مخ د عبدالغفار فراهي اثر



او نوروته چي خطر ورځخه احساسېده داسي کاري زمینه سازي کړېوای چي ټولو ته په خپله برخه کي دمنلو وړ وای .

## افغانستان د ترقۍ پر لور

له شاهي نظام څخه په جمهوري نظام سره د افغاني دولت بدلېدل په ټولنه کښي نوي پديدې په وجود را وړې چي د پخوا په پرتله د ولس او خلکو د منني او ستايني وړ وې په هيواد کښي اهل کار ته د کار سپارنه تر يوڅه حده پوري بشپړه سوله د نظامي ادارو پرته د جمهوري نظام په منځنۍ دوره کي ډېر کارونه ترسره سول هغه طويل المده پروژې چي د محمد داؤد د صدارت په وختونو کي نيمگړي پاتي وې يا بشپړي او يا هم له سره ورغول سوې افغانان چي له ډيري مودې را په دې دکهالۍ اولټۍ په بسترکي خوب وړي وه د نوي جهان په لېدو خارجي هيوادونو ته د سفرونو د خارجي مالونو واردول تر ډېره په افغاني بازارونو کي نوي روتق وموند او افغاني نوو جوړو سو فابريکوهم د خپل توليد په لړ کښي د نساجي، کيمياوي سري ، بورې اوسميتو نوۍ بازار پيدا کړ. د دې سره سره له خارج څخه د وارداتي اموالو پرسرمتري ماليې تر يوې اندازي د دولتي محصولاتو په لاسته را وړولو کي د پام وړ په لاس را وړني لرلې.

د هلمند او کندوز ولايتونو د پراخو دښتو او مخکو وېش، کرنيزه کچه لوړه کړله او پر ولس د مخکو وېش نور هم پسي پراخ سو يوه بله نوې پدېده چي د خلکو تر منځ ئې د توپير د راتېټولو پروسه پر مخ بېوله او محمد داؤد ئې په خپله د يوه ښه زعيم په توگه مانه هغه د شاهي رژيم په شاني ولور رتبه دولتي چار واکوټه دلورو القابو ملغا کېدل او دهغوئ له پاره په مجموع کي د ((ښاغلي)) په نوم د اعزازي لقب نوم ورکړه\* ددې ترڅنگ په دولتي دستگاه کي د پنځه کلنو انکشافی پلانونه طرحه او پلي کول لويي پروژې ترکارلاندې ونيولې چي متاسفانه د جمهوري نظام د ځوانيمرگېدو سره سم هغه بيرته يا لغوه اوباله کاره ولوبدلې.

---

\* داؤد خان د کي جي بي په لومو کي ۵۹ مخ

## سقوط

د افغانستان جمهوري نظام سقوط په خپله په هغه ورځ پيل سو چي محمد داؤد خان د لويي جرگې لخوا د افغانستان د جمهور رئيس په توگه وگمارل سو. محمد داؤد خان چي څومره افغان ملت ورته د قدر وړ وو هغومره ئې د هغوئ د قدر کولو له پاره د فکري عمق له تله کار نه اخيست هغه پښتو متل دی چي وای (( هوسۍ ته خپل حسن بلا دی )) محمد داؤد ته خپله مينه او محبت د اورپيلويزي وه پر هغه ئې ډېر خوشامند نه کاوه او د هغه په زړه کي ډېره خوشحالي اصلاً د پټېدو نه وه، ځکه ئې نو د يوه ځيرک سياست مدار په توگه نه، بلکي د يوه عادي ساده لوحه سياستوال په توگه په همغه لمرۍ ورځ همدا ترخوله راوايستله چي : له بريژنيف څخه به د هيواد د استقلال په اړوند خپلواکي تر لاسه او دا به ورته جوتوي چي افغانستان يو خپلواک هيواد دی

حال دا چي نوموړي بايد د ځان د ملاتړ له پاره لمرۍ يوبل دروند وزرۍ پيدا کړئ وای تر څو د روسانو سره د مخالفت پر مهال ئې له هغه نه گټه پورته کړې وای لکه په همدې وختونو کي چي انور سادات د مصر جمهوريس له مصر څخه د روسانو د لوړپوړو سلاکارانو د ايستلو پر مهال د غربي هيوادونو ملاتړ په داسي حالت کي درلود چي په يوه اړخ کي ئې مصري ولس او دولت خپلواک ساتلي ؤ او له بله اړخه ئې غربي او په اسلامي نړۍ کي د ترکيې غوندي هيوادونه خپل کړي وه تر دې سربېره هغه بايد د امير امان الله خان له پاليسۍ نه کار اخيستۍ وای چي د انگرېزانو د شکست پر مهال ئې له روسانو سره د دوستۍ معاهدې کولې اما زه په دې نظر نه یم چي محمد داؤد خان بايد د غربي نړۍ په غېږ کي ځان ور اچولئ وای ، بلکي هغه بايد هم ځان خپلواک ساتلی وای او هم ئې تر پرده لاندې د يوه مادي ابر قدرت ملاتړ درلودلی دلته يوازي د امريکا متحده ايالات مطرح نه وه په دا وخت کي د چين ، فرانسې ، انگلستان ، ايټاليا په شان د ويتو حق لرونکي هيوادونه وه او يا هم د ترکيې غوندي نور هيوادونه

وه چي ده بايد داسي يو ايتلافي سيستم سره ځان جوړ کړي واي تر څو ځان او خپل ځوان جمهوريت ته ئې د بقا لاره پرانيستې پرېښي واي

د جمهوري نظام د پيل څخه يو يادوه کاله وروسته چي روسانو د سر دار محمد داؤد خان له هغوی څخه د مخ اړوني په مقصد پوه سول دروسيې رسمي چارواکو د افغان دولت له کمونيستي بلاک څخه د اوبنتون پروسه د خپلو افغاني پلويانو په ساده استعمال سره په ډېر غور پيل او تعقيبوله. په ښکاره بيا هم په نړيواله کچه د ښه ګاونډي توپ په موخه به ئې په ښه نومونو خپل دوست افغانستان باله هغوی دا ډاډ درلود چي د يوه واره ګاونډي په درلودلو سره چي هلته لا په نظامي او ټکنولوژيکي لحاظ يو مستحکم اقتصاد لرونکي او پرېښو ولاړ دولت وجود نه لري او نه هم د دوی په موجوديت کي د دوی په ګاونډي وټو حق لرونکي هيوادونو د اډو جوړېدل امکان نه لري ، ناپو ته د دخول چانس نسي مساعد کېدلای.

دوی ډاډ من وه چي پر افغانستان بيله دويه بل څوک کېښ نسي کولای له بله اړخه روسانو دا تحليل کړپوه چي امريکايان په سيمه کي د خپل نفوذ مخ پر زيا تېدو ته تېزوالی ورکوي. دا نظريه هغه وخت د روسانو له خولې را ووته چي کله دوی له افغانانو سره د ثور ترکودتا وروسته په جګړه کي ايسار\* سول ، خو دکمونيزم په وړاندي ستونزو هغه وخت په خپل کار او فعاليت پيل وکړ چي داؤد خان د افغان کمونيست ګوند د پر چمي اړخ له يارانو څخه هم لاس پر سرسو او په مجموع کي د ټول ګوند په وړاندي ئې دتصفيې لړۍ پيل کړه اما دا وخت ډېر ناوخته و.

پسله د درو څلورو کلونو چي محمد داؤد خان د وارسا پلوه هيوادونو پرته د نورو عربي او غربي پلوه هيوادونو په سفر ووت او بيا بيرته افغانستان ته را ستون سو نو داسلامي نهضت په

---

\*زموږ له کمزورو ځايونو نه په مهارت کار اخلي کمزوري ځايونه يعني په دغه سيمه کي دامريکا داغېزو دپياوړ تيا په وړاندي زموږ دوديز ډار او له چين سره د مخالفت وضعه مکاره ، چالاکه سياسي ديپلوماتيکي او پروپاګندي لوبه روانه ده وک ۳۲—۳۳مخ دماسکو لاس د ((ل و شپيارشين)) اثر

عوض د کمونستي کړيو لخوا لمړئ د خطر زنگ په کندهار کې د تم کېدو پر مهال د برق د پرېکېدو ورته ودرنگول سو خو ددې سفر څخه وروسته په کابل کې تر کښته کېدو هغه ته د هغه جمهوري دستگاه د ناسور تپ او د مړينې لامل سوه

## افغانانو د جمهوري نظام د درلودلو وړتيا درلوده ؟

نه ، هيڅکله نه !

د ظاهر خان په دوره کې د ديموکراسۍ په نوم خو اساسات پلي سوې وه ولي تر دا مهاله لا دا کلمه او دهغې اړخونه په دولتي دستگاه کې د انحصار تر څنگ تر ډېره د مامورينو د نه پوهېدلو او يا د هغوئ د فردي کتې د نه خونديتوب په خاطر په پلي کېدو کې مثبت رول درلودلئ وای داسې ونه سوه . مقننه قوې د خپلې کتې پر محور او سياسي گوندونو د خپل نفوذ او په افغانه ټولنه کې د خپل گوندي نفوذ د خپرېدو او نفوس د زيادښت پر بنسټ د ديموکراسۍ له کلمې شعار او چتاوه خو ولس تر اوسه لا د ديموکراسۍ او جمهوريت په مفهوم بل ډول اټکل کاوه . د جمهوريت تر شعار لاندې د جمهوري رياست ، ملي دفاع وزارت او د باندنيو چارو وزارت د يوه فرد ((محمد داؤد)) په لاس کې نيونه د يو مطلق العنان واکمن په توگه ځان مطرح کړئ وو چې دې کړنې ديموکراسۍ او د دې واکمن رژيم تر منځ ډېر واټن موجود او جمهوريت ئې تر سوال لاندې راوستلئ وو .

د نظام له يوه بنسټ څخه بل بنسټ ته اووښتون د دې له پاره وي چې ټولنه ارامه او د ژوندانه په سربېرن اړخ کې داسې يو تغير را ولي چې ټولنه هوسا او عقيدتي اړخ ئې په اسلامي اساساتو کې پياوړئ پاته وي . په اداري اساساتو کې له يوې ادارې څخه ويلي ادارې ته د اووښتون حالت د مديريت تغير په نوم را ځي دا پړاو خپل ځانته درې پړاو لري لمړئ ئې د نوي نظام پر لور د ورتگ پر مهال له زاړه درشله دېښو سپکولو او وتلو مرحله دوهمه ئې د سرگرداني اضطراب او مغزي طوفان په حالت کې د بې سرنوشتۍ او درېيم پړاو ئې د نوي نظام

د دخول او انګېزې پیل وي دا جمهوري نظام هم په دې مفهوم چي ټولنه د شاهي نظام له غلامۍ خلاصه سي تر کار لاندې نیوله سوی وو .

د دې تر څنګ هغوی د جمهوریت د کلمې معنی د فردي خپلواکۍ په مفهوم نه بلکي په دې مفهوم کاروله چي جمهوریت یعنی د ملت هر فرد دا که له پوني که پر سد بس جمهوریس او د دموکراسۍ مفهوم ئې په دې کاوه چي له هر نور مال حالت څخه و غیر نور مال حالت ته اووښتل د دموکراسۍ په معنی دي جمهوري نظام هغه د سیمي د خلکو پر افغانان بېخي له سده وایستل عادي افغاني کلتور په موډرن کلتور واووښت ، او دعادي افغاني کالو په بدل په ټولنه کښي د منیزوب پیروان ډېر سول نور داسي ډېر مثالونه سته چي باید یاد کړل سي .

دا ډول کلتوري اووښتونونو د افغانستان دوخت رژیم ته دیو مترقي جمهوریت نوم ورکړ .

په کار داوه چي د دیموکراسۍ ترسرلیک لاندې د وچ جمهوریت عوض ئې د افغانستان اسلامي جمهوریت اعلان کړی وای اساسات ئې د اکثریت ملت د عقیدتي ارادې تمثیل کړی وای اود دې سیستم په وړاندې ئې د مخالفو کړیو ممکنه رواغوښتنو ته جواب ویلی وای نو استحکام به ئې پیاوړی او په نړۍ کي به ئې ثبات درلودای د دې ادعا د ثبوت له پاره موږ کره مثالونه لرو چي په جنوب او غربي ګاونډیو هیوادونو کي د اسلامي جمهوریتونو منځته راتګ د ایران او پاکستان هیوادونو څخه تر محمدرضا شا پهلوي اوذوالفقارعلي بوتو حکمرانیو استقرار لرونکي نظامونه وروسته واکونه په لاس کي واخیستل

### که جمهوري نظام نه وای نو بیا څه کېدل ؟

دا یو ډېر ترېخ حقیقت دي که ووايو چي زموږ د دولتي دستګاؤ په ساختار کي په غیر مستقیم ډول د هیواد دننني سیاست پلوي کسانو په عوض د باندنیو هیوادونو وپالیسیو ته ډېر تمایل درلود حتی په هغه وخت کي د افغانستان د جمهوري رژیم ځني مطرح کسان وه کاري اجراتو ئې د نورو د باندنیو هیوادونو د ستراتیژیو یوه برخه جوړوله او د هغوی د ارادې تمثیل

ئېكاوه دا ددې گواهي وركوي چي د وخت او زمان په پړاونو كي زموږ تاريخي پېښو ښوولې ده چي موږ د خپلو ځانونو د خپل فكري سنجس ، ملي منافعو په پرتله د نورو په شفاهي حوالو پسې تللي يو ، د خپلي خاوري او حريم دښمن مو په خپله نه دی پېژندلئ ، زموږ دښمن موږ ته نورو راښوولئ دی ، ولي كله چي ئې راښوولئ دښمن زموږ په قرباني له ركود سره مخ سوئ منافع نورو ته پاته سوي دي چي كله د دباندې استعمار تر شړولو وروسته د امير امان الله خان واكمني خپله د افغانانو له لاسه را چه سوه امير امان الله ځني داسي اشتباهات لرل چي بيرته پر ورفهمولو ئې له سره كتنه پر كړې وای . اړتيا ددې وه چي په ملي او اسلامي سطحه ورترميم سوې وای

دا د ناسور تپ نور هلته بيا پر شوړېدو سو چي كله د امير امان الله خان په عوض د هغه د نامه څخه په كټه بل چا واكي په لاس كي واخيستي دا خبره په لږ څه توپير عينا د داؤد خان پر جمهوريت قياس كولاى سو

كه دا رژيم هم منځته نه وای راغلئ او ددې رژيم په وړاندې بيا پاڅونونه نه وای سوي ، نو په هغه صورت كي پر ولس شاهي رژيم هم نور غمېدئ ، خود دولت په غير نظامي چوكاټ كي دپوهنتونو او معارف په ليكو په لمړي ځل د عبدالرحمن ((محمودي)) په مشرۍ د ((شعله جاويد)) او په وروسته پسې پر دې سازمان د سياسي غلبې په ترڅ كي د ((جوانان مسلمان)) مخ پر پراخه كېدو نفوذ دا ويره را ولاروله چي كه شعليان دكودتا له لاري واك ته رسېږي د چين له لوري به ئې ملاتړ كېږي او ولس به د مسلمانو ځوانانو تر شا درېږي او كه سازمان جوانان د انجنير حبيب الرحمن په مشرۍ واك ته رسېږي دلته به بيا ټول مخالف اړخونو د دوى په وړاندې د مخالفت لاره نيسي چي په دې ټولو صورتونو كي نور په افغانستان كي سياسي ثبات د تزلزل پر لور روان وو.

ايا دمحمد داؤدخان په موجوديت كي كمونيستي نظام راتلاى سواى ؟

د کمونیستي افغانانو له شعارونو نه دا جوتېدله چې باید موږ په افغانستان کې یو داسې نظام حاکم کړو خو د فیوډالي او پانګوال سیستم په عوض چې د ټول هیواد سرمایه د یوڅو کسو په لاس کې ده ملګسې څو په ټول ولس کې فرد فرد ته په مساویانه ډول حق ورسېږي اما ددې کارله پاره په افغاني ټولنه کې دلاندي موادو په وړاندي کولو سره دازمینه نه وه برابره:

۱. سوچه کمونیستي نظام په خپله داسې یو تعادل منځته نسوای راوړای چې د ټولني د هر قشر له پاره د منني وړګر ځېدلې وی هغه په دې معنی چې په خپله په شوروي اتحاد کېنې هم د واک د واکمنو تر منځ کمونیستي نورمونه په پوره ډول نه وه عملي سوي. باید په ټولنه کېنې په سیاسي او اقتصادي ډول داسې یوڅه پر کار لوېدلي وی چې د ټولني افراد ټول پکېنې شامل وی حال دا چې هلته په خپله د سیاسي واک پرې یوازي دګوند د مرکزي کمېټې په درشل کې را ایسار وي چې پرېکړې ئې پر ټول ولس تېل کېدلې چې دا کار د کمونیستي انقلاب په بریالیتوب کې په افغانستان کې هم نا شونئ وو

۲. د افغانستان جغرافیایي موقعیت ودې ته نه و جوړ چې کمونیستي نظام پکېنې حاکم سي او د دې لاري د افغانستان سیاسي قلمرو د روسي شوراګانو یو برخه وګرځي ځکه چې په دې وختونو کې د افغانستان په جنوب او لوېدیځ کې پراته اسلامي هیوادونه د امریکا کلک متحدین وه چې د پراخ سرحلي قلمرو په لږ کېنې افغانستان ته د دوی د دخول لاره چا نسوای نیولای

۳. افغاني ټولني د توحید دمفکورې زېږنده عقاید لرل چې د دي مفکورې په لرلو سره یوه د ماده پرستی ضد ایډیولوژیکي ټولنه وه دا ایډیولوژي چې د نیکمرغۍ تر څنګ له پېړیو ورته په میراث پاته وه د انسان دعصبې سیستم په میموریو کې د هغې پاکول او د هغې په عوض د نوي ماده پرستي مفکورې ثبت او انستالول یا خونا شونئ کار ؤ او یا خو ئې ډېر کار کولو ته چې باید پېړۍ پېړۍ ئې په برکي نیولي وی اړتیا درلوده دلته په بېړه دا کار نا ممکن ؤ د دې نه امکان په صورت کې نه یوازي افغاني عوام مخالف وه ورسره جوخت

سیاسي مسلمانان د هغوی په وړاندې یو مستحکم دېوال وو. بلکې په خپله په افغان کمونیست ګوند کې ددې ګوند د رهبري هیئت غړي د میراکبر خیبر په شان ورسره نا موافق وه.

۴. افغان یو قوم پالونکي ولس ؤ چې د دې مفکورې لرل ئې د هیواد پالنې او استقلال روحیه تل ژوندي ساتله او د استقلال په لړلو سره ئې هیڅ د خپلواکۍ په اړونده له ولس او سیاسي واک سره سازش نسوای کولای

د سر دار محمد داؤد شخصیت دا ولسي عادي افغانانو او سیاسي کسانو په وړاندې سره له دې چې متفرق رنگونه لرل، خو د هغه دوست او دښمن ټول په دې باور وه چې هغه یو ملي، مترقي او پر هیواد مین څوک وو، ځکه نو ډېر — ډېر د هغه د مخالفینو په شمول په دې باور دي چې د افغانستان له پاره ئې کار کاوه د نوموړي په وړاندې د هغه وخت د لویې جرګې یو غړی، د جهاد پر مهال د جمعیت اسلامي په ګوند پورې اړوند د جنوب لویدیځ زون د ساحوي دفتر مرستیال څارنوال منګل خان کاکړ راته وویل:

((زما ډېر ښه په یادې هغه د جرګې له ټولو وکیلانو سره ډاګه دده مخالفین وه او که ده ته خوشبین وه په یو ډول ستړي مسې کوله د لویې جرګې د تدویر پر مهال چې مشري ئې کندهاری سپین بری عزیز الله واصفي کوله د جرګې تا لار ته راغی له ټولو غړو سره ئې دلاس روغېر وکړ او له هره یوه څخه ئې دا یوه پوښتنه کوله چې ((چطور استی؟)) ((بخیر أمدی)) او بیا به بل یوه ته ور تیر سو خو له هغه چاسره چې به ئې دزړه له تله روغېر کاوه، نو بیا به یو درنګ شېبه ور سره ودرېد یوه دوې پوښتنې به ئې ور څخه وکړې دا به ئې پدا سي حال کې ور سره وکړې.

دهغه لاس به ئې په لاس کې نیولی او دوه درې ځلې به ئې ور وښور او ده ددې څخه باوجود د خلق د موکراتیک ګوند غړي سید محمد ګلاب زوی هم په دې باور دی چې هغه یو افغان شموله او افغانستان مین څوک وو مترقي فکر ئې درلود ((مور د داؤد د شخصیت په اړه معلو



مات لرل چي واقعا داؤد خان و واقعي افغان و، نشنليست سړی و، نشنليست په دې معنی نه چي دی پښتون و، بلکي دی افغان نشنليست و)).

سره تر دې چي موږ ددې دواړو مخالفو نظريو له زاويو دا انگيرنه اخلو چي محمد داؤد خان څه ډول سړی و د دې څخه باوجود ټول هغه خلک چي د محمد داؤد د دورې ريفورمونه ئې ليدلي او د وخت او زمان له شرايطو سره سم افغانانو په مجموع کي ټولو ځوانانو ته د تعليم، تربيه، لوړو زده کړو، او کار ياي زمينې برابرې کړې او د هغه د وخت ځني اثرات تر اوسه لا تر هغه وروسته پاتو رژيمونو کي تر سترگي سوي د دې گواهي ورکوي چي نه يوازي پر افغانستان مين څوک وو بلکي د يوه مترقي افغانستان د جوړښت په هيله يو د نوموړي له ترقي خوښونو کړنو څخه پنځه کلن انکشافی پلانونه وه.

### کش مکشونه

يادو سوو ستونزو ته په کتو سره د ځوان جمهوريت له يوه نيم تردوو کلونو پوري دا سي څه ستونزه موجوده نه وه چي د محمد داؤد خان سړدي په وگړ ځول سي، خو د محمد داؤد له موقف څخه گټه د پر چميانو کتي چي خلقيان په تجريد کي پرېښوول په يوه اړخ کي او په دوهم اړخ کي د حزب اسلامي په پرتله دولتي دستگاه ته دکمونستانو په ورتېروالي کي محمد داؤد خان خپل د تجريد احساس وکړ او دايې حس کړله چي په دولتي دستگاه کي بايد داسي کسان راغونډ کړل سي چي هغوی خويا بې پرې او يا د ده نوي مترقي گوند غړي توب ولري، ځکه نو د دې کړني د تر سره کېدو له پاره ئې په ملي سطحه موټي راوغاړلې خو کش مکش ورځ تر بلې دېرېده دکودتا د تر سره کېدو په نوم محمد هاشم ميوندوال چي ددموکراسۍ کلک پلوي و اعدام سو، په زمان خان کلاکي ۵۰۰ تنه دمړيو جسدونه پيدا سول، د حزب اسلامي د بل غړي مولوي حبيب الرحمن اعدام او د حزب اسلامي له سازمانه پرته داسلامي نهضت گوند د اخوانيانو د برخي د مشر غلام محمد نيازي پر کور چاپه ددې لامل سول چي محمد داود خان ته دخطر ښکونه ووهل سي.

د دې کار په کړنو سره داسلامي نهضت رسمي او هغه ته متمایل غړي په دې آند سول چې محمد داؤد خان د کمونیستانو په خولو زموږ د خلکو پر مړینه او اعدام صرفه نه کوي، ځکه ئې نو د دولت په وړاندي نور هم سخت دریځ ونیوه په دې اړه د حزب اسلامي مشرانجنیر گلبدین حکمتیار وايي ((مسلح فعالیتونه هم په هماغه دوره کې پیل سول ، په لغمان ، کونړ او ننگر هار په مختلفو ولسوالیو کې ، په پکتیا کې په پنجشیر کې ، په کابل کې درېیم په خلاف موږ تحرکات وکړل او وسله مو اخیستې ، مسلحانه فعالیتونه سوي دي موږ درېیم ته مجبور کړو ، ځکه هلته خو قدرت د کمونیستانو په لاس کې و او کمونیستانو دا کودتا د دې له پاره کړې وه چې وه ئې لیدل ، ظاهر شاه د اسلامي تحریک له مخنیوي نه عاجز دی )) \*

دښاغلي حکمتیار خبره نورو روسي جنرالانو هم تائید کړې چې له دغو نه جنرال لیاخوفسکي وايي ((خو واک ته دجنرال محمد داؤد ((سور)) تر رسېدو وروسته د ځوانو مسلمانو په سازمان کې یو لړ اختلافونه رامنځته سول او له سره د ډلې ځوانو مشرانو کړۍ له هغې ډلې نه )) گډ ، حکمتیار )) درانسکورولو او دیني دولت د جوړولو له پاره دې څنډه وسلوال پاڅون غوښتنه رامنځته کړه)) چې د اخوانیانو لخوا ډاکړني افغاني کمونستانو د خپل ځان په نفع بللې )) ((دح،دخ،ا)) افغانستان پخواني د دریم پر غړي عبدالاحد ((نهضم)) همدا خبره کټ مټ ما د کتاب لیکوال ته وکړه چې ((نور محمد ترکي به ویل چې که حزب اسلامي کودتا وکړي هم خبره زموږ په گټه ده او که موږ ((خلقیان)) کودتا وکړي هم خبره زموږ په گټه ده ، ځکه نو موږ هر نویست ته سترگې پر لاره یو )) دا ټول هغه څه وه چې په داخلي سطحه ئې محمد داؤد خان له جلنج سره مخامخ کاوه .

## وروستۍ منډې تړنې

سر دار داؤد خان دا وخت احساس کړېوه چې نور په دولتي دستگاه او افو زیښونو کې دا سي څوک نه لرم چې ملاتړ مي وکړي هغه په دې پوه سوئ وو چې د کمونیستانو په حوالو د اخوانیانو په وړاندي د ده سخت چلند نه یوازي د کمونیستي کړیو په دننه کې له تجرید سره مخ

کړي وو، ور سره ترڅنگ هغه په دې پوه وو چې حزب اسلامي اوس په نه پخلا کېدونکي افورزیسیون اوښتی دی، ځکه نو اړسو چې د حزب اسلامي د پخلاینې په موخه د عربي هیوادونو پر لور مخه کړي او له شوروي اتحاد څخه مخ را وگرځوي سره تر دې هغه مصر ، سعودي عرب ، کویت ، ایران او پاکستان ته سفرونه ودر لودله ، خو هغه پردې بر لاسي نسو چې د اسلامي بنسټپالو مخه ونیسي هغه په دې معنی چې د نوموړي په وړاندې د حزب اسلامي هغه ښاخ فعال نه و کوم چې ده د مصر او اخواني نړۍ سره تړلي بلل ، بلکې دې اړخ چې له دې داندنۍ نړۍ سره اړیکه نه لرل د ده په وړاندې ولاړ وه.

د دې سفرونو څخه مخکې ۱۳۵۶ لمریز کال دسر طان د جشن پر مهال د هیواد په ځنو سموکي د انجنیر حکمتیار په مشرۍ پا ځون وسو او د هغه تر قو منده لاندې په پنجشېر کې د انجنیر مسعود ناکامه برید ټوله پا ځون له ناکامۍ سره مخ کړې و<sup>۱</sup>

## د خطر زنگ

د نوموړي سفر څخه د را ستنېدو مهال محمد داؤد خان له ایرانه هرات او له هراته کندهار ته راغلئ د نوموړي هر کلي پر مهال د هغه وخت د کندهار ټول شایقین د ده مخي ته ور غلي وه ولي د جلسې په لړ کې د وينا پر مهال د هغه پر لود سپیکرونو باندي د برېښنا تګ او تیاره جوړېدل د دې خبر سپیناوی وو چې هغه د خپلي دستگاه په ولایتي ادارو کې هم د سېوتاژ سړي لري .

## د ثور کودتا

د اټکلي نظر خښتنان په دې نظر دي چې د میر اکبر خیر مړینه د دې لامل سوه چې د خلق دموکراتیک ګوند غړي د خپل استاد د مړینې په ویر لاسونه په مظاهرو پوري کړي چې

---

<sup>۱</sup> وګ ملي اتل له پیدایښته تر مرګه

وروستی پایله د حکومت له خوا ددې گوند دنورو رهبرانو په نیونه او د جمهوري دولت لخوا د هغوئ په ټکونه سره خبره په تاوتریخوالي واوښته. کمونیستانو د خپلو رهبرانو د خلاصون په نیت پاڅون وکړ خو چې پایله په کودتا بدله او داؤد خان شهید سو په دې اړوند سید محمد گلزوي\* چې د دې جریان عیني او عملي شاهد او د یاد گوند غړی و وایي:

((دا د افغانستان پر خلق دموکراتیک گوند باندې تحمیل سو، د دغه له پاره کوم مخکنی پلان نوو ځکه چې د افغانستان د خلق دموکراتیک گوند پر رهبري باندې ئې حمله وکړه، رهبري بندي سوه چې رهبري بندي سوه نو صفونو دا اقدام وکړ چې خپله رهبري له زندان څخه را خلاصه کړي او پدغه نتیجه کي قدرت د افغانستان دموکراتیک گوند ته انتقال سو)).

په دې اړوند د ډاکټر نجیب الله د حکومت د دفاع وزیر جنرال شهنواز تڼي هم په دې نظر دی، خو د کمونیست گوند د پر چم ډلي غړي صديق الله راهي بیا په دې نظر دي چې وایي:

((نه دا کوتا مخکي پلان سوپوه)) د کودتا د پېښېدو او د خلق دموکراتیک گوند د پلان په هکله نور محمد ترکي د شوروي سفارت په یوه مېلمستیا کي دې ته اړیستل سوئ و د دې خبري په اړوند په ۱۳۵۶ کال کي چې دافغانستان د نفوس او شمېرني د احصائې په هکله په سمینار کي ((چي دهغې پلان په ۱۳۵۶ کال کي د داؤد د جمهوریت په وخت کي جوړ سوئ و)) د مرکزي احصائې رئیس عبدالکریم رحيمي ته ترکي د خلقي کودتاه پلان په مرموز ډول دا سي ويلي و: ((دا سر شمېرنه به هيڅکله تر سره نسي)) چې دتر کي همدا خبره نوموړي په خپله د یوه پلان په توگه را څرگندوي ددې خبري تائید د کندهار احمد شایبا د لېسې پخوانی سر ښوونکي حاجي خالقداد سلیم چې اوس د حضرت میا عبدالحکیم په طبي پروگرام کي د پروگرام منیجر په توگه دنده تر سره کوي ما ته وویل: قرانمله! وراره! ته لا تر اوسه کشر ئې دا خبري تر تا لوړي

\*گرت مجله شپږم کال پنځمه او څلرمه گڼه ۲۹ مخ ۱۱ ستون

\*وک ((نجیب پېژنئ)) ۷۰ مخ

دي داؤد خان يو ساده لوحه سړى و هغه پر ولس مين سړى وو خدمت ئې كاوه اما ، حكومت چلاو دين غواړي ، چل او چلا ودين چي نه وي . وړى نه شړى كېږي د ثور د كوتا البوشاكه لا نه وه ۱۳۵۶ كال ژمى ؤ دا د دلوي لس ورځنى دېخنيو رخصتى وې معارف رخصت ؤ يو څاښت په دا هرات دروازه كي دا مخامخ رستورانټ ته ورغلم . داده بگوجي دا ، چي پرده مي پورته كړله دننه وار د واره تاريخه وه سم مي شى نسواى صحيح كولاى د رستورانټ له پايه څخه دا .... ندى دا زېږى ((صالح محمد زېږى)) شاگرد مي هم ؤ په ډېره بې اعتنايي ئې ناري كړلې مالم اغا !! راسه ته چيري ئې ؟

بيا ئې راته وويل:

(( دا لېونى دا د ..... زوى نه دى )) داؤد )) څو واره مو وړانديز ورته وكى چي موږ ته هم يو چوكى په دا كابينه كي راکه اما دى اوس هغه د پخوا پشان نه دى دا دى ورځ په ورځ په دولتي ادارو كي زموږ گوند را تصفيه كوي دا به ئې پر بده تمامه سي تې بيا سيل كوه !\*، خو د محمد ظاهر شاه په پلوي سياسيون بيا د ثور كودتا گډوډي اصلاً دسر دار محمد داؤد څخه بولي په دې اړوند دقبرس ډېروسې غړي او دفوايد عامې پخوانۍ وزير ډاكټر عبدالخالق فضل\* بيا وايي :

(( اول خوزه د ثور حادثې ته انقلاب نه وایم ، زه هغه د يوې كود تا په صفت پېژنم ، ځكه چي هغه د څو نظامي اشخاصو او د هغو سره په ځنگ كښي د څو سياسي اشخاصو يو كو دتا بولم زما په عقیده د افغانستان عمده ستونزي د هغه وخت څخه را شروع سولې چي محمد داؤد خان د افغانستان د پخواني پاچا چي د اكا زوى ئې هم وو په مقابل كي ئې كودتا وكړه

---

\* دا خبري يې هغه وخت ماته وكړې كوم چي زه په ۱۳۸۳ لمريز كال كښي د بي فاطمه الزهرا دمور او ماشوم كلينيك اداري مدير وم

\* زر وړانگه مجله لمړي كال لمړۍ گڼه ۵۳ مخ ددوكتور عبدالخالق ((فضل)) سره دنور احمد قران مل مرکه

او یوارام او مستقر حکومت ئې واخیستې په یو نا ارامه او نا مستقر حکومت ئې بدل کړې)).

ځني سیاسون بیا په دې نظر دي چې وایي اصلاً دا دافغاني کمونیستانو تر پلان وتلي خبره وه صرف هغوی د یوې نظامي حربې په توګه وکارول سول ، خوتر شائې د نورو لاس و، هغه په دې معنی چې ورځ تر بلې په همدې وختونو کې په پاکستان او ایران کې د روسانو پر ضد د امریکا په پلوي پروګرامونه او قرار دادونه برقرارول روسانو دا کارونه د ځان په تاوان بلل هغوی اړ وه چې په افغانستان کې یو خپل پلوی حکومت ولري اما د دوی په پلویانو کې د میر اکبر پشان ډېر کمونیستان د دوی د توندي روپې مخالف ول او د هغوی انقلابي خوځښت ئې په افغانستان کې ناکام باله هغوی په دې نظر وه چې یو ځل باید افغانه ټولنه په پوره فیصدي په کمونیستي ایډیو لوژي سمباله سي دا کار وخت غوښت او دوی اوس اړکړل سول چې باید ژر اقدام وکړي په دې اړوند د هارون په نوم یو افغان سیاستوال لا تر دې په لوړ نظردی هغه وایي (( ۱۹۷۱—۱۹۷۲ میلادي کلونو تر منځ د افغان ولس د بدبختیو او خواریو وختونه وه ، بیا په ورپسې کال کې سخته یخني سوه دوه کاله سر پر سر باران ونسو ، هیواد سختي وچکالۍ وځپې ، کرهڼه ونه سوه لوړه او کاڅتي وه ، .....ددې کال طبعي افت هم د کمونیستانو په ګټه و کمونیستان په همدې کال د انقلاب په نامه غوښتل اقدام وکړي او په دې پلمه یو کمونیستي نظام را ولي مګر څرګنده نه سوه چې ولي دا پلان تر ۱۹۷۳ پوري وځنډول سو )) • ددوی اقدام چې هر څومره بهرنی و هغومره دغرب په ګټه ځکه و چې هغوی دجبهه ئې او اپارتیزاني جګړې په پر تله دتبلیغاتي جګړې ښه ماهرین ول او دا ئې احساس کړي ول چې دخپلو تبلیغاتو په کمپاین دافغان له ساده لوحه ولس څخه هره ګټه پورته کولای سي او خپل حریف ئې پر ګوندو کولای سو سره تردې چې په روان خونړي طوفان کې ځني د عقل او شعور څښتنان د مقاومت کسان وه چې خپله ستراتیژي ئې په خپله تعینوله

---

• وک دادود خان دکې جي بي په لومو کې ۴۸ مخ

او خپل مال ناموس ، عقیدې او سمې له پاره ئې هر راز قربانۍ ورکړې په هر شکل چي وي .  
وي به اوبه له جامه توي سوې او د ثور کودتا تر سره سوه او پر ولس د طوفانونو سپلۍ را  
والوتې

دوهم لامل ئې دا و چي د وارسا تړون د نړۍ د يوه زير ځواک په توگه مطرح و او دسره  
پوځ په نوم ئې د خپل قلمرو څخه د باندې ترخپل نفوذ لاندې هيوادونو اېلولو ته گواښ متوجه  
کړي وو کوم چي دلېننگراد له سرې ماني څخه رهبري کېدئ او د هغه روسي کامن ولټ  
جمهوريتونه مستقيماً د دې بلاک تر نفوذ لاندې وه دغه بلاک او د دغه بلاک په صلاحيت کي د  
اتومي منظم توان او پياوړي پوځ درلودل په خپله د نړيوالو له پاره يو گواښ احساسېدئ ، غربيانو  
غوښتل چي دا ځواک بايد دا سي استعمال کړي تر څو د دوی پوځونه په کښي را ښکېل نه سي ،  
هغه ټکنولوژي چي روسانو د خپلو ډيپو گانو دننه را ايسار کړي را منځته کړي وئې پېژني او د  
هغوئ د خنثی کېدو له پاره نوي موډرن څه په نوي انداز را منځته کړي وئې پېژني او هغوئ  
د خنثي کېدو او د غربي بلاک له پاره را تلونکي مدافع ځواک جوړ کړي .

دکو دتاه څخه دوې درې ورځي تر مخه ستونزي اوکړاونه

کابل ته د رسېدو سره سم دمظاهرو لړۍ پيل سوه د مظاهرو د پيل خبره د پرچم د سازمان  
غړي مير اکبر خيبر مړينه وه ، چي د محمد طيب ((قران يار)) له خوا په کابل کي تر سره سوه.  
مير اکبر خيبر سره له دې چي ببرک کارمل ئې پر مړينه ډېر وژړل او حفيظ الله امين څو  
ځلي د همدې ورځي د مظاهرو په لړ کي د هغه د انتقام اخيستنې خبره وکړه ولي اصلي د  
کمونستي مفکورې د درلودلو سره سره چي نوموړي سره ستونزي لرلې. د اختلاف اصلي ټکي  
ئې د سره انقلاب را منځته کول وه دوی دې ته ليواله وو چي په هرگون وي انقلاب بايد وسي  
ولي خيبر او د هغه دمفکورې لرونکي کسان ((انتقاديون)) په دې باور وه چي تر اوسه عامه  
ذهنيت سل په سلو کي کمونستي مفکوره نه ده اخيستې او لاتراوسه ټول افغان ولس نه دی  
کمونست سوئ که انقلاب وسي ناکامه کېږي ، ځکه د نوموړي مړينه له يوه اړخه په دې گوندکي

د یوې مخالفې مهرې کمېدل وه ورسره ترڅنګ دوی ته د کودتا د اقدام یوه ښه بهانه وه سره تر دې چې د میر اکبر خېبر د ترور هڅه او د هغې بر لاسي توب څنو کړیو په خپله پرکارمل یا امین تاوان وه ، ولي په کره ډول دا تور د جوانان مسلمان پر غړي ((محمد طیب قرانیار)) باندې تاوان سو او هغه دې ته اړ سو چې په همدې ورځې کابل پرېږدي د نوموړي د ترور له امله د افغانستان د خلق موکراتیک ګوند له اړخه چې د شغله جاوید غړي هم ورسره مله وه د مظاهرو لړۍ راپیل سوه څو چې دولت او په کابل کې ئې موجوده رژیم دې ته اړکړ چې د سبوتاژ او ګډوډیو د مخنیوي په خاطر د افغانستان د خلق دموکراتیک ګوند مشران بنديان سي .

### ۱۳۵۷ دثور شپږمه نېټه

د نوموړي ګوند ټول هغه مشران چې بېله ګوندي اړیکو او لارښوونو ئې نور نوبت نه درلود د کابل په نظارت خانه کې تر نظارت لاندې وه ولي د دې ګوند د نظامي څانګې مسئول ((حفیظ الله امین)) لا تراوسه نه وو بندي، د هغه د نه توقف په اړوند سره له دې چې د هغه د نیوني امر داؤد خان ورکړی وو، ولي دا انتباه ځنې اخیستل کېږي چې د دې نیوني طرحه دي هم امین په مرموز ډول داسې جوړه کړې وي چې د پلي کېدو له پاره دي ئې داؤد خان ورکړې وي ، هغه په دې اساس چې په یوه اړخ کې داؤد خان جمهوریت ور سقوط کړي په دوهم اړخ د همدې کودتا مبتکر ځان وښوي او په دې سره د خلق ګوند بندي رهبري د خپل احسان او فعالیت تر شعاش لاندې را ولي او دا وښوي چې د دې پاڅون مبتکر همدی ((امین)) دي په هر صورت د خیبر مرپنه او د نوري رهبري پلاوي بندي ګرت ځانته ډېر سوالونه لري سره تر دې چې په همدې ورځ د پرچم اړخ اړوند جنرال عمرزي چې د کمونیست ګوند رهبرانو د توقف په موخه د داؤد خان د رژیم په پلوي منلې ترې وهلې او د کودتا د علمیاتو مشرتوب ئې له غاړې وو ، ولي امین ئې د اسارت کړۍ ته راکش نه کړ



## دثور اوومه نېټه

امین له خپل کوره څخه د پلچرخي څلرمې زغروالي قطعې قومندان جگړن اسلم وطنجار ته دستور ورکړ چې د جمهوري ارگ پر استقامت خپل تگلورئ وټاکي. د اقدام په لمړي سر کې اواز داسې وه چې د مظاهرو د خپلو له پاره ټانگونه ښار ته را وتلي ولي وروسته چې کله پر جمهوري ارگ برید وسو او د ساعت برج په نخښه سو نو څرگنده سوه چې خبره بل ډول ده. د محمد داؤد خان په پلوي د ریخشور فرقي بل قومندان محمد هاشم خان نورزي د وطنجار په لټه قطعات منظم او د باندي ئې را وایستل، خو نوري فرقي پر دې وښتوانیدلې چې د سر دار محمد داؤد خان ننګه دي وکړي. هاشم خان او په ارگ کې سر دار محمد داؤد خان په لمړي سر کې وټوانېدل چې پاڅون کمزوری کړي. د خلق د ډلې د غړي ((ډگر وال قادر)) په مشرۍ هوایي ځواک او په جمهوري ریاست کې مدافع قطعې د قومندان صاحبخان تر منځ د سر دار محمد داؤد خان په وړاندي د سخت مقاومت په پایله کې جمهوري نظام سقوط وکړ، محمد داؤد خان د خپلې کورنۍ د پنځلسو غړو\* په شمول داجل ملکي ته لیک ووايه او د تل له پاره ئې له دې نړۍ سترگې پټې کړې.

## دثور اتمه نېټه

په همدې ورځ سهار ټول هغه زندانيان چې د کمونیسټ گوند په رهبرۍ کې ئې قرار درلود او په تېرو وروځو کې بنديان وه را خوشي او سمدستي ئې د جمهوري نظام په عوض دیوې نظامي شورا کمېټه حاکمه او له دې لاره ئې د جمهوري نظام په عوض د خلقي نظام توغ اوچت کړ.

د نوموړي اعلان تر څنګ ئې د افغانستان د خلق دیموکراتیک گوند او د انقلابي شورا ریس نور محمد ترکي او د دې شورا د لمړي وزیر مرستیال ئې ډېر چم اړخ مشر ببرک کارمل

---

وک هود مجله ۷ مخ پرله پسې ۲۲ ګڼه \*

اعلان کړل چې په دې سره د افغانستان په تاريخ کي نه ، بلکه د نړۍ په تاريخ کي يو زړه ته نه لوېدونکې دا سي پېښه را منځته سوه چې د نژدې درو لسيزو په لړۍ کي ئې دوه پر درې نړۍ له ناوړين او نا قراري سره مخ کړه .

### د نور محمد ترکي دوره (۱۳۵۷ - ۱۳۵۸ پوري)

زما د هغه ماخستن ياد\*

((چا ویشتلئ يې زما بې غوره ياره خوب - خوب مي وړينه))

دا د هغه غزلي نغمه ده چې تل ماته د کودتای نوم را ياد وي ډېر کوچنی وم نژدې خلور کلن به وم ماښام ؤ د مېز پرسريوه توره غټه گرنديک راديو پرته وه او د دوکان\* مخ ته پر دکانچه د هوار تېغر د پاسه مي پلار د خپلو درنو خوږو انډيوالانو((شېراحمد احمد خان د احصائې مامور، بابافيض محمد ، محمد اسحق ، معلم محمد صديق ، حاجي محمدعلي خان ،

---

\* زموږ دا دوکان دکندهار ښار دپنځمي ناحيې په سيمه کي دمحمد افضل خان دسراپي وشاته دکندهار دښوونکو دروزني دعالي موسيسې ((دارالمعلمين)) پر مخامخ دحاجي عبدالاحمد اکا په سراي کي ؤ

عبدالظاهر سربلند او.....)) سره ناست وه چي پلار مي را ډيو د سويچ په كښېكښلو چالانه كړه همدا نغمه خپرېدله ، نغمه اوږده سوه او بيا بله د ملي اتڼ نغمه پسې پيل سوه او بيا د ماخستن اتو بجو خبرونو د سرود وخت راغى بيا هم نغمه اوږده او بيا د خبري سرويس د پيل ترانه چي د غني خان د ((اې زما وطنه !)) شعر وو؛ وځنډېدله او بيا د خبري سرويس پرځى د امين ريغ د كابل له را ډيو را پورته سو ((د زريدار و د قواوو جگړن محمد اسلم ((وطنجار)) د خلقي دموكراتيكي شورا اعلاميه اوروي )) او بيا نو ..... پلار مي خپلو ملگرو ته مخ را واړاوه ويل كودتا ده !

اې!

د كودتا كلمه مي سمه نه سواى اداكولای هر وخت به مي هغه د كودتا په نوم ويل نور ئې زه په مفهوم نه پوهېدم هماغه وو چي د دې خبر د اورېدو سره سم زموږ د دكان دروازه بسته سوه او د كورو پر لور رهي سوو سهار د كندهار د عالي دار المعلمين اټكړ اتونډو نغمو او هورا نارو پر سر اخيستی ؤ.

### ولي كودتا وسوه ؟

سياسي تحليلونه كه د عمق و درشل ته ور ولوېږي دې پايلي ته رسېږو چي نظريات پر پور ته دوو مواردو نه محدودېدل، بلكي په هغه وختونو كي د شوروي اتحاد د ستراتيژۍ په وړاندي نړيوال تريوې اندازې متحد وه هغوى به كوښښ كاوه چي روس پلوه نظام يا د ځان خپل كړي او يا هم اقلًا د غومره خو وكي چي د هغه بلاك په وړاندي دي نړۍ ئې را وياوري چي په دې سره به يا روسيه خپل تر نفوذ لاندې سيمي له لاسه ور كوي او يا به د هغوى د تحفظ له پاره په نظامي اقدام لاس پوري كوي چي په دې دواړو سره د روسيې تر نفوذ لاندې سمي ئې ورټولولې او كه ئې په نظامي مانور لاس پوري كاوه بيانو سيمه ديوه اوږده جنگ په ښكيل كي راتله چي په دې دواړو صورتونو كي شورويان له ټكر سره مخ كېدل .

ټکر په دې معنی چې باید سور جنګ دوام ومومي او نړیوال په خړو او بوکي ماهیان ونیسي د روسیې سرانښتوب د جنوبي اسیا پر لور د تودو اویو تر درشله ځان ور ورسول امریکایانو ته د ګواښ په معنی او امریکایانو لخوا هغوی ته د د رېښمي نړۍ د خوارو ولسونو د تشویق په موخه د هغوی پارېدنه د امریکا یوه ډېره ښه تجربه وه امریکي ته په دوهمه نړیواله جګړه کي د المان پر سر د وېش پروسه چي نیم روسانو او نیم امریکایانو ته په میراث پاته سو .

په دې هیواد کي د غنیمت برخي د لندن قهر نور هم ټینګاوه او هغه ((لندن)) ئې دې ته واداره کاوه چي روسان او امریکایان سره ښکر په ښکر سي لهندا د دارو د شخړي د تیزولو له پاره ئې خپل تبلیغاتي کمپاین ډېر پر کار واچاوه ، ولي دا وخت لندن له امریکې د ناټو د تړون په چوکاټ کي متحد و او د نړۍ په دوه قطبي توب لاهم پله د روسانو درنه وه ، ځکه په یوه دوامداره جګړه کي د روسانو را ښکېلول د هغوی له پاره اختر وو د روسانو له پاره دا وخت د هر غلیم د چپلاخي په وړاندي جواب په چکش وو .

د چکوشانه احساساتو د را پارولو د افغانستان د خلق د موکراتیک ګوند استعمال او د میر اکبر خیبر مړینه هغوی ته پر مخ د چپلاخي په معنی وه د نور محمد ترکی د راتګ سره بس د نړۍ د سرې جګړې مرکز افغانستان وټاکل سو .

د اسیا په مرکز (افغانستان) کي د دوامپراطوریو جوړوونکو پهلوانانو د دغراز موني په اړوند افغاني کمونیستانو دا نه وه تحلیل کړې چي زموږ په دې پاڅون کي د چاګتڼه ده ؟

### ولي پاڅون کوو؟

هغوی پوښتنه هم له ځانه ونه کړه چي یوازي د څو تنو مشرانو له محبس څخه د را خلاصون په موخه په داسي څه لاس پوري سي چي افغانستان تر ډېرو کلونو پوري شاته غورځوي؟ هغوی دا پوښتنه هم له ځانه ونه کړه چي ولي هر څه د نړیوالو د سیاسي او اقتصادي اهدافو د پراختیاله پاره قرباني کړو؟ هغوی دا هم یاد ته را نه وستل چي د هر پیل له پاره انجام سته او هر پیل چي په هر څومره تېزي را منځته کېږي ، پراحتاساتو ښاکېږي هغومره ژر

د عروج تر پولو ځان رسوي او هر څومره چې ډېره د ارتفاع تر نقطې ځان رسوي هغومره ژر د مخکې پر لور را ستنېږي ؟

بلکې نه د شور کودتا چيانو يا انقلابيونو چې ځني انقلابيونو ئې له ډېر سطحې تحليل څخه کار واخيست او په نه څه ئې هم ځان او هم ملت د پرديو د هيلو قرباني کړ. همدا لامل وو چې ملت دخپلو نوامسو دساتني په غرض دوخت دحاکم رژيم په وړاندي پاڅون وکړ .

### د شرق نابغه

اينانور محمد (( ترکي )) ددې جوگه ؤ چې انقلابي بهير پر مخ بوزي ؟

د هر هغه چا چې د الهي ورکړي استعداد ظرفيت د معمولي انسانانو تر استعدادونو اضافه وي او يا هم د خپل زکاوت په لړکي دا سي خارق العاده کارونه په مثبت لارکي وکاروي چې دا انسانانو د ستايني اومنني وړ وي هغه کس ته دسايکولوژي يا روانشناسي له اړخه نابغه علامه او يا هم ....، ويل کېږي چې د نوموړي دغه صفت په ټولنه کي د نورو عادي خلکو په پرتله دټولني د خلکو د توجه د جلبولو لامل گرځي موږ دخپلو اسلافو او روڼ اندو په لړکيني ډېر داسي نابغه گان لرو چې د سياسي ، اېډيوژيکي او نورو تړاوونو د درلودلو او نه درلودلو په صورت کي هغوی ته د ملي نوامسوپشان د درناوي احساسات څرگندوو او هغوی د هغوی د خارق العاده کوشنبنونو چې د الله له لوري ورکول سوي د درنښت په سترگه گورو ، دشيخ بوعلی سینا ، ابو رويحان البیروني ، افغان سيد جمال الدين ، ډاکتر عبدالغفار کاکړ ، او علامه حبيبي غوندي نور نومورکي په تاريخي د ورو کو د نابغه گان يا دوني کولای سو اما د نورمحمد ترکي د نبوغ ساحه يوازي د هغه د پيروانو په درشل کي پاته سوله هغوی يا داسي څه د خپل اقتدار په وخت کي ونه کړل چې ملي درناوی ولري او يا هم هغه وخت دا موقع مساعده نسو چې هغه د خارق العاده عمل په کولو نابغه ثابت کړي او يائې د نابغه توب استعداد نه درلود ، ځکه نو دوی د خپل رهبر له پاره داسي القاب کارولي وای چې په وروسته پسي ئې ولسي سوالونو ته جواب ويلای سواي .

## ګوندي مشر توب

د افغانستان د خلق دموکراتيک ګوند په ۱۳۵۶ لمریز کال کښې د روسانو په منځګړي توب سره متحدسو د دې ګوند سياسي مشر د پخوا پشان نور محمد ترکي او مرستیال ئې ببرک کارمل وټاکل سول چي د دې پیوستون په را منځته کېدو سره د دې ګوند دوې اساسي ډلي خلق او پرچم بیرته متحدي او یوه کله ستراتیژي ئې غوره کړه د ثور کودتا د رامنځته کېدو سره سم د همدې تشکيلاتو پر بنسټ نور محمد ترکي هم د ګوند د مشر او هم د خلقي دولت رهبر او ببرک کارمل د لمړي وزیر او ګوند مرستیال تعین سو چي خلقي شورا خپل کاري پروسیجر د همدوی په مشرتابه کي ترکار لاندې ونيوه .

## فرامین

د خلقي رژیم له پيله سره سم د انقلابي شورا د ریس او د خلق دموکراتيک حکومت د مشر لخوا په هیواد کي د نوي سیستم په روکارېدولو او پخواني جمهوري رژیم د ریفورمونو د ملغا په موخه نژدې اووه یا اته داسي فرامین خپاره سوه چي د حکومت په سطحه ئې بنيادي تغيرات په نخښه کول سره له دې چي ځني فرامین ئې د ولسي اړتیاوو او کړاوونو د ليري کولو له پاره مناسب وه ، خو د همدې فرامینو په پلي کولو کي د همدې حکومت غړي د دې وړ نه وه لکه څه ډول چي بنائېدل چي هماغسي ئې پلي کړي

یو له دغو څخه مخکو ویش و، د دې په عوض چي د دوی د لايحي مطابق خانان هم له لاسه ورکړي ثابتي شتمنی Fixed assists کښي څه برخه ولري، ځني غصب او اویخوانیو نوکرانو یا بزګرو ئې په لنگوتو سره د خانونو له پاره کز او پل کړې

## ولسي ملاتړ

د حاکم ګوند د (کور، کالي، چوډۍ) شعار د انقلاب تر مخه هغه خبره وه چې نژدې تر ډېره ئې غربيې طبقې د عملي لاسته راوړلو انتظار ایسته ، ولي کله چې عملاً د دې پروسې پلي کوونکي را میدان ته سول د ریښتوني حقیقت پر بنسټ نه ، بلکه د خپل طبقاتي او کمونیستي مفکورې د پلي کولو په موخه ئې داسې یو جریان ترکار لاندې ونيوي چې تر تحلیل ئې احساسات پیاوړي وه ، خو دا احساسات داسې نه وه چې په یوه مثبت بنسټ کې رهبري سي دا احساسات صرف د یوې کلکې عقدې پر بنسټ ولاړ وه چې دسړولو له پاره د نور محمد ترکي د مفکورې هغو پلویانو چې ډېر وختونه ئې په ځینو محرومیتونو کې تیر کړي دا فرصت ئې ځانته یوه ښه موقع وبلله دې کړنې پس له څه مودې د حکومت پر نفوذ منفي اغیزه ځکه وښدله چې امتیازات د یوې ځانګړې طبقې له پاره سول هغه طبقه چې په حاکم ګوند کې به ئې غږتوب اخیست.

## ولسي مقاومت او چریکي عملیات

د محمد داؤد خان در ژیم تر سقوط وروسته د مرګ تور ټغر په ښکاره ډول په افغان کهول کې هوار سو او پر دې هیواد ئې د توري شپې د تورتم څپې خپرې کړې سره تردې چې د خلق ګوند چې واک ئې په لاس کې ، خو په ګوند کې فردي مسؤلیت نه احساسول. د مړینې د کچې ګراف ډېر لوړ کړ د (( ملا ، سید ، خان )) په نوم د پر نفوذ خلکو مړینې د فیوډال په نوم د سرمایه دارانو یرغل نیونه ، د اخواني په نوم د انسانانو وژنه یو عام مسلک او افغاني سیمه او د محبسونو در شلونه او مصلخونه وګر ځېدل ، دې کارونو د دولت په وړاندې د عامه ولس غوصه را وپاروله. په لمړي سر کې چریکي عملیات د محدودو کسانو لخوا پیل سول چې وروسته د هیواد تر ګوټ – ګوټ پورې وغځېدل.

## توره بوره او پکتیا

سره تردې چي ولس د خلقي کودتاه تر برياليتوب وروسته لا په لمړيو شپو کي ارامي وه ولي د ۱۳۵۷ لمريز کال د ثور پر ۱۰ نېټه د پکتیکا د ((زېړوک)) په سيمه د خالد فاروقي او جلال اباد کي د ((شهيد آدم خان)) د جبهې د امر شهيد فضل الربی مشهور په ((زاهد ابراهيمي)) په مشري د ۱۳۵۷ د ثور پر ۹ نېټه د خلقي حکومت په وړاندي پاڅونونه وسول يو کال وروسته د مولوي جلال الدين حقاني او د جلال اباد په توره بوره کي د ارواښاد مولوي محمد يونس خالص په مشرتابه عملي پاڅونونه وسوه .

د ۱۳۵۷ د ثور د ۹ نېټې يوه ورځ وړاندي د افغانستان په گوټ - گوټ کي د دولت پراخېد د ((انجنير حکمتيار)) حزب اسلامي د سازمان لخوا د پاڅون او جهاد اعلاميه د شبنامو په توسطه د اميراعتماد دانشيار ، شهيد قيام الدين او ..... لخوا \* خپره او ولس ئې اسلامي او ملي پاڅون ته وهڅاوه د پاڅونونو دالري سيموسسيمو ته پراخه او حفيظ الله امين د حکومت د سقوط تر پايه چي د خلقي حکومت نژدې شل مياشتي ئې په برکي نيولې ۴۰ ځلي پاڅونونه وسول. يو په بل پسې د اروزگان ، کشم ، او خاکرېز ولسواليو سقوط وکړ په هرات کي عمومي پاڅون ته زمينه سازي وسوله د نور محمد ترکي د رژيم او د هغه د بې تجربې ځوانانو د

---

\* وگڼ ((جنگ افغانستان وشوړوي)) ۷۷ مخ

\* که څه هم د هرات د پاڅون په اړوند په ځيني گوندي کړيو دا مسئله دخپل کارکردگي پر محور را څرخولې او په دې اړخ کي په هرات کي د جمعيت اسلامي وتلي قومندان تورن محمد اسماعيل ته منصوبېږي او پاڅون د لوبغاړي يې جمعيت اسلامي بلل کېږي حال داچي دا وخت لا د جمعيت اساس نه و ايښودل سوی د پاڅون کوونکو رهبري داخوانيانو په نوم حزب اسلامي ته منسوبېدله ددې خبري دادعا د ثبوت لپاره د کار مل د دورې د جامعه شانسې مضمون په روايت ددې پاڅون تر شا د نوموړي سازمان لاس وو په دې اړ وند له نوموړي کتاب څخه يو متن دي چي وايي ((انها ميخواستند ابتدا در شهر هرات بعدا در کابل شورش مسلحانه را بر ياکند شورش شهر هرات باعمال وحشيانه اي توام بود که در جريان يک تعداد زيادي از فعالين حزبي رهبران ارگانها ..... به شهادت رسيدند شورشان در



کاري اهليت د نه در لودلو ددې تر څنگ گوندي سختو شرايطو چي ټولني له عنعناتو سره ئې په دي وخت کي سر نه خوړ نوري ستونزي هم پسي را ولاړي سوې نه يوازي د هرات ولايت عمومي پاڅون بلکي ور سره جوخت د کابل په شور بازار او ... کي ولسي پاڅون او له هغوئ سره د دولتي پوليسو پيوستون نور هم ولس ته د پاڅون زمينه برابره کړه.

## په واکوال نظام کي خپل منځي شخړي

سره دې چي د روسانو له اړخه څخه د دې گوند يووالئ را منځته سو، خو بيا هم تر پردې لاندې په دې گوند کي سياسي اختلاف موجود ؤ، خو د دې اختلاف پخوانئ مهرې نور محمد ترکي او ببرک کارمل نه وه، بلکي دلته په دې وختونو کي د ترکي په عوض د کار مل په وړاندي د اختلاف مهره امين بلل کېده او د امين موجوديت په گوند کي دننه کار مل ته لويه ستونزه وه، امين په گوندي اصولو کي د ترکي پشان ساده لوحه نه و، بلکي هغه د فزيک د يوه ډاکټر په توگه د تغيراتو په اوښتون کي د فزيکي ستراتيژيو ښه ماهر بلل کېده له بله پلوه ترکي ته بس د ددوئ د يوه مشر په توگه يوازي حکمراني مطرح وه او په نامه گوندي مشر توب و. نور هغه دا نسوای ت حليلولای چي د ده په گوند کي د ده مهربان غړي د ده د ثور کودتا

---

حاله که چند روز قدرت در شهر هرات بدست داشت ..... سازمان ارتجاعی و فراری به اصطلاح (( اخوان المسلمین )) که خود را نام حزب اسلامی را یاد می کند ، درین امر جدیت و فعالیت به خصوص از خود نشان داد )) وگ جامعه شناسي سوسيالستي ۱۳۴ مخ .

دا چي د هرات پاڅون به د چا کار نامه وي پر ځايي پرېږدو ، خو ددې ورځي د پاڅون لمړئ ټک يوه کندهاري عسکر چي په مامور علي جان يې شهرت در لود او کندهار دشنه ار غند دسوخ چالا ((شيخ چالاک)) د سيمي د حاجي محمد ابراهيم خان توخي زوي ؤ چي وروسته دروسي پر غل پر مهال په خاکرېز کي په شهادت ورسېد تر سره سو . پټه دي نوي چي د ثور د بهراني جريان او روسانو د مقاومت په وړاندي دنوموړي مامور علي جان د کور دوو لس تنه نور ځوانان يو په بل پسې د جگړيزو عملياتو په تر څ کي په شهادت رسېدلي دي . زما قران مل شخصي يادښت دنوموړي دکورنئ له غړو څخه .

پایله د کوم متزلزل جریان پر لور بیايي د دې تر څنگ د پرچم گوند پلویان به دې خوش وه چې د تر کي په دوره کي باید داسي څه تر سره سي څو د دوی د حکمراني له پاره ښه زمینه برا بره کړي اما د امین په موجودیت کي بیا هم د دوی واکښونه په هغه وخت کي ناشوني وه .

کله چې د امین حکومت د روسانو له لاسه پرېوت، د هغه ډله ئې له واکه لیري او رسماً ئې د افغانستان په سیاسي چارو کي مداخله وکړه ، د افغانستان پر حریم ئې یرغل وکړ او د افغاني قلمرو سیاسي ازادي او جغرافیایي قلمرو ئې لمغوتی یرغل کړ ، د خلقي ادارې په عوض ئې ببرک کارمل واک ته ورساوه د ببرک کارمل په مشرۍ د پرچم ډلې حکمراني چې ازادو سیاست والو له یوه لاس څخه بل لاس ته د پردیو په توسط د حکمراني اووښتل وبلل ، اما د ببرک کارمل ، د هغه پلویانو او هغه خلقیان چې د امین له لاسه په تنگ وه دکارمل پلویان پاته سول چې د ځان په گټه ئې له امین څخه د خلاصون یو مثبت حرکت باله پرچمیانو د امین د حکومت سقوط د روسانو د تداخل په نامه نه ، بلکي د خپل سیاسي نوښت په نوم وباله او نړیوالو ته دا ویناکوله چې امین په خپله د ثور انقلاب له پاره ضد عناصر او د خلقي دولت ضد وو لهندا اړتیا وه چې باید په گوند کي د اصلاحاتو د راوستو له پاره په دباندي کي تصفیه تر سره سي.

۱۳۵۸ لمریز کال د سنبلې پر ۲۷ نېټه چې کله امین واک ته ورسېد د دولت په چوکاټ کي په ښکاره میدان ډېر ورته صفا ؤ د پرچمیانو لوړ رتبه چارواکي په خارجي هیوادونو کي د سفیرانو په توگه مقرر ول یانې مسکو ته پناه وړې وه او یا په داخل د مملکت کښي د امین د څارگرې شبکې ((کام)) تر څارني لاندې د پرچمیانو پشان د نور محمد تر کي خلقي ډله چې مخکي ئې امین ته ((د صبح دم قومندان)) لقب ورکاوه اوس ورسره په ټکر او دوی د نورو ښی لاسو مخالفینو تر څارني لاندې ول.

---

\* پر دې اساس چې امین د شور د کودتاه ډیپل پر مهال د خلق دیموکراتیک گوند د نظامي کمیټې مشر تابه پر غاړه لرله او په هغه ورځ چې نوموړي د انجنیر ظریف په توسط له خپله کوره نظامي افسرانو ته

## له شاگردو څخه ستونزې

د امین ماهرانه کرکټر د ترکی پر زړه داسې اثر غور ځولی چې خپله ترکی د امین او دده ((ترکي)) مثال د نوک او اوړۍ پشان یاداوه او یا به یې دوفادار شاگرد په نوم هغه ته دکرانښت خطاب کاوه، خو په وروسته کې په گوند کې د امین خپل سړي تردې حده ورسېده چې نه یوازې پرچمیان یې پر خلاف سول، بلکې په خپله په گوند کې د خلق ډلې هغه صاحبمنصبان او لوړرتبه چارواکي چې د ثور کودتا پر مهال د ده په قوماندې وه، په وړاندې یې لاس په پاڅون پورې کړی وو او س د ده خلاف وه. د نوموړي له دسیسو به یې ترکی خبراوه د ترکی دا شکونه هغه وخت په یقین واوښتل چې کله نوموړی د کیوبا څخه د راستنېدو پر مهال په روسیه کې تم سو او بیا له شوروي اتحاد څخه د ترکی د راستنېدو او په مسکو کې د ترکی او کارمل تر منځ جوړې امین نور ودې ته و درواوه چې په گوند کې داسې یو څه وکړي چې د سیاست محور یې د ده ((امین)) پر محور را وگرځي امین ته دکوتا کولو بهانه هغه وخت جوړه سوه چې په خلقي ارگ کې د ترکی لخوا هغه ته د مرگ دسیسه جوړه سوه چې په پایله کې یې د ده په عوض سید داود تړون\* چې ځنې خلک یې د افغان هنر مند احمد ظاهر<sup>۲</sup> قاتل بولي له منځه ولاړ.

وروسته د دې اختلافي ټکي ډله منځته وړلو په موخه په ښکاره دروسیې د سفارت له لوري دواړو ((ترکي او امین)) ته مېلمستیا تر تیب سوه څو په ښکاره ډول د دوی تر منځ جوړه

---

دپاخون قومنده ورکوله ددې گوند لوړ رتبه اووه تنه مشران دکابل په نظارت خانه کې دداؤد درژیم لخوا په توقیف کې ول پر دې بنسټ چې کودتاه سهارې مهال را پیل سوه لهنداد((صبح دم قومندان)) لقب یې امین ته ورکړ او دهغه یې ددوی په اصطلاح ددې نوي ابتکار مبتکر وباله لیکوال

\* وگ ((داؤد خان دکی جی بی)) په لومو کې ۱۱۹ مخ

<sup>۲</sup> خو ځینې کسان داحمد ظاهر په ترور کې داود تړون نه بلکې دحفیظ الله امین دوراره عبدالله لاس بولي .

وکړي ، ولي په پټه کي په خپل روسان هم په دې خوښ نه چي د دوی تر منځ دي جوړه وسي هغه په دې معنی د ترکي او امین ترمنځ جوړه د پرچم د ډلې د تجرید په معنی وو .  
په بل اړخ کي روسان دا وخت پوه وه چي د دوی تر منځ جوړه ځکه ناممکنه ده چي د امین لخوا د ترکي د څار په موخه د هغه پیاوړی ملگری سید داؤد تړون چي د ترکي سرباورد د همدې ترکي لخوا له منځه تللی و او د نوموړي مړینه خپله ترکي ته د یوه سرخوږي په توگه پاته ستونزه وه .

د دې خبري ثبوت د خلق د موکراتیک گوند د مشرنور محمد ترکي په هغه وروستي لیک کي لولو چي د ۱۹۷۹ کال د دسامبر په ماښین ئې خپل یوه پلوي ((شاگرد)) اکبري ته لېږلی و (( زه بې وسه یم ، واک نه لرم او نه سم کولای اړین گامونه پورته کړم . زه د شوروي اتحاد د پښې په راوړاندي کولو ژغورل کېدای سم ، خو څرگنده ده چي شوروي ملگري به ما ونه ژغوري ، ځکه هغوی باید د امریکا غبرگون په پام کي ونیسي ، زه د زړه له کومي گوند او ولس ته پالیا له وم . گرانه زویه ! که مویا ونه لیدل . نو( دخدای په امان )

## د حفیظ الله ((امین)) رژیم ۱۳۵۸ لمريز کال

د امین او ترکي تر منځ اختلاف له روسيې څخه وروسته څرگندېدو دواړه سپیني خبري ته ودرېدل په گوند کي دننه د ترکي خپلواکو کړنو د امین تر پردې لاندې پلان ور بطي کاوه په دې اړوند ښاغلي هارون ليکي ((هغوی په خپل منځ کي هم هيڅ ډول معیار او بشري اړېستونو ته ونه کتل ، د واکمنۍ د گټلو له پاره هر څه ته چمتو وه د ۱۹۷۹ کال د پیل نه استاد او شاگرد یو او بل ته په زړه کي اختلافونه ورو- ورو را څرگندېدل؛ بالاخره اختلافونه ورځ په ورځ ډېر سول ، حفیظ الله امین د ځانگړي واکمنۍ د تر لاسه کولو له پاره په ظاهر کي د ترکي سپین

پرې توب پلمه کاوه ، مگر په حقيقت کې د هغه له سادګۍ نه په عذاب وړ • د امين واک ته درسېدو سره سم په هيواد کې بيا هم د غميزو په لړۍ کې کوم تغير را نغی خپلمنځي حزبي مخالفونه ، تعذيبونه او مقاومتونه روان وه.

## ۱۲د ازروتنو اعداميانو دليست خپرېدل •

د حفيظ الله امين واک ته په رسېدو چې د خلقي حکومت لخوا ۱۲زره تنه د هيواد پوه طبقه اعدام سوې وه په وزارت داخله کې ئې لست خپور سو چې له جملې ئې ۳۹تنه د کابل پوهنتون کدري غړي پروفيسوران ، ماستران ، ډاکټران اودلسانس ډګري لرونکي ، ورسره تر څنګ دپرچم ډلې ۷۰۰تنه غړي وه ۳د پورته ډګريو لرونکي کسانو تر څنګ د۱۴ پاسو او ۱۲ پاسو روشنفرانو ۱۲۷تنه چې د سازمان جوانان مسلمان سره دتړاو په طور په دې لیست کې شامل ول په شهادت ورسېدل يا مړه سول.

## ښکاره تغيرات

امين د خپل رژيم د واکمنۍ پر مهال په خپل خطابو کې دثور دکوتا له پيله د ملت په وړاندي را پيل سوي کړاونه دځنوکودتا چيانو اشتباهات بلل او ژمن وو چې دهغوی دمخنيوي له پاره ورځ په ورځ لاس پر کار روان او دده په اصطلاح ئې شعار ورکاوه چې په دولت کې تصفيه روانه ده او د ځنو اصلاحات منځ ته راتګ د دې اصلاحاتو لړۍ هم په مطبوعاتو او رسنيو کې د توازن برقرار والی ښودل کېدئ په دې پر مختګ کې نه يوازي سوسياليتي افکار ، سريالونه ، فلمونه او نور تمثيرونه د مطبوعاتو او رسينو له لاري خپرېدل، بلکې ورسره تر څنګ غربي کلتور او ګاونډيو هيوادونو کوم څه هم ددوی درسنيو دپاليسي پر معيار برابر سول

• وګ (( داؤد خان دکي جي بي په لو موکي )) ۱۱۷ مخ

• وګ ((جنګ افغانستان وشوروي عامل پروفاشي جهان کمونيزم))

۳ جنرال عبدالواحد طاقت په وينا ((دطلوع ټلويزيون ګردی مېز))

خپرېدل د دې تر څنګ په لمړي ځل په هیواد کې داکثريت ولس په ژبه د پښتني کلچر هغه حق چې تر ډېره تر پښو لاندې ؤ په بل اړخ دامير شیرعلي خان د دورې د ممثل ريفورم تمثال دهغه په دوره کې په لږه سلنه د یادونې وړ برېښي .

د دې تر څنګ په سیاسي ډګر کې یوازي دهغه د سیاسي ډلې ټپلي روی کار کول هدف ته در سېدلو له پاره د امین سترا تیزې د دې وړ وه چې د خلکو توجه ځانته ور جلب کړي ، خو هغه درد چې له ولس سره وو د امین کړنو نسوای جبرانولای او د دې درد پر زخمونو لا غربي کړپو نوري مالګې ور پاشلې او خپلو حریفانو د کمونیستي بلاک په وړاندې د افغانانو مقاومت د ځان د خلاصون او د حریف د ماتې پیلامه بلله.

### د باندني هیوادونه او دامین رژیم

د ترکی تر مړینې وروسته د روسیې د دولت لخوا هغه د نوي رژیم اود هغه نوي رئیس په نوم امین ته مبارکي وویلې او هغه ئې د افغانستان د نوي واکمن او د خلق دموکراتیک ګوند د نوي رهبر په توګه ومانه حفیظ الله امین<sup>\*</sup> د خپلې واکمنۍ په لړ کېنې د یوه بارکتر په توګه د امیبازیس سیاست پلئ کړئ وو د خپل دولتي نظام د استحکام له پاره ئې د نړۍ دواړو

---

\* دامین دوه لیکل سوي اثره (( دبر یالیتوب را ز )) او (( انقلابي لار )) که څوک ولولي او دپورژوازی په وړاندې که دهغه لیکنې سرئ ولولي نو بیا به سړي متیقین وي چې افغان ستالین پخپله امین ؤ او په دې کې شک نسته چې ثور انقلاب په را وستو کې که امین کلیدي رول نه در لوداي نو ددې احتمال ؤ چې دثور کودتاه دي دتني دکودتاه په شان له ناکامۍ سره مخ سي ، خو که دحکمرانۍ جریان یې خپرل سي نو دده خپلواکي یو بې ځایه کار بلل کېده او یا داچه په ښکاره به یې دا مخ پر ایښۍ ؤ امین د شهنشاه محمود ، شا زمان ، امیر شېرعلي خان ، امیر امان الله خان ، او محمد داؤد خان له خپلواکي توب څخه هم دادرس نه واخیستی چې نه به یې څوک کار ته پرېږدي او نه به دچا څخه کار پر مخ بوزي سره تر دې چې امین له نوموړو سره نه سي مقایسه کېدلای هغه په دې معني چې دنوموړي افغاني واکمنان دیوې خپلواکي مسلماني او افغاني فکري تیوري څښتنان ول او دده فکر بل شاته ؤ لیکوال

مادي ستروځواکونو واکمنيو ته د دوستۍ لاس ور اوږد کړ<sup>\*</sup> هغه سره له دې چې د محمد ظاهر خان د دولت په وړاندې د پاڅونيانو يوه مهره بلل کېده ، اما د خپل واک په دوره کې ئې بيرته اړ وو چې د توازن د برقرارولو له پاره بيرته د محمد ظاهر خان پاليسي د خپلو دولتي اساساتو په لړ کې پلي کړي چې هم غربيان او شرقيان دواړه په موزون ډول سره وساتي ، مگر دا وخت د هغه وخت له اړيکو سره ډېر توپير درلود، په هغو شپو کې افغاني ټولني يوملي پر شاهي ستونو ولاړ دولت درلود.

که څه هم دا وخت د جمهوري دموکراتيک په نوم دولت موجود وو، خو د ترکي د دورې څخه په ميراث د دې هيواد سياسي اودباندنۍ سياسي پروسه پر کمونيستي اوسوسياليستي نورمونو ولاړه وه دې پاليسۍ د هغه دا رژيم ته نجات نه سواى ورکولای .

د ځنو سياسيونو د نظرياتو پر بنسټ امين غوښتل چې د ملي قوت پر ستونو ولاړ يو خلقي دموکراتيک دولت را منځته کړي چې ستراتيژي او قانون گذاري ئې کمونيستي وي ، خو رهبري د روسي رهبرانو له جوغه گوښه او په دې سره د پخوانۍ چکسلواکيې د مشر چايسسکو ، کيوبا د مشر فدلر الکاسترو او د عراق د مشر صدام حسين پشان ئې کمونيستي دولت د ملي حاکميت په فورم کې غوښته حال دا چې په موقعيتي لحاظ افغانستان ، چکسلواکيې او ... هيوادونو په پرتله تر يوې اندازې توپير درلود .

افغانستان د منځنۍ اسيا ټولو هيوادونو ته د دروازې شکل درلود دې کارته که د وخت ډېر سياسون خوشبينول او امين ئې د يوه افغان کمونيست په توگه باله خو پر چم پلوه کمونيستانو هغه د فاشيست په نوم باله او دوى به ويل چې امين په کمونيزم کې د هتري نظرياتو څښتن دي د دې سره — سره چې نوموړی د روسانو سره پيوست ملگري له هر څومره چالاکۍ کار اخيستى هر څومره د خپل استقلاليت په ثابتنولو سره د کمونيستي او کاپيتليستي هيوادونو څخه په ښکاره د مرستي غوښتل وه .

---

<sup>\*</sup> وکوری :دحفيظ الله امين اثر دبريالتوب راز

ور سره تر څنګ ئې څو ځلي تر پرده لاندې د امریکانو څخه خپل د ژغورنې په ملحوظ مرستو غوښتنې وکړې ، خو د هغه دې ملاقاتونو کومه پایله ور نه کړه تر هغه زیات پورته یادو سوو دوو بلاکو نو استخباراتي شبکې (( کي جي بي )) او (( سي آی ای )) ډېرې فعالې وې چې د امین ټوله څه ئې له نژدې څارل . روسانو ته د امین د ریاست دوره اړینه وه ، خو د کمونیستي انقلاب د ساتنې په موخه ئې په ډېر څه په افغانستان کې خپل د را منځته سوي رژیم له منځه تلل نه خوښول او د دوی د پلوي واکدار رژیم سقوط ئې خپل رکود باله امریکایانو هم نه غوښتل چې په نه څه په داسې جال کې راگیر سي چې په نیغه له روسانو سره ټکر وکړي چې لا ډېر ورته وختي و کمونیستي بلاک جوړ او له هره اړخه مجهز بلل کېده ، ولي امریکایان د روسانو غوندې په سیمه کې د یوه ټاکلي محوطې لرونکي امپراطورۍ څښتنان نه وه. هغې یوازي د پاکستان هیواد له سیاسي همېرغي توبه د روسانو په وړاندې د اوبو خړولو کار تر سره کاوه یا به دا لامل و چې امین ته امریکایانو لاس نه ورکاوه او یا به ئې په امین باور نه درلود .

د امین په اړوند د هغه د کړانده سیاسي پروسیجر په اړوند بیا ځنې سیاسيون په دې نظر دي چې امین کمونیست نه ، بلکې هغه خپله د امپیرالیزم یوه سیاسي مهره وه چې د روسانو په را منځته کولو کې ئې لوی رول ولوباوه . د دې دواړو قوتونو په لږ کې را ایسار امین تر منډو تړلو وروسته تجرید سو چې وروسته ئې له خوار ځواکيه د پاکستان هیواد گریوانه ته د دوستۍ لاس ور اوږد کړ .

## د کودتاگانو هیرو

له خلقه ډېرچم ، ستم ملي د گوندونو بېلوالی ، په دریم پړاو کې په گوند کې د ډاکټر محمد کریم زرغون مړینه ، په څلرم پړاو کې د انتقادیونو شړل ، په پنځم پړاو کې د اکبر خیبر مړینه ، په شپږم پړاو کې د ترکي د مشرتابه په دوران کې د کارمل په پلوي د پرچمیانو ټکول او خارجي هیوادونو ته دهغوئ شړل او په اووم پړاو کې بالاخره پر خپل استاد ترکي باندې د هغه برید ټول هغه څه وه چې په گوند کې ټولو ناراضیانو یز پرې د امین پر غاړه ور اچوله او همدای ئې په



يوه اړخ کي د ګوند ټوټه کوونکي باله زما پتمن پلار حاجي عبدالحميد کاکړ چي د اسلامي سياست په پلوي ئې د وخت معاصر سياست او د هيواد اوضاع له نژدې څارله ماليکوال ته وويله : (( امين د خدای پر توره ترخه يو هم نه پرېښاوه نه ئې اخوانيان پرېښوول او نه ئې نور ، د دوی د ګوند په وړاندي چي کومي ستونزي رامنځته سوې ډېرو ګوندي غړو ئې پر دده پر غاړه ور اچوله او هغه ئې مکار امين يا ((امين مير غضب)) باله ))

دې پورته يادو سوو کړنو په ګوند کي د هغه پلويانو هغه ته د ګوندي تصفيې د هيو لقب وکړی و. دې کړنو هغه له انتقام اميزه کړنو سره مخ کړ، کله چي ئې افغانه واکمني پر غاړه واخيسته هماغه و چي د تېرو يادو سوو کړنو په دام کي په خپله راګير سو چي بيله خپل کاري تيم څخه نور هيڅوک نه وه ور پاته.

### ايډياليسټ، فاشيسټ ، کمونيست که امپيرياليسټ امين ؟

پر چميانو چي کله واک تر لاسه کړ هغوی ادعا وکړه چي امين نور هيواد د توري ارتجاع په خوله کي ورکاوه او د اخوانيانو سره ئې سازش کاوه هغوی په دې اړوند وايي (( همچنان مطابق به نقشه و فيصله ارتجاع ، امپيرياليزم ونماينده ګان شان چنين تصميم ګرفته شده بود که دفعتاً بعد از کودتا از تمام دستاورد ها و شعار های که انقلاب ثور پيش کشيده بود بطور قاطع وجدي انحراف صورت ګرفته و حزب دموکراتيک خلق افغانستان براي ابد محوه و نابود شود در پلان به اصطلاح )) دولت جديد افغانستان (( اجنت سر سپرده سياه يعنی امين بمقام رياست جمهوري ، ګلبدين حکمتيار صدر اعظم ، و محمد يعقوب به حيث وزير دفاع تعين ګر دد )) •

په دې اړوند نور و عامو سياستوالو هم ورته نظر درلود وروسته بيا تر پايه داسي موثق اسناد را منځته نسل چي پر نوموړي ائتلاف دي ټکي پر ټکي رڼا واچوي د حزب اسلامي مقاماتو هم د دې خبري څخه انکار کاوه په دې اړوند د دې ګوند دمنځنی کچي يو غړي قومندان حاجي اسد الله (( محمد شفيق)) وايي چي ((په هغو شپو کي ګوند ي پرېکړي منظمي وې، ځکه چي

• دکارمل درژيم دمتوسطي تعليمي دورې تعليمي کتاب (( جامعه شناسي )) ۱۳۷ مخ

موږ د يوې جبهې په وړاندې مقاومت کاوه چې هغه د خلق دموکراتيک ګوند رژیم ؤ زمانه په يادېږي چې داکار دي تر سره سوېوي ، ځکه چې زموږ رهبري په هغه شپوکي ډېره فعاله وه او خبره به ژر په تنظيم کي خپرېدل) که د پر چم سازمان د پورته جملاتو څرګندوني ومنل سي نو پايله به له دوو خبروځالي نه وي هغه په دې معنی چې امين په هغه وخت کي د ولسي مقاومت دمشرتوب دڅښتن حکمتيار په شان بل لوی رقيب نه درلود او په جال کي د هغه دراګيرو لو لار به ئې ترټولو همدا غوره سنجولې وي چې خپل رقيب يو ځل را منځته او بيا ئې په خپل سرنوشت پسې واستوي يا به دا سي ؤ چې امين نور هغه د پنخوا امين نه وو هغه به په خپله ستراتيژي کي تغير را وستی و او د دې لاري به ئې ملت ته ځان ور نژدې کاوه د وخت د يوه ځوان سياستوال په توګه د حکمتيار خطا ايستنه هم ډېره مشکله وه چې د امين په لومه کي را ګير سوېوای.

په دې اړوند داؤد خان KGB په لو مو کي ليکوال وايي (( امين هڅه وکړه که اقلًا ديوشمېر مجاهدينو سره لار واخلي ، د انجنير ګلبدين حکمتيار اتلس کلن ورور پلار او تره ئې بنديان کړل چې هغه وسولي ته اړ کړي ، څنگه چې داونه سوه هغه ټول ئې شهيدان کړل )) ، سره له دې چې پر چميانو هغه په دې تورونو تورن کړي ؤ ډېر سياست وال په دې نظر دي چې امين افغانستان ته د روسانو د راتګ په ارتباط کومه پرېکړه نه ده کړې ، خو د دې خبري په وړاندې دروسي قومندان (( بوريس ګروموف )) خبره که را وړاندې کړو نو بيا ، خو امين د ترکي په شپو کي هم روسانو ته د راتګ بلنه ور کړې وه.

تر دې وړاندې له امريکايانو هم د امين غوښتنه د ښاغلي هارون له نظره چې وايي (( امين ځانګړي واکمن سو ، تر ټولو لمرئ ئې دارګ دتوطې په تور له کابله دروسيې سفارت دغړي ابلوف او روسي سفير فوزانوف دايستلو غوښتنه وکړه.... ځني سياسيون په دې نظر دي چې دامين نيشنليستي او فکري ازادي د روسانو خوښه نه وه د خلقيانو او پر چميانو په ټکولو کي هم روسان

ځنې کيله من وه\*)) دا ګرځنه يوه بله معمي ده او بس تحليل ګر پر درې لاري دروي نوو ر معلومېږي چي امين د کارمل د ډلي په اصطلاح فاشيست ؤ\* ، دروسانو دفتوی پر بنسټ چي ويل به ئې (( فعاليت اجنت سي ، اي ، اي حفيظالله امين بعد از انقلاب ثور)) امپيراليست بلل کېدئ، د امريکايانو په اصطلاح ((افغان ستالين)) \* او که دعامو په اصطلاح ګورو نو يو جابر واکمن ؤ\*

د دې ټولو سره سره نوموړي يو ځاي بايد له ياده ونه غور ځول سي هغه په دې معنی چي د هوتکي دربار او شېرعلي خان تر واکمنۍ پوري د ملي فرهنگ او ملي ژبي (( پښتو)) د تر ويج له پاره نوموړي هغه څه په در بار کي وکړل چي نورو در باري واکمنو ندي کړي د امين دوره که وکتل سي د افغانستان په سياست کي هغه يوه د پام وړ دوره ده چي د روسي او کپيتليستي ابرقدرتونو د مماس دنقطې حيثيت ئې درلود

د امين دا ګرځنه روسانوته په دې دمنلو وړ نه وه چي دافغانستان موقعيت روسان په ښکاره او پټه اړ کول،خو دامين په موجوديت کي هغوی نېغ په نېغه لښکر کښي نسوای کولای سره له دې چي امين له سياسي پلوه لکه خلکو چي تحليلواو تر هغه زيات سياست مدار و،لکن په نظامي چارو کي هغه لکه څنګه چي ښائېدل په هغه شکل وړ تيا نه درلوده ،د دې نه وړ تيا له امله ئې لويه تېر وتنه هغه مهال وکړه کوم وخت چي نوموړي دروسي نظامي ديپلوماتانو د مشورې په لړ کي د دولتي رياست له ماڼۍ اړک ګ جمهوري څخه د تاج بيګ تې ته نقل کړ او بيا په همغه ځاي کي له منځه ولاړ.

---

\* وګ (( داؤد خان دکي جي .....)) لمړئ چاپ ۱۲۱- ۱۲۲ مخونه

\* کله چي کار مل واک ته ورسېد پخپله لمړۍ بيانيه کېي وويل ))

\* وګ ((جنګ افغانستان وشوروي )) ۷۹ مخ

\* وګ لويه جمهوري ديموکراتيک افغانستان ۱۳۶۴ کال ۱۰۲ مخ د((انجنير عصمت الله مسلم دويني

متن))

## يو ځل بيا د مماس ټکۍ

سره له دې چې د ترکي شپاړس میاشتني دوره هغه دوره وه چې ملت ئې ټول په تزلزل کي واقع او کړایي کي وایشاهه ، خو نړیوالو په ځانگړي ډول روسانو او امریکایانو ته د ځانگړي اهمیت دوره نه بلل کېده ، ځکه چې روسانو نوره د افغانستان په اړوند ساه اخیستې وه د خپلو حریفانو په وړاندې یوه مهره مخ ته تللي وه او نور ئې د خپلو پلانونو د عملي کولو له پاره طرحي ترتیبولې ، عربي او غربي نړۍ هم نور زړه ته تېره کړیوه چې په افغانه ټولنه کي په ډېر څه او ډېر وخت نوي بدلون نسي را تللی خو د امین په واک نیونه او په ښکاره ډول د پرچمي کمونیستانو ترټی او د روسانو سره د معمولي سرښوړوني انگېزې نړیوالو ته دا موقع په لاس ورکوله چې د روسانو په وړاندې د تحرک قوه نوره هم پیاوړې کړي.

روسانو په دې اساس چې هغه نور د دوی لاسپوڅی نه باله او امریکایانو هغه د یوه مکار په توگه پېژانده لهذا د دواړو د سترگو تور ورته پر تندي وه روسانو په خپل تاکتیک کي تغیر راوستل غوښتل ، امریکایانو د مقاومت پیاوړي کېدل پایله پردې سوه چې دواړو خواؤ د امین په دوره کي پر افغانستان د خپتي اچولو مستقیم یا غیرمستقیم تکل درلود او دې مهال د دې شرایطو او د نړیوالو ابر قدرتونو د سیاستونو په مغایرت سره بیا هم د امیر شېرعلي خان دورې ته ورته واقعات را منځ ته کول کوم چې په هغه وختونو کي نه د روسانو خوښ و او نه هم د انگریزانو او دا وخت امین نه دروسانوو خوښ و ، نه دامریکایانو ، نه هم په ملگرو ملتونو کي د وېټو د حق لرونکو هیوادونو اونه هم د فولادي عزم لرونکي ساده لوحه مسلمان افغان ملت خوښ و.

## وروستۍ سلگۍ

څو چې په وروستي ځل په تپه تاج بیگ کي له منځه ولاړ دا چې څنگه له منځه ولاړ کېدای سي په لیکلو ئې دا ستانونه او کتابونه ډک وي ، خو وروستۍ شېبې که د نوموړي یاده ونه باسو ډېرې د افسوس وړ وې هغه په دې معنی چې د ده دباندنیو دوستانو ئې نه یوازي ملا وړ ونه تړله ،

بلکي بريد ئې پر وکړ او له منځه ئې يووړ د خپل کمونيست گوند ناراضه غړو ئې د قاتلانو ملا وروترپه له ، ولس ئې په وړاندې د عقيدتي دښمنانو (مجاهدين) تر شا ولاړ و .

## توره کودتا

په افغاني کمونيست گوند کې دننه د هغوئ په اړوند ډېر خلگ په دې نظر دي چې روسان دکار مل په بلنه او د پرچميانو په غوښتنه کابل او بيا افغانستان ته راغلي او په دې اړه پر هيواد د سودا کولو د معاملي پرته د پرچميانو پر غاړه وړ اچوي چې رښتوني ثبوتونه همدا خبره مني او ډېر شواهد پر ليدل کېدای سي ، خو د ځينو خلگو په اند په خپله ځينو خلقيانو هم دا غوښتل چې بايد روسان د دوئ د ملاتړ له پاره افغانستان ته راسي يو د دې خلگو څخه د روسي لښکر قومندان بوريس گروموف دي چې وای د هرات د پاڅون پر مهال ترکي زموږ څخه د اسلحي او عسکرو غوښتنه وکړه .

بل تن چې اوس په دې نړۍ کې ژوند نه لري هغه په کندهارکي د خلق د گوند تيوريکل بنوونکی چې په مولنا محمد کبير مشهور ؤ ويلي وه (( که موږ ډېر مجبور سو او انقلاب له خطر سره مخامخ سي توره کودتا کوو او توره کودتا د روسي لښکرو درا غوښتلو په معنی ده چې زموږ مترقي انقلاب ته به نجات ور بخښي )) ، خو کله درشتيا ميدان راغی نو د خلقيانو لخوا د توري کودتا کولو په لمړي ځل کار ونه کړ او دکار مل تر راتگ پوري وځنډېده .

## د روسانو راتلل ، که راوستل ؟

د روسانو راتگ افغانستان ته د دوئ د مخکنيو اهدافو په نظر کې لرلو سره حتمی وو ، که دا مهال نه وای نو کېدای سواى څه موده پس افغانستان ته راغلي وای دوئ د افغانستان د نيواک له پاره له دوو نيمو سوو کلونو څخه مخکې د خپل يو واکمن ((پيتر کبير)) مفکوره په يادښت کې لرله چې د هند بحر د نيوني په موخه بايد ټول اسيا نشين هيوادونه د دوئ تر ولکې لاندې راسي چې د هند د بحر او روسيې ترمنځ پراته دي د دې کار د ترسره کېدو له پاره لا څه چې د

خليج هيوادونو چين او جنوب شرقي او جنوب غربي هيوادونو ته د يوه چوک په توگه افغانستان مطرح هيواد وو چي مخکي لا د تاريخ په اوږدو کي د ورېښمو د لاري په نوم ياد سوی او تل د اروپايي او منځنۍ اسيا د هيوادونو له پاره د لاري اساسي نقطه بلله سوې وه.

په بل اړخ کي په سيمه کي د افغانستان د هوايي او زميني خطوطو عوايد لاسته را وړل هم هغه گټه وه چي بايد روسان ئې د ځان په نفع وکار وي. کاني زيرمي د هغوئ استخراج ، او..... هغه څه وه چي روسانو ته ئې د اقتصادي پياوړتيا او مخکني پراختيا له پاره ډېر څه په لاس ورکول ، خو د دې ټولو سربېره افغاني حکامو ته بناييدله چي د دې هيواد د Geo Strategic موقعيت د ساتني له پاره ئې داسي يوه Political سياسي لاره غوره کړې وای چي د خپلو ملي ارزښتونو د ساتني له پاره ئې کار کړئ وای ، ولي افغان چارواکي د يوه داسي اوږد مهاله پلان لرونکي نه وه چي دا هيواد په سياسي لحاظ د امير عبدالرحمن د دورې غوندي د شرق او غرب د امپراطوريو تر منځ يو د توازن نقطه وگرځوي او د هغه زوی امير حبيب الله خان د عنعنوي لوي جرگې له لاري د همدې هيواد بېطرفۍ ته دوام ورکړي .

دا وخت د دې په اړوند له افغاني چار واکوستره تېروتنه هغه گڼي وسوه چي دوی بهرنيو هيوادونو ته ځوانان د سکالرشپونو او بورسونو په موخه ولېږل هغه په دې معنی چي نوموړي افغاني ځوانانو له شوروي اتحاد ، جرمني ، امريکې ، مصر او... هيوادونو څخه د دې په عوض چي مسلکي لاسته راوړني ولري او د دې هيواد په ابادۍ کي کاروکړي په عوض ئې پردۍ مفکورې دې خاورې ته را وړې چي نه يوازي شوروي لښکروته ئې په افغانستان کي د يرغل زمينه برابره کړه ، د ثور ناوړيني کودتا وسوه ، بلکي د شوروي اتحاد تر وتلو وروسته سترې هيلي په اوبو لاهو سوې ور سره جوخت ئې دا هيواد په سلگونو کلونو له صنعتي او انکشاف پلوه تر شا وغور ځاوه که چيري د دې په عوض چي دا کار ونه سوي وای د دې په عوض تر دوهمي نړيوالي جگړې وروسته دجاپان هيوادله صنعتي او په ځنو مواردو کي په مثبت اړخ کي د هغوئ له ملي تگلارو متاثرسوي وای هيواد ئې په صنعتي لحاظ پرخپلو پښو د رولۍ وای او د عراق د

دولت پشان ئې دحسن ابوبکر او ارواښاد صدام حسين غوندي په مشرۍ د باندني علمي متخصصين خپلو پوهنتونو ته را غوښتي او دلته ئې د خپل دولتي سانسور ترڅارني لاندې د هغوئ تدریسات تعقیب کړي وای

داسې به نه وای سوي او د شوروي اتحاد د پراختیا پر مهال ئې د پاکستان هیواد اوسنۍ تګلاره پلي کړې وای یوازي له تورغونډۍ ، حیرتان ، او شېرخان بندرونه نیولې تربولډک او طور خم پورې پر ډامبر شورویانو ته د ټکس په توګه لار ورکړې وای .

ډېره اسانه وه چې ټپل سوې جګړې به له افغانستان څخه نورو خواوو ته نقل سوې وای او د سرو قرباني به نه رامنځته کېدل ، ولي د دې ټولو کارونو سربېره دا چیروسان دلته راغلل په هغه وخت د سیمې قدرت هغوی د خپلې پالیسۍ مطابق ځان همداسې عیار کړي و چې دلته باید د مخکنۍ خبرې په تائید را سي، خو روسانو د خپلو ټولو هغو اهدا فو په در لو دلو سره چې د سیمې په سطحه ئې لرل افغانستان ته را تګ د ملل متحد د منشور ۵۱ مادې په ثبوت یو حتمی کاروباله د خپل یرغل له پاره ئې د دوی په اصطلاح ډېرې منطقي خبرې او مادې وړاندې کړې .

هغوئ وویل : موږ افغانستان ته ځکه راغلو چې په همدې هیواد کې وکولای سو د ثور انقلاب د رهبرانو په بلنه همدلته د ثور انقلاب پایښت ته تکیه ورکړو او پرېږدو چې په افغانستان کې د ثور کودتا پر ضد چینایي او امریکایي هیوادونه خپل نفوذ مخ پر وړاندې بوزي او سباته د افغانستان د خلق دموکراتیک دولت منافع له ګواښ سره مخ کړي ، ولي په دې دلیل کې دوی په خپله ترسوال لاندې راتلل چې که داسې وي نوئې ، ولي بیا د کابل د حاکم رژیم متحرک سیاس امین له منځه یووړ سره تردې چې د روسانو هدف افغانستان او په دې کې شک نه و چې دوی دي د خپلو پوره امکاناتو په درلودلو پر افغانستان برید نه وای کړئ .

ځني سیاسونو بیا افغانستان ته د روسانو راتګ خپله د دوی هدف نه ، بلکې د هغوئ د حریفانو (امریکایانو) جوړه طوطیه بولي او وایي چې دا امریکایان وه چې دوی ئې د سړینو په

کاشین کې راځیر کړل ټولې خبره چې په خپله د خلق دموکراتیک حکومت په پالیسي پورې تړاو لري هغوی د انقلاب څخه په لمړیو ورځو کې پر خپل ځان بسیاينه نه درلوده په بل اړخ کې د افغانستان په کمونیست ګوند کې د امین خیل سربو هغوی دې ته اړکړل چې افغانستان ته راسي .

### د روسانو دراتګ اړوند نړیوال غبرګون

د امین د له منځه تګ وروسته پراغغانستان د روسانو تجاوز کورني او د باندني غبرګونونه راڅرګند کړل دې کار په اړخ کې د افغانستان مجاهد ولس د دوی پر حريم د روسانو تجاوز و خروښاوه ، بلکې په اړخ کې نړیوالو د خپلو منافعو د ساتني په موخه د ملل متحد او امنیت په شوري کې متفرقي نخښي ودر لودلې او له دې هیوادونو نه ۸۵ هیوادونو پر افغانستان دروسانو تجاوز رسماً وغاڼده او له افغاستانه د هغوی د سمدستي وتلو غوښتنه ئې وکړه ۱۹ هیوادونو دروسانو موجودیت په افغانستان کې مشروع او د افغان مقتدر حکومت د ساتني له پاره تائید او دا ئې د ملګرو ملتونو د منشور د ۵۱ مادې له مخې مشروع کړنه وبلله ۱۲ هیوادونو ممتنع رایه ورکړ او ملګرو ملتونو پر افغانستان د روسانو د تجاوز په موخه د پرېکړې پر مهال ۵ هیوادونه په دې غونډه کې نه وه حاضر .

---

وګ د سلېک هریسن اثر «حقایق پشت پرده افغانستان» •



## د ببرک ((کارمل)) دوره ۱۳۵۸-۱۳۶۵

پر افغانستان د شوروي يرغل پر مهال داسي افغاني سياسي او غير سياسي څېره به نه وي چې يانې د کارمل له نامه نه وي اورېدلي او يادي ئې نه وي پېژندلې موږ بايد پرعمومي چوکاټ ورغږېرو او شخصي تېري څخه د ژورناليزم د اصولو سره سم تېرېده وکړو .

په هر صورت تر امين وروسته د روسانو لخوا د هغه انتخاب په دې اساس نه وچي د ولس په ملاتړ د افغانستان ولس مشر سوئ دی ، بلکي روسانو اړتيا درلوده چې دا سي يو څوک بايد ولري چې دوی ئې د سطرنج د مهرې په توگه وکاروي ، ځکه ئې نوموړی د دې دندي له پاره په افغانستان کي يو وړ څوک وټاکه ترڅو وکولای سی د هغه انقلاب مشرتابه په غاړه و اخلي کوم چې د خلقيانو په لاس را منځته سوی او دا مهال ئې د روسي قوتونو تر پوښښ لاندې په افغانستان کي ساتنه کېده د هغه د انتخاب په مورد اړوند روسی جنرال بوريس گروموف وايي : (( ښکاره ده چې د شوروي اتحاد د استخباراتو د دولتي کميټي (ک ج ب )) د ۱۹۷۹ ميلادي کال په پای کي د افغانستان د نوي مشر په توگه د کارمل په ټاکلو سره لويه خطا کړېده دې سازمان نه غوښتل چې په خپله دې خطا اعتراف وکړي \* )) د پورته خبري په رיאديدو سره ؛ سره له دې چې بوريس گروموف دا يوه خطا بولي دا په خپله د گروموف خطا ده چې د کارمل په اړ وندئې بيا نوي.

---

سرې لښکري په افغانستان کي ۳۲۰ مخ\*

هغه په دې چې شورويانو امين هم ځکه وواژه چې د سر سخته کموښتې توب ترڅنګ هغه يوڅيرک اونه تېرايستل کېدونکي څوک و • که روسانو دا ځل بيا هم د امين پشان پرځان حاکم څوک را منځته کړی وای بيا د دوی له پاره ستونزه وه، بلکې هغوی پر ځان باندي د حاکم شخص په عوض پرځان د خوښ او جاطلبه انسان ته اړتيا لرله چې په دې سره ئې کولای سولای د هغه د تطميع کولو له پاره پر هغه هرڅه تېلي وای او د تطميع کېدو ترڅنګ ئې د انحراف په صورت گواښاوه چې دا په خپله د آزادو ولسونو د ايلولو له پاره د ستالين اولين د کمونيستي افکارو زېږنده وروستی حربې وې.

کارمل د خپل اقتدار پرمهال امين د امريکې جاسوس ، د شور انقلاب د مؤسس او رهبر نورمحمد ترکي قاتل ، له سا مراح پلوه هيوادونو سره په سازش کولو تورن کړ.

کارمل دنوموړي په اړوند يو کال وروسته د حزب دموکراتيک خلق افغانستان د برياليتوب په دوهم کال د خپل حاکميت په لمړۍ ويناکي وويل ( درست دوسال قبل خلق نجيب و ازاده افغانستان صفحه ئي جديدي از تاريخ پر افتخار خویشراگشود..... شورای انقلابي و حکومت جمهوري دموکراتيک افغانستان به مسائل مربوط به سياست خارجي کشور توجه دايمي داشته وهمه کوششهارا انجام میدهند تا برای رشد وتکامل انقلاب ما حصول و اهداف وارمانهای انرا بهترین شرايط و اوضاع مساعد بين المللي تامین گردد ) • ولي کارمل دا ټول يوازي د يوه هدف له پاره کول چې د ده له پاره ئې گټه لرله • هغه د خپل اقتدار د ساتلو په غرض له هيڅ نه مخ نه اړاوه يو ځل بيا بوريس گروموف : (( په واقعيت کي همدا سي وه پر کار مل نه خپلو انليوالانو ، نه ولس او نه زمور سلا کارانو باور کاوه هغه د لوړي کچي عوام غولونکي او

---

• په کمونيزم دهغه داستقلاليت په اړوند وگورئ ((کي جي بي په افغانستان کي)) ۱۰۵ مخ

دواسيلي متروخين اثر

• وگ يانیه ببرک کار مل سال ۱۳۵۸ ثور

• وگ دکارمل وينا د(کال چاپ جيبی کتاب

فريکسون باز وو هغه د انقلابي جملو تر شا د پټېدو سخت مهارت درلود دغه استعداد ده ته دا وس ور کړی وو چې ځان د ځان لارښود کړي»<sup>\*</sup> د دا سي کس اړتيا اړینه وه چې روسان ئې بايد په خپل قشريکي وساتي او د ده له نامه ټولي هغي بر نامې چې روسانو لرلې بايد پلي ئې کړي .

د نوموړي په دوره کي داسي مسايل پېښ سول چې تاريخ به ئې په ډېر څه هېر نه کړي د عوام غولونکي او بادار غولونکي ترڅنگ د ډاکټر نجيب ، او امين په پرتله ډارن و نوموړی تر پايه په دا سي حال کي چا ونه ليد چې د جگړې په معرکه کي وي ، صرف څو ځله ولس ته د ځان ښودلو په نيت د کابل ښار ته را ووت او دوو درو ولایتونو ته ئې په داسي حال کي سفرونه درلودل چې ، د هماغه ولایتونو له قول اردوگانو د باندي راونه ووت .

نوموړي د روسانو په موجوديت کي بياهم خپل حکومت خپلواک باله د کارمل په دوره پوري اړوند دهغي دورې ډېر وزیران د ده پشان په دوو سترگو د لمریتوونکي وه دوی د شوروي اتحاد قوتونه په افغانستان کي مېلمانه بلل ، خوله دوی سره پر دولتي پوستونو نصب سوي روسي مشاورين په صلاحيت کي له دوی لور او د مسئوليت ساحې ئې دوی ته ور پرېښې وې د دوی د دولت لمرې وزیر سلطان علي کشتمند د افغانستان دموکراتیک جمهوريت يو بې پرې او غیر منسلک هیواد وباله هغه په ډهلي کي پر ۱۳۶۱ لمریز کال د حوت پر ۱۹ نېټه دغیرو منسلکو هیوادونو غونډه جوړه سوه

د خپل دولت بې پرې والی وښود<sup>\*</sup> او د شوروي اتحاد محدود قطعات ئې په افغانستان کي موقت وبلل هغه وویل (( مردم ما با اتخاذ راه انقلاب ثور سر نوشت خود را یکبار برای همیشه تعیین کرده اند، ولي متأسفانه قلمرو پاکستان بحیث پایگاه تجاوز علیه جمهوری دیموکراتیک افغانستان وسیعاً مورد استفاده قرار گیرد بمنظور خنثی کردن این تجاوز حکومت جمهوری دموکراتیک افغانستان کمک قطعات محدود نظامي اتحاد شوروي را درمطابقت کامل قرار دارد

---

سرې لښکري په افغانستان کي ۳۱۹ مخ<sup>\*</sup>

دوستي و همسايگي نېک دوکشور منعقدۀ پنج دسمبر ۱۹۷۸ و ماده ۵۱ ملل متحده مطالبه کرده ..... این قطعات محدود فقط زمان به کشور باز خواهدگشت که تمام انواع مداخلات در امر داخلي کشور ما قطع گردد))•

ببرک کار مل د خپلي دورې په لړکي له يوه اړخه په عامه ولس کي په تدريج سره هغه پاته ملاتړ هم له لاسه ورکړ چي لاثي توقع ځني کول . نوموړي تردې وروسته د څرخي پله د زندان ددروازو له خلاصولو څخه څو مياشتي وروسته ؛ نه يوازي په هغه زندان ، بلکي د افغانستان په ټولو هغه محبسونو کي چي په ولايتي سطحه ئې د دولت په واک کي قرار درلود . د گنجایش ځای په دوهم ځل پاته نه سو چي نور بنديان پکښي ځای سي ، زندان ډک ، پنځه اتيا په سلو کي ښارونه له خلکو خالي او د دباندنيو هيوادونو ته په هجرت اړ سول يوازي د ازادۍ احساس په هغو کلیو اوبانډو کي کېدئ چي د مجاهدينو ترکنترول لاندې وې

د کار مل د رژیم په واکمنۍ کي سره له دې چي يوکلی او بانډه هم د نوموړي د رژیم او شوروي لښکرو له بمباريو خلاصې نه وې په ښارونو کي څه موده پس کور په کو رتصفيوي عمليات پيل سول د هري مياشتي په سراو پای کي د شوروي لښکرو ، څارندوی ، قل اردو او امنیت ملي لخوا محاصرې او د کورونو تالاشۍ پيل سوې.

### د افسرانو د پاڅون احساس

د ۱۳۶۳\_۶۵ کلونو په لړ کي روسان نور په دې پوه وه چي د کابل رژیم په هېڅ کون د خلکو ملاتړ تر شا نه لري په همدې وختونو کي د کار مل پر ضد د (حکمتيار) لخوا د کودتا کولو خبرور کول سو د دې خبر راز ښکاره کېده د امنیت دولتي (خاد) د دستگاه ريس ډاکټر نجيب لخوا را څرگند او کندهاری عبدالحی داوي ئې د ۱۳۶۳ کال د وري د مياشتي پر لمړۍ نېټه دکوتا په تور د کابل په هوايي ډگر کي ونیوئ . نوموړئ ئې د څرخي پله په زندان کي د اعدام په تور د محبس د

---

وګ دافغانستان کلنی ۱۳۶۱ کال ۲۹۵ مخ •

پنجرو شاته ورتهل واهه کله چي بيا نجيب واک ته ورسيد له نوموړي سره ئې ۱۶ تنه نورکسان د ۳۶ کال د (۱۱) مياشتي پر ۱ نېټه اعدام کړل .

## د کارمل دوره او عمومي پاڅون

پر افغانستان د شوروي اتحاد د څلويښتم لښکر پر غل پر عامه ذهني او ټول مسلمان ولس ناوړه اغيزه درلوده روسانو د خپلي ستري اشتباه په کولو سره د شريښو په دې کاشين کي ځان بند کړ همدا وو چي د جدي دمياشتي په اوومه شپه په دوهم ځل کي د افغانستان په گوټ - گوټ کي د حزب اسلامي لخوا خلگ عمومي پاڅون ته را ويلل سول سره له دې چي تر دا مهاله د چنډوال ، هرات ، کنړ او خاکرېز د سيمو په شمول ۴۰ ځلي پاڅونونه سوي وه ، ولي دې پاڅون په ټول ملت کي د عمومي قيام رنگ واخيست ، په ټول سراسر ملت کي د جهاد هنگامه خپره او ټول ملت له سوتي او کلنگه سره د حکومت او روسي قواوو پر ضد را پورته سو .

## ناهیده ((صاعد))

کله چي د افغان انگليس د لمړۍ جگړې پر مهال په سپين بولدک کي دريدي خان مېرمن د لمړۍ شپې ناوکی تورپېکۍ او د دوهمي جگړې په يادونه د کندهار د ميوند ولسوالۍ نوم څوک ياد ته را ولي نو ور سره جوخت غازي محمد ايوب خان او د همدې ميوند ولسوالۍ د خوگياڼو د کلي پېغله ملالی نوم ياد ته راځي ؛ تر دې را وروسته پر افغانستان د شوروي د تجاوز په لړکي نوري درنې ميرمني هم ديا دوني وړ دي چي د هغوی له جملې د پکتيا د سپيني شگي اوسېدونکې ((نوري بي)) او د کابل د خاک جبار داوسېدونکي مجاهدې (شېرینۍ) او د کندهار ښار گلالي نومي خوندي دي چي د تاريخ په ليکو کي به ئې نومونه تل پاتي وي د دې پاتي نوم لرونکو له خويندو دوې نوري خوندي چي ((ناهيده او وجهيه)) دي چي د شورويو پر غل پر مهال ئې په کابل کي په پاڅون لاس پوري کړ .

دا دوی خونیندي چي د((سازمان جوانان مسلمان)) حزب اسلامي دښځینو پاڅون کوونکو په صف کي ئې قرار درلود . ناهینځې د همدې سازمان دښځینه برخي غړې او د رابعه بلخي لېسې دا ١١ ټولگي متعلمه چي د ١٣٥٩ لمریز کال د ثور دمیاشتي پر ٩ نېټه د سه شنبې په ورځ د کابل په ((دهبوري)) او کارته چهارکي ځوانانو محصلینو ته د مظاهري پر مهال لاس پر ځیگر کښېښود او بیاني دوی مخاطب کړل .

(( دا ځگړونه الله د اسلام په لاره کي د مسلمانو ځوانانو له پاره پیدا کړي دي اې بیدو!! اې بیدو!! مه پرېږدی چي پردې ځگړونو بوالهوس ، ناروا او روسي لاسونه لوبي وکړي )) دې شعارونو د کابل ښار په غلغله بدل کړ او د ده مزنگ پر لور د دې پاڅون لړۍ وغځېدله ترمازديگره د دې پاڅون په وړاندي د روسانو خونړۍ ځپني تر اوایازیات ځوانان محصلین او محصلیني د شهادت سپنلي کړل

ناهید چي په لمړي صف په وروستیو شپو کي زخمي وه په علي اباد روغتون کي ترستري کېدو وروسته د شپې لخوا د زهرو پیچکاری په توسط شهیده سوه.

### نړیواله کارنامه

د ١٣٢٣ لمریز کال په اوږدو کي چي د ١٩٤٥ مېلادي کال سره سمون لري پس له څو کلن دوام څخه د دوهمي نړیوالي جگړې په ختم کي په یوه اړخ کي روسانو د ستالین گراد په سمه کي هتلي ځواکونو ته ماتې ورکړې وه ، په شرقي اسیا کي لا جگړې دوام درلود ، د روسیې متحد د امریکا متحده ایالتونه تر دې دمه نه وه توانېدلي چي د جرمنیانو سره متفقین جاپانیان له ماتې سره مخ کړي او جگړې ته د پای ټکی کښېږدي.

دا جگړه تر دا مهاله د جاپانیانو په گټه وه له یوه اړخه ئې په جگړه کي فعال حضور درلود په بل اړخ کي ئې دا مهال د سیمي هغه هیوادونو ته چي د دوی سره په ائتلاف کي شامل وه ، هغوی ته ئې د خپلو اسلحو پر صدور دوام ورکاوه . امریکا اړه سوه چي د جاپان هیواد پر ناکاساکی او

هيروشيما ښارونو باندې د(Fat) او (Baby) په نومونو اټومي بمونو غورځوي او نوموړي دوه ښارونه دڅاروړو ځاګګاه کړي .

تر پېښې وروسته په شرقي ساحه کې يوازي د جاپان هيواد اوکيناوا جزيره وه چې د پياده جنگ د ميدان څخه جاپاني سرتېرو په انتحاري بريدونو لاس پورې کړ. جاپاني پيلوټانو خپلي جنگي الوتکې د امريکې په جګړيزو او ترانسپورتي الوتکو پسې مخامخ وروستلې او بحري سرتېرو ئې تر ۱۴۰۰ زياتو کوچنيو کښتيو په مخامخ ورځغلوڼه ، ټکر او جاودنه سره د امريکې پر کښتيو بريدونه پيل کړل . په پايله کې امريکايي سرتېري پر دې وتوانېدل چې د درنو تلفاتو ډکاللو سره – سره د اوکيناوا د پياده کنډکونو ميدان ته ور پلي او له جاپاني سرتېرو سره ميل په ميل جګړه وکړي.

په نوموړې جګړه کې چې له طرفينو څخه (۵۰) زره سرتېري تلف سول په پايله کې جاپاني قومندان د خپلې توپنچې په مرمۍ د ځان په وژنه دې جګړې ته د امريکا په ګټه خاتمه ورکړه. <sup>۴</sup> د دې جګړې پللي او څېړنه چې په خپلو وختونو کې هر اړخيزې څېړل سوي ، په دې کتاب کې څېړل ئې د موضوع مسير پر بل لوري بيايي ، که مبالغه ونه سي تر دې جګړې را وروسته په نړيواله او جوړېږي ډول د هيوادونو تر منځ په جګړو کې به داسې تلفات نه وي څرګند سوي چې د موټريزه کاروان سوځېدنې دې صورت نيولي وي ، د افغان شوروي جګړې پر مهال دا افتخار هغه وخت د افغان مجاهدينو په برخه سو چې د ۱۳۶۱ لمريز کال د جدي پر ۶ نېټه د کندهار ښار په منځ کې د مجاهدينو لخوا د روسانو پر کاروان بريد وسو.

---

<sup>۴</sup> د ۵۰ زرو تنو دغه هديره ما د کتاب ليکوال هغه وخت وليده ، چې د کندهار د معارف په استازيتوب مي د نړۍ د ۳۴ هيوادونو د ځوانو رهبرانو په کنفرانس کې ډکېدون په موخه جاپان ته په ۳۸ کال کې سفر درلود . وک ((لمرين کلی))

دا برید چي دکندهار ښار د پنځمې ناحیې د (نوي ده خواجې) <sup>۵</sup> په سمه کي د قومندان (ګراني)، حاجي اسدالله سعید او تر ۴ د زیاتو مجاهدو قومندانانو په قومنده تر سره سو. د خواجګ بابا له زیارته د لالګ ماما تر تعمیره تر ۶۰ د زیاتو تېلرو موټرانو کاروان چي د زیردار ټانګونو مرمی او ناپالم بمونه په کښي بار وه اور واخیست.

په پایله کي ئې د وخت حکومت د دې سیمي دسړک دغاړي راسته او چپه دوکانونه او کورونه په بېللو زرونو ځکه ونړول، خو بیا له دې ځایه پر کاروانو برید ونه سي.

### دمحمد ظاهر خان اراده

د ولس د مقاومت یوه جبهه دا وخت په متعددو جهادي ګوندونو یا جبهو اووښتي وه. د دې مقاومت کلیدي تنظیمونه په پېښور کي او څه نور ئې په ایران کي وه په ایران کي د استوګنو مقاومتی ډلو په پرتله د پېښور ډلي د مذهبي او میلیتي ډېرښت پر اساس په ډېر کي کي قرار درلود او د مقاومت حساب هم پر دوی کېدئ، سره تر دې چي هر تنظیم به خاتنه پالیسي لرله، خو د روسانو په وړاندې ئې د مقاومت شعار یو وو.

همدا مهال وو چي په ۱۳۶۰ لمریز کال د افغانستان پخواني پاچا محمد ظاهر له روم څخه د بي بي سي رايډو په مرکه کي په جهاد او مقاومت کي د ګډون په موخه خپله اراده د ایټالیا له مرکز روم څخه د بي بي سي په خپو کي خپره کړه ((امادګي من سهمګيري در جهاد مردم افغانستان از مصاحبه با روزنامه (لوموند) اغازنیافت، بلکه از بد چندین بار تقاریر همبستگی خود را با هموطنان مجاهد و امادګي خویش را برای سهم ګيري درین جهاد توسط اعلامیه های جداګانه

---

ټوې ده خواجه په دې معنی، چي داوسني احمد شاهي کندهار ښار، چي د لوړو درشل احمد شابابا له خوا په شپږسوه جریبه مځکه کي نقشه سو، تر دې مخکي دکندهار ښار داوسنی څلرمي ناحیې دبامیزو کوڅې پر ځای دکاکړانو کلی و، چي یو مسجد یې درلود، داکلی په مغه وخت کي د ((ده خواجې)) په نامه یادېدی. وګ احمد شاهي کندهار داستاد محمد معصوم هوتک اثر دنادر شا افشار ددربار دمنشي محمودحسیني په حواله



اظهار نمودیم)) د نوموړي د دې ارادي په څرگندولو سره د جهادي صفوف چي مخکي پر څو لارو وه په فکري ډول ودو لارو ته سوق سوه چي يوه ډله ئې په ازاد ډول د فعال سهم په درلودلو د ظاهرخان د دې خبرو مخالف وه او هغوی ادعا کول چي ظاهر خان بايد عملاً په دې لاره کېدل ولري ، خو ځني ئې چي له پخوايي د افغانستان د سلطنتي دربار سره اړيکي لرلې د محمد ظاهرخان پلوي سول چي په دې سره د ميدياوو لخوا په پېښورکي جهادي ډلې په ميانه رو اوينستپالو وپېژندل سوې .

### له کارمله نفرت

په هيواد او ولس کي دکارمل په وړاندي کرکه موجوده سوه دې کرکي په يوه اړخ کي دثورکودتا په پايله کي درامنځته سوي حکومت کاري کړني،اوستراتېژي بطي کوله ولس داحکومت يوه اجيره اداره بله روسان دهغوژمنو په لږکي چي په ښکاره ئې دافغان ولس دراجلبولوله پاره پرکاراچولې نو بې گټي،بللې همدا لامل و دهغه ليري کېدوله پاره روسان ديوه بل بديل په لټه کي سول .

### ۱۴ جنګي الوتکي

د ۱۳۶۳ لمريز کال په دوبي کي د اروزگان ولايت په دهرآود ولسوالۍ کي د مجاهدينو دوو ډلو تر منځ خپل منځي شخړه راولاړه سوه د دې شخړي د هواري له پاره د افغانستان د جمعيت علما مشر مولوي عبدالله ذاکري (صاحبجان صاحبزاده) او د کندهار جهادي قومندان حاجي اسدالله هلته ورغلل ، ترڅو د مجاهدينو تر منځ روغه وسي ، د دې روغي د کېدو سره جوخت د اسد د مياشتي په پيل کي شوروي لښکرو له کندهاره پردهرآود بريد وکړ .

بريد ډېر پراخ وو، له يوه اړخه دوبي په بل اړخ کي دسرحدي سيمو په پرتله د اسلحو اومهماتونه رسېدو د سيمي مجاهدين او عام خلک له کړاو سره مخ کړل ، ولي دا سيمه د روسانو

په لاس کښېنوته له هلمند څخه د حرکت انقلاب اسلامي ولايتي امير ملا محمد نسيم اخوندزاده د ډېرو مجاهدينو په قوت د دهر او د جهادي قومندان مير حمزه استاذ په ملاتړ ځان ور ورساوه . له کندهاره ملاشیرين ، ملا نقيب الله ، حاجي سرکاتب شهيد مل ، شهيد لطف الله اغا ، عبدالرحيم حقاني ، ملابورجان او شهيد حيدري صاحب سره له خپلو جبهو ، همدا شان په خپله د ارزگان له تيري څخه د محمد نبي خان توخي او جان محمد خان قوتونو د جگړې ډگر ته را و دانگل د مجاهدينو او روسانو ترمنځ دې جگړې داسي زور واخيست چي دافغانستان په تاريخ کي ئې ساري ډېر کم ليده سي .

په سيمه کي د افغانستان د دموکراتيک حکومت ځواکونو او روسيو قواوو هم په پراخ مې داسي بريد وکړ چي مجاهدين ئې په ډېرو سيمو کي تر ځيني لاندې را وستل ، خو دې ځيني چي څومره زور واخيست په هماغه اندازه د دواړو اړخونو مالي او ځاني تلفات هم زيات سول د همدې قوې په ترڅ کي يوې روسي الوتکه پر سيمه د بمبارد په لړ کي را نسکوره سوه د دې الوتکي قومندان يو روسي او له نوموړي د اسنادو د تر لاسه کېدو او پر ټبر او اوږو د هغه له شعاعو ښکارېده چي هغه د شوروي اتحاد د پوځ د اعلي قومندانۍ په صف کي له لسگونو څخه يو فلې مارشال دی . د نوموړي اسناد د سعديه جبهې مشرتابه ته لاس ورغلل او نوموړي همدلته د سيمي د خلکو لخوا تر مړيني وروسته لت او کوب سو .

روسانو د نوموړي د جسد د تر لاسه کولو له پاره د هغه د چاپير سيمه سره تې کړه . د هغه د تر لاسه کولو له پاره جگړه دومره زور وړه سوه چي د دوو ورځو په لړ کي روسانو يو په بل پسې ۱۴ جنگي الوتکي له لاسه ورکړې .

کله چي د نوموړي د جسد د تر لاسه کولو اړوند بر لاسي نه سول د سعديه جبهې امير او په کندهار کي د حزب اسلامي قومندان حاجي اسد الله ته د (سپين چک) پر مخ خپلي خوښي طلايي روبلو په بدل کي دهغه د جسد ، يونيفارم او شعاعو د تر لاسه کولو غوښتنه وکړه ، خو پردې اساس چي د نوموړي جسد د سيمي خلکو لټار کړی دوی ته څه په لاس ورنه غلل .

د دې جگړې تر ارامۍ وروسته روسانو داسې فکر کاوه چې دهغه جسد د کندهار په خاکريز کې د حزب اسلامي عمومي قرارگاه ((اسلام درې)) ته وړل سوې دی همدا وو پر هغه سیمه نوموړې قوې پر غل وروړ په دې سمه کې د حزب اسلامي د سیمې د قومندانانو حاجي تورجان ((ورک ماما)) ، حاجي محمد قسم او حاجي نيازي بارکزي ترڅنګ د شيخ محمد اصف محسني د ګوند د ولایتي امير ماما علي ياور تر جوايه غبرګون لاندې راغلل .

### د کارمل بدیل ته اړتیا وه

د بدیل اړتیا په دې په دوو مواردو کې چې یوې په هغه وخت کې د افغانستان د سیاسي قضیې د حل له پاره داسې یو بدیل چې د ملت د ارادې تمثیل وکړای سي د روسانو د وتلو لاره برابره کړي او ملت د خپلو ارمانونو تحقق ومومي بل په خپله د روسانو د منافعو د ساتنې په غرض د دوی د بدیل انتخاب وو چې ورځ تر بلې د شوروي لښکرو په وړاندې د خلکو پاڅون زور اخلي او حاکم حکومت خپلې پاتې سیمې له لاسه ورکوي ، خو د دې دوامداره او اوږدې جگړې د اختتام څرک نه ترسترګو کېږي اړینه ئې وبلله چې د دې رهبرۍ په بدل یوه دا سي مشرتابه د کابل پر تخت نصب کړي چې که په افغانستان کې کوم سیاسي استقرار او مشروعیت نسي راوستلای دومره خو به وکړي چې د دوی د وتلو له پاره زمینه برابره کړي.

په دې اړوند د وخت د پېښو شاهد او د کارمل د رژیم نژدې څارونکی ګروموف وايي)) په کابل کې دا عقیده منځته راغله ؛ او مسکو ورسره موافقه وکړه چې کارمل باید خپل ځای یو نوي ځواکمن مشر ته خوشي کړي سلا د افغانستان د استخباراتي ادارې پرمشر نجيب الله را غله چې د ۱۳۶۵ کال د جوزا په میاشت کې د افغانستان د خلکو د دموکراتیک ګوند عمومي منشي په توګه وټاکل سو .

---

سرې لښکري په افغانستان کې ۳۲۱ مخ

## د ډاکټر نجيب الله دوره ۱۳۶۵-۱۳۷۱

د افغانستان د خلق د موکراتيک گوند په مرکزي کمېټه کې د نجيب په پرتله ډېر داسې کسان وه چې په گوند کې د سابقې او په غړو کې د نفوذ له مخې ئې کولای سواى چې تر کارمل وروسته د دې گوند او تر واک لاندې ئې حکومت رهبري کړې ، ولي په دولت کې د ټولو دولتي کړيو او سپړو په کيفيت پوه نجيب روسانو تر نورو اړين وياله او دا ځل ئې د يوې ځوانې او په کمونيزم کې د باکرکتره څېرې په ټاکلو چې د افغانستان رهبري د دوى د وفادارۍ په موخه په ښه توگه پر مخ بوزي رامنځته کړ او د افغانستان د جمهورريس په توگه ئې دې سختې د ندي ته پر ۱۹۸۶مې ۴نېټه په داسې حالت کې وگوماره چې د افغانستان په اړوند د شوروي اتحاد په سياست کې له ورايه بدلونونه مخ پر څرگنديدو وه .

### بدلونونه

له ببرک کارمل څخه ډاکټر نجيب ته د شوروي اتحاد د کمونيست گوند د مرکزي کمېټې لخوا د واک د ورکولو پر مهال نجيب له هغوى غوښتي وه چې د گوند ډېر غړي له نوموړي سره سم زړه نه لري هغه په دې معنى چې اميني او ترکي خلقيان ئې د پرچمي توب ، د کارمل

ډلې پرچميان ئې د پښتونولۍ پر بنسټ ورته په جبهه کې دي . تردې لا په لوړ اساس کې د مجاهد ولس جهاد او مقاومت ، خو لا هغه نه پخلا کېدونکې جبهه وه چې د دوی په وړاندې ئې عملي مسلح مقاومت کاوه ، ځکه باید ده ته پوره اختیارات او په کابینه او نورو تشکیلاتو کې د بدلون صلاحیتونه ورکول سي چې روسانو هم په هغه وخت کې داسې وکړل او له نوموړي سره ئې دا خبر ومنله .

وروسته چې کله د ملي روغې جوړې پروسه تر کار لاندې کېدله روسانو پر نجیب اسرار وکړ چې د ځنو دولتي لویو پوستونو په اړوند داسې یوه ستراتیژي غوره کړي ترڅو ملي روغه جوړه د ولس او ازادو سیاسیانو په وړاندې څه تحقق ومومي او په دې سره وکولای سي چې د دولت په کابینه کې غیر حزبي کسان را منځته کړي . د دا خبرې اړوند غیر ګوندي سړي ، ولي د نجیب حقوقي مشاور استاد عبدالرحیم هاتف ئې په اړوند دا سي وايي (( په افغانستان کې عموماً دا تمایل پیدا سوې چې په دولت کې چې په انحصاري شکل دولت دارې چې د یوه حزب حکومت وي نه چلېږي ، دوام نه کوي باید یوه ایتلافي اداره جوړه سي ، ځکه نوموړ خپله پروسه تر دې کار لاندې ونیوله ))•

## دبیرک کارمل خروښ

نوموړي د واک څخه تر لیرې کېدو وروسته ارام نه کېښستی ، بلکې د ډاکټر نجیب الله څخه د کودتا په کولو د واک د تر لاسه کولو د تحریکاتو لټه وکړه .بیرک کارمل د په دولتي کې په خفیه ډول د ننوتې په هدف د نجیب په حکومت کې دننه د سازمان نجات ملي افغان ((سمتا)) په نوم ۳۰۰ کسيزه ډله نه ایسته .

دې ډلې که څه هم خپل فعالیت ته دوام ورکاوه ، ولي د ملي امنیت د ریاست د څار په موجودیت کې پر دې برلاسې نه سوه ، چې په کودتايي یا پاڅوني شکل واک ته ورسېږي .

---

وک (بي بي سي راډيو) د ژوندیو خاطرو خپرونه ثبت يې په غریبک ار شیف کې •

دې ډلې د هیواد د باندې په پاکستان کې د همدې ډلې د یوه فعال غړي خدایداد بشرمل په مرسته وکولای سولی چې د غیر پښتني جهادي کوندونو سره لاس یو کړي او د راتلونکي له پاره ائتلاف جوړونې پیلوځی کښېږ دي .

## له افغانستان څخه د شوروي وتنه

په ۱۳۵۸ لمريزکي شوروي اتحاد د څلورېښتم لښکر را تگ افغانستان ته پر افغانانو د ناوړين کال ووهغه په دې معنی چې په دې وخت کې دولتي دستگاه په خپله له روسي لښکرو سره مله د ولس په وړاندې په جبهه کې او په ولس کې بيله کمرشکنو او بالازنو توپکانونو بل څه نه وه ، ولي کله چې مجاهدين له روسي او افغاني لښکرو څخه د غنيمت سوي وسلې او ورسره تر څنګ تر ۱۳۶۱ کال څخه را وروسته د نورو غربي او اسلامي هيوادونو څخه د وسلودتر لاسه کولو له اسسته افغان جهادي اړخ هم پيا وړي سو .

څه ډول چې ولس په وسلوال ډول هر څومره پيا وړی کېده په هماغه اندازه د جبهه ئې جگړې لړۍ هم پراخېدله ان تردې چې يو ښار او باندې هم د جگړې له تاراکه فارغه نه وه ، ولي د جگړې لمرۍ سخت ترين پړاو ۱۳۶۲ — ۱۳۶۴ کلونه وه دا هغه وخت و چې په کندهار ، پر و ان ، وردګ ، لوګر ، کنړ ، خوست ، پکتيا ، او ... کې روسان د جگړې په ډګر کې څو ځلي شاتګ ته اړيستل سوي وه تر ۱۳۶۵ لمريز کال پوري سره له دې چې روسانو د افغانستان د مځکني قبضې تر څنګ پر هوايي ستراتيژيکو نقاطو حاکميت درلود ، ولي له پاکستان او ايران څخه دمجاهدينو د راتګ پرته بل څه روسانو دا سي ونه ليدل چې په ښکاره نظامي يونيفارم کې د پاکستان او ايران ځواکونه د مجاهدينو تر څنګ افغانستان د روسانو او افغاني حکومت په وړاندې په هوايي يا مځکني ډول را وړاندې سي صرف مجاهدين وه چې په خپله د افغان دولت او روسانو سره ميل په ميل په جگړه اخته وه .

د دې ترڅنګ د پاکستان او ايران هيوادونو هم جرائت و نسواي کړای چې د افغانستان پر حريم د دوی الوتکي تر سرحد را وا وړي او يا دي هم د روسي ښکاري الوتکو په وړاندې د

پاکستان له خاوري بريد پروسي روسان د پاکستان او ايران له اړخه د هغوئ له خاوري څخه د خپلو الوتکو په اړوند باوري سول چي د افغانستان داګاونډي هيوادونه زموږ سره په مخامخ جګړه کي ځانونه نه ښکېلوي ، ځکه ئې دڅلوېښتم لښکر د قطعاتو په تشکيلاتي اړخ کي د لږوالي او ډېر والي په اړوند څو ګامونه لنډ واخيستل چي دا په خپله د شوروي اتحاد په نظامي ستراتيژي کي يو ښکاره بدلون\* وو .

د دې بدلونونو درک هغه وخت را څرګند سو چي کله د شوروي اتحاد دلوی درستيز نماينده په کابل کي د يوه پريس کنفرانس په ترڅ کي د همدې کال د اکتوبر پر ۱۴ نېټه وويل (( علت عودت قطعات محدود شوروي در نتیجه ثبات اوضاع افغانستان امکان پذير گرديده است، قواي جمهوري دموکراتيک افغانستان تجارب جنگي را در برابر ضد انقلاب (مجاهدين) از قواي اتحاد شوروي مې آموزند در حال حاضر آنها قدرت دارند که عمليات نظامي را بطور مستقيمانه انجام بدهند ))\* د همدې يادي خبري په تعقيب روسانو له افغانستانه څخه د ۶۰۰۰ کسيز هوايي مدافع ځواک د شپږو کڼکونو د ايستلو د پرېکړي په پلي کولو سره ۱۳۶۵ لمريز کال په مني کي له افغانستانه وايست .

دا په افغانستان کي شوروي اتحاد د لښکرو د وتلو لمرۍ مرحله په نخښه کوي پر دې بنسټ، چي د شوروي اتحاد د ضد اړخونو لخوا که څه هم تر دې مهال کوم رسمي طرحه امر او شرايط نه وه اېښودل سوي. يوازي ئې له افغانستانه د هغوئ پر وتلو سخت ټينګار کاوه چي د دې افتخار وياړ د ملل متحد نه ، بلکي د مجاهدينو وياړ و هغه په دې معنی چي تر دې مهاله بېله کومي طرحي د مجاهدينو په زور دوئ ووتل دې کړني پر جانب مقابل اړخ (( امريکي متحده ايالتونو، عربي او غربي نړۍ )) ځکه څه اثر وښنده چي هغوئ ته ئې د شرايطو اېښولو او مداخلې فرصت په لاس ور نه کړ، خو په افغانستان کي د روسانو او کابل رژيم په وړاندي د مقاومت

\* وګ افغان مېړانه او غميزه دروسي جنرال لياخوفسکي اثر ۴۰۱ مخ

\* وګ شفق مجله (۲۶ مخ) دوهم دوره درمه ګڼه ۱۳۶۵ لمريز کال

او جهاد اصلي مهري ((مجاهدين)) ته ئې نور جرات ور باخښه او هغوی دې ته پياوړي سول چې لا نور هم خپلو ضرباتو ته پياوړتيا وربخښي او مقاومت نور هم توند سي.

### تسليحاتي مسابقه

د اسيا په زړه کي پروت هيواد افغانستان چې د جيو پوليټيک اړخه د وخت او زمان شرايطو او په سيمو کي د مادي ابر قدرتونو تر مستقيمي او غبري مستقيمي اغېزي لاندې را تگگ ئې ددې لامل دی چې په خود کفی ډول ځانته يو پياوړئ نظامي استحکام ونه لري .

د دې استحکام په نه موجوديت دا هيواد اړ دی چې پر پښو د درېدو له پاره مادي ابر قدرتونو ته لاس واچوي او تسليحاتي څه ځني تر لاسه کړي ، دا په مکمل ډول هم د منني وړ نه ده ، چې موږ دې تر اوسه پوري خود کفی سوي نه يو ، بلکي د شهنشاه محمود هوتک په دوره کي د زمبورکو توپونو جوړښت د دې جوگه سوئ چې دا هيواد دي يو وخت د خپل ځانه په تسليحاتي اړخ کي بسيا وي ، حتی تر دې چې د پياوړي افغان واکمن امير شېرعلي په دوره کي افغانستان د دې جوگه سوئ ، چې تر افغانستان د باندي د استراليا هيواد ته د افغانستان د نظامي فابريکو جوړل کړل سوي توپونه صادر کړي .

زموږ دالاسته را وړني محدود دي د وخت دواکمنانو د هوشيارتيا او بر ځان د بسيا توب بڼې نمونې په لاس را کوي . کله چې د نولسمي او شلمې پېړۍ خبره کوو نو دا روښانه کوي چې د دوهم نړيوال جنگ تر ختم وروسته د نړۍ دوه قطبي توب د((متحدينو او متفقينو)) له اړخونو څخه په بل رنگ وا ووبښت متحدين مات او متفقين تر بريا وروسته پر دوو برخو ووېشل سول چې په پايله کي ئې د ((وار سا او ناټو)) نظامي پکښه را منځته سول .

په افغانستان کي هم د دې دوو تړونو تر منځ درقابت لړۍ په مشروطه شاهي دوره کي را پيل سوه . د پخواني شوروي اتحاد سره د گاونډي توب ، د ترانسپورټ اسانتيا ، غير زروي توب ، ارزانه قيمت دا زمينه برابره کړه چې د نورو هيوادونو په پرتله کلکي او مقاومت لرونکي کوچنی اسلحې تر لاسه کړي .



د لویو اسلحو په اړخ کې بیا خبره داسې نه وه تر ډېره ډېرې لویې اسلحې د دوهم نړیوال جنگ څخه وروسته زاړه او کارول سوي ټانګان ول چې په ډېره فیصدي سره افغانستان د قراردادونو په لړ کې ځنې واخیستل .

د یادو قراردادونو موجودیت چې د شاهي افغانستان د مشروطه شاهي حکومت له خوا له روسیې سره ورسول په څو اړخه کې د افغانستان له پاره په تاوان کې وه .

(۱) افغانستان د یوې داسې جګړې له پاره دومره تابیا ته ضرورت

نه درلود چې د خپل کښته اقتصاد او نه صنعتي توب په صورت کې د اسلحې دومره خریداري وکړي چې په خپل بودجه کې د هغوئ د قرضونو د پوره کولو په کلونو - کلونو تر عهده ووزي او په پایله کې د یوه لوی مادي ابر قدرت تر سیوري لاندې راسي

(۲) افغانستان په ګاونډي یو نوی تاسیس سوئ هیواد ((پاکستان)) درلود چې د نړیوالو په چوکاټ کې د ناټو له خوا په افغانستان کې د شوروي اتحاد د رامنځته کېدو یوه هڅه بلل کېدای سوای .

نړیوالو په سره سینه اوږد مهاله جګړه کې د شوروي اتحاد را ښکېل کول په

څو اړخونو کې لازم بلل .

افغانستان له غیر منسلکتوب څخه د انسلاک پر لور ورکود او همدا وو چې په روسیو اسلحو سمبالو د ۴۴ پر اشوتي قومندويي قطعې په توسط دا د خان واک ته وروسوی .

په افغانستان کېني د فقید محمد داؤد خان تر واک ته رسېدو او کښته کېدو او د ثور کودتا په راتګ سره داسیا په مرکزي سیمو کې روسی وسلې په تدریجي ډول را منځته سوې . سره تر دې چې د ګاردنیزونو او مهمو دولتي ارګانونو دساتنې له پاره به موچرن کلا شینکوفونه موجود ول ، خو په عامه ډول د کمونیستو واکمنانو ((نور محمدترکي او حفیظ الله امین)) په دوره کې د ((په شپې)) په نوم پر بزګرو، کارېګرو، وطنپرستانو او دولتي سرتېرو همدا اسلحې وېشل سوې .

يادو وسلو د ټيټ كيفيت له امله تر ډېره دوام ونه كړي . دولتي او حكومتي غړي د همدې هيواد پرگنو اوسېدونكي وه مخالف اړخ يا پاڅونكوونكي هم د دې هيواد وه او يوله بل ئې پېژندل.

چريكي عمليات پيل سول ، چريك كسانو هم په لمړي ځل دپلرونو دپخوانيو بالازن ،مشكوشو ، او كمږ شكنو ښكاري توپكانو په استعمال همدا پېه شې تر لاسه كړې چې په دې سره په خفيفه اسلحو ددولت د غړو او مخالفينو انډول تقريباً دخلقي حكومت له پاره سرخوږئ سو . همدا لامل ووچي دواكمن نظام ساتونكو ساتونكو كلا شيكوفونو تر اوږه كړل .

د شوروي لښكرو په راتگ سره په افغانستان كي جگړې زور واخيست او هر پايله پر دې منتج وه چې هره نوې اسلحې د دولتي ځواكونو په واك كي وركول كېده په ډېر لنډ وخت كي هغه مجاهدينو تر لاسه كوله .

د مخالف اړخ په تش لاس د دې پياوړتيا په پايله كي نړيوالو دا تشخيص كړه چې كه سبا نوموړي ازادي غوښتونكي خپلواكي تر لاسه كړي د نړۍ د احسان تر جغ به نه وي لاندې همدا لامل وو چې د شوروي لښكرو تر راتگ يو يا دوه كاله وروسته د مصر واكمن ((انورسادات)) اعلان وكړ چې د افغان مجاهدينو وړې اسلحې په موږ اړه لري چې په دې سره روسۍ ډوله مصري جوړكلاشينكوفونه را وړاندې او د مجاهدينو په واكي ئې وركړل .

دې كړني د نورو عربي هيوادونو پر پاليسو مثبت اغېزه ونه كړه ، هغوى په يوه لړ دافغان شوروي جگړې په وړاندې دخپلي ونډي برخه كمه احساسوله او په بل اړخ كي دعرب ځني غير منسلك هيوادونه د مصر تر دې شعاع لاندې راتلل ، ځكه ئې ، نو د مصر د دې كړنو دوام خوندور نه باله .

په دې وخت دافغانستان په هيواد دننه او باندې كي اوازې خپرې سوې چې مصرينى جامع الازهر ، جامع الازهر يعنى اخوانيان او اخوانيان يعنى افغان مجاهدين . حال داچي د مصر واكمن انور سادات په خپله دپان عربيزم د مفكورې پېرو او غوښتونكى چې په دې كي ئې هم

د يوه ملت په توګه هڅه وه چې مصر د عرب ليګ د هرم په راس کې قرار ولري او د عربي هيوادونو سرلاری و اوسي . چې دا مفکوره د اخوان المسلمین د مفکورې سره توافق نه درلود هغوی د عرب ليګ په عوض د سيد جمال الدين افغان دمفکورې پيرو او دا ئې باور وو چې داسلامي نړۍ تر منځ يووالی بايد دصدر اسلام ددورې ممثل واوسې چې تفوق بايد يوازي پر تقوی او کار کولو متمرکز وي .

دهيواد په دا خل کې هم داوخت د روسیو لښکرو په وړاندي مخکښ ګوند حزب اسلامي بشپړ اخوانی رنگ نه درلود هغه يو اسلامي ملي سازمان وو چې د سيد جمال الدين افغان ((کابل پوهنتون)) له غېږي را ټوکېدلی وو ، خو اخوانيان هغه کسان وه چې په مصر کې ئې د مشروطه شاهي دورې پر مهال سکالرشپونه اخيستي او اوس ئې د جهادي جبهې د پراختيا په موخه د حزب اسلامي څخه په بېلېدلو نوي ډلې جوړولې .

د اخوانيت په نوم د مصر د مرستو دا لړۍ تقريباً پيکه او بيا وروسته د عربي هيوادونو په مالي لګښت چينايي وسلې را سر چې د توزيع له پاره ئې د هيواده د باندي د پاکستان او ايران په پولو کې ئې د توزيع لړۍ را پيل سوه .

د مصري کلاشينکوفونو تر څنګ د روسیو الوتکو په وړاندي د ((بلو پاپ)) موشکونه هم را غلل هغه د کښته کيفيت مخکښ الوتکي چې سرعت ئې سوړ وو د نوموړو موشکانو په توسط تر ښکار لاندې راتللې ، خو وروسته چې د روسیو ((سو۱۷)) په عوض لوړې الوتکي را منځته سوې پايله ئې پر دې منتج سوه نوي روسې ساخت ((سوځو۱)) الوتکي د په نڅښه کېدو څخه راو ګرځي او په پراخه پيمانه د مجاهدينو مراکز بمبارد کړي .

د بلوپاپ د بې اړېښته کېدو پر مهال چې مجايدينو د روسي ساخت دوه موټه راکټانو په تقليد چينايي ساخت دوه موټه راکټان هم تر لاسه کړي وه چې تر مصريو موټه راکټ اندازو ئې ښه کار کاوه .

په جگړه کې شوروي زغروالو وسايطو په وړاندې همدا راکټان وه . پر اوږ له يوه ځايه بل ځايه اسانه انتقالېدل د ((RPG)) راکټانو تکرار او فعاليت له لانه وو بې ارزښت سوئ ، چې مجاهدينو ته د ۸۲ ملي توپونو وسله د چين په کار خانو کې جوړ سو . د ۸۲ ملي مټري توپ اصلي اندازه او جوړ له روسيو وسلو څخه وو . خو توپير ئې دا وو چې نوموړي ۸۲ ملي مټري توپ په روسيو اسلحو کې يوازي په کوچنيو محاربوي زريدارو ټانکونو کې نصب وو چې د انداخت د توپ شکل ئې درلود ، خو د مجاهدينو لاس کې د افغاني پخواني جنرال رحمت الله صافي چې دامهال د ملي اسلامي محاذ گوند د فعالو او مخکښو نظاميانو څخه شمېرل کېده په نوبت او فرمايش د جوړ ډول داسي ورکول چې د ((RPG)) راکټ اندازه غونډې بايد پر اوږه له يوه ځايه بل ځای ته انتقال سي .

همداسي وسلو نوموړي توپ جوړ او په جهادي ډول کې په لمړي ځل د محاذ ملي اسلامي په عوض د حزب اسلامي حکمتيار لخوا وکارېدل سو چې د وخت په جگړه کې ئې مثبتې پايلې درلودې .

په افغانستان کې د دې سرې جگړې په دوران کې چې پر افغانانو تود ناورين وو نه يوازي د يادو وسلو استعمال صورت نياوه ، بلکې د بمبارد په کچه کې له عادي بمانو څخه خبره تر ارهه يي ، خوشې ، پراشوتي بمانو پورې پورته سول چې د ((ناپالم)) په نوم يادېدل . د بمبارد صورت هم يوازي پر يادو بمانو متمرکز نه وو ، بلکې په روسيو بمونو کې د شوپړکي ماينونو شنلونکي بمان هم وه .

ديادو بمانو تر څنگ د نړيوالې جگړې له پاره جوړې غټې او موچنې توغندۍ تريک ميله ، دوه ميله ، چهار ميله ، او سکر ۲۰ اضافه په اورگانو او سکاډ توغنديو اووښتي چې د جلال اباد د لوئې جگړې او خوست د ښوني پرمهال ((سکاډ)) او د کندهار پر محله جات ((اوراکان)) وکارېدلې .

په مقابل لوري کي هم ټيټو هاوان ، ۱۲ ميله دستگه ، تاري او کرنيتي توغنديو زور واخيست دا مهال وو چي د مصري بلوپايپ په عوض په لمړي ځل د امريکايي ((Stanger)) له مخکي هوا ته د الوتکو ضد توغندی ورکول سوې چي ډېر موډرني او کاري وېشتونکي وي ، سټنګر دا خاصيت درلود چي د الوتکي په حرارت پسي به تله او په دې سره به ئې په موشلنګ يا چاودنګ سره الوتکي ته سقوط ورکاوه . د سټنګر په رامخته کېدو سره روسانو هم د خپلو الوتکو موډلونو ته نوښت ورکړ وروسته داسي سوه چي نوموړي سټنګر په لوړه ارتفاع کي روسي جنگي او کشفې الوتکي نسوای په نخښه کولای . غربيانو په ډېره هوشيارې خپل سرسخت دښمن په داسي جگړه کي راگير کړ چي په خپلو اسلحو ئې سقوط ورکړ .

### ملي ورغه جوړه

په همدې ۱۳۶۵ لمريز کال د شوروي دښمنګرو د لمړۍ وتني سره دقوس دمياشتي پر ۲۰ نېټه د افغانستان جمهورريس ډاکټر نجيب الله مسکو ته سفر وکړ او د همدې مياشتي پر ۲۱ نېټه په سره ماڼۍ کي دميخايل سرګېويچ ګرباچف لخوا ئې په جوړسوي کنفرانس کي کلهون وکړ چي په دې کنفرانس کي ئې د ملي روغي د طرحي جزيات وړاندي کړل نوموړې طرحه د شوروي اتحاد د جمهورريس ګورباچف لخوا په تودو احساساتو بدرګه او تائيد سوه ، ګرباچف وويل (( دامپيراليزم لخوا دټپل سوي جنگ په وړاندي تاسي افغانان کولای سئ چي د شوروي اتحاد د خلکو په حمايت د خپل هيواد د پرمختګ او انکشاف په اړوند اړين ګامونه پورته کړئ )) • د همدې خبري له امله ئې په لمړي ځل د ملي روغي جوړي اعلان وکړ ، او د دې پروسې د پيليدو سره ډاکټر نجيب تر دې توافق وروسته عملاً هڅه پيل کړه خو چي د ملي روغي جوړي لړۍ ئې ۱۳۶۵ کال دمر غومي پر ۲۵ نېټه په داسي حالت کي پيل کړه چي

---

وګ مسافرت رسمي دوستانه رفيق نجيب به اتحاد شوروي ((۲۴)) مخ •

په ټول افغانستان کې نجیب دولتي قطعاتو امر وکړ چې نور باید په هیڅ تعرضي جبهه کې قرار پیدا نه کړي حتی د مجاهدينو لخوا که پر دوی واړه او سپک واورونه هم وسي لا دوی دي کوښښ وکړ چې د مجاهدينو په وړاندې کوم عکس العمل ونه ښيي چې په دې سره دا ورځ د سولې د ورځې په نامه ونوموله سوه.

دې کړنې یوه دا سي ورځ را منځته کړه چې په ټول افغانستان کې د جدي پر ۲۵ نېټه د دولت لخوا یو ټک هم ونه سو او که سوی هم وي نو هغه به شاذ و د نوموړي اور بند په دوهمه ورځ د کندهار د رایو تلویزیون دودانی مخي ته چې د کندهار هوټل په تعمیر کې ئې موقعیت درلود له یوه عسکره څخه د کلشینکوف نایامه ټک وسو چې وروسته د اړوندو مسئولینو لخوا تر سوال لاندې راغی .

د ملي روغې جوړې دا طرحه چې د ډاکټر نجیب لخوا وړاندې سوه نړېوالو مطبوعاتو د میخایل سرگیویچ گربا چوف د سولې (( پروستوریکا )) د طرحې یو برخه وبلله او دا ابتکار ئې هم په خپله د شوروي اتحاد لخوا د سولې پر لور دور ماتېدو نڅښه وبله .

د ملي روغې جوړې د سیاست د پلې کېدو د پیل اوپای له پاره شپږ میاشتي وخت کښېښوول سو ، ولي په شپږو میاشتو کې ئې کومه عمده لاس ته را وړنه ونه درلوده <sup>۶</sup> د ځنو میانه روه جهادي گوندونو دا خلي قومندانان ئې تر اغیز لاندې راغلل ځني قومندانانو د ملي روغې جوړې د سیاست په پلوئ درا تلونکي لوی اختر د لمانځني له پاره کابل ته را غلل او دلته ئې د کمونیست پلوه حکومت له یو شمېر وکلانو او سناتورانو سره یو ځای د ډاکټر نجیب د حکومت لخوا په رابلل سوي اختري مېلمستیا کې گډون وکړ ډاکټر نجیب الله چې د اختر د دې لمرې ورځې کوربه و د خپلو خبرو په ترڅ کې داسي وویل (( څو ورځې چې تاسو په مرکز کې وې په دې خبره به معتقد شوي وې چې ملي روغه جوړه د خلکو ډولنیز ، سیاسي ، اقتصادي ،

---

<sup>۶</sup> وگ: افغان مېړانه او غمیزه دروسي جنرال لیاخوفسکي اثر ۳۸۷ مخ

ژوند په برخو کې د بنسټیزو بدلونو او د شخصیتونو د کارونو له میکانیزم څخه عبارت ده په لنډه توګه دخلکو په ژوند کې ستر بدلون او د هیواد په نوي اساسي قانون کې نوی بدلون دی))<sup>۷</sup>

## د جهادي ګوندونو عمده غبرګون<sup>۸</sup>

د ملي روغې جوړې د پروسې د پیل یو ویش ورځې تر مخې په پېښور کې په دا سي حالت کې ملي روغه جوړه رد سوه چې د پېښور ښار په فردوس نومي چوک کې د جهادي او ګوندونو مشرانو دوو سوو زرو تنو په جلسه کې د هغې رد ووايه دا غونډه چې د سهار پر لس بجې پیل سوه لمړۍ وينا وال ئې ارواښاد مولوي محمد یونس خالص وو هغه د خپلو خبرو په ترڅ کې وویل: ((اسلام د سولې او وروړۍ دین دی، ولي دا سي سولې نه یو چمتو چې یو ځل یو سړی بل څوک په چاره ووهي او کله چې بیا د زخمي د چارې وار سي نو لمړۍ ورته ووايي چې سوله ده))

دوهم وينا وال ئې حضرت صبغت الله مجددي و هغه زیاته کړه: (( تر څو چې په افغانستان کې یو شرعي نظام حاکم سوئ نه وي نا ممکنه ده چې افغان مجاهد ولس وسله پر مځکه کېږي دي))

درېیم وينا وال انجنیر صاحب حکمتیار وویل: د نجیب د حکومت د روغې جوړې معنی داده چې د روسانو تر چتر لاندې دي مجاهدين په یوه ائتلافي حکومت کې د نجیب سره یو ځای کېږي چې لاندې درې اړخه به ولري.

۱. سره له دې چې روسان په افغانستان کې وجود لري مجاهدين باید وسله پر مځکه کېږي

۲. د موجوده فاسد حکومت تر امر لاندې د مجاهدينو سره یو ګاه نظام جوړ سي

---

<sup>۷</sup> وک: د افغانستان د جمهوري ریس نجیب الله وينا ۱۶ مخ چاپ کال ۱۳۶۷ لمريز

<sup>۸</sup> وک: جنګ افغانستان و شوروي عامل پروفاشي جهان کمونیزم

۳. مجاهدین په ورېښمن ټال سره د خپل حکومت په ښکېل کې را وړلي او زموږ سپېڅلي مقاومت د تل له پاره له منځه یو سي.

زه وروڼو ته دا ډور کوم چې د جهاد د پیروزی لحظې نژدې دي په دې اساس تا سي صبر وکړئ، خو بلاخره مو نهایی فتح په برخه وي .

څلورم کس استاد برهان الدین رباني وویل : روسان په داسې وخت موږ ته دروغې جوړې وړاندیز کوي چې د هغوی ټانگونه او طیارې ئې اوس هم زموږ په سترگو تېرېږي .

د دې غوندې پنځم وینا وال استاد عبدالرب رسول سیاف وویل: (( زموږ قضیه یوازې د روسانو په وتلونه حل کېږي ، بلکې ټول هغه څوک چې د دوی سره شریک و، هغوی مرتدین او له مرتدینو سره جوړه نا ممکنه ده .

شپږم وینا وال پیر سید احمد گیلاني وویل : (( موږ له خدایه سره ژمنه کړېده چې پر خپل دغه موقف به تر پایه پاته کېږو او دښمن ته به دا فرصت نه ورکړو چې موږ دې ټوټې کړي )) اووم وینا وال د دې غونډې مولوي محمد نبي محمدي د جلسې پرېکړه لیک ئې ولوست : نوموړې قطع نامه په اوو مادو مشتمله وه<sup>۹</sup> د مجاهدينوله سخت عکس العمل سره دملي روغي جوړي پروسه مخامخ سوه .

### د ډاکټر نجيب الله لاسته راوړني

د کابل رژیم وړې په لاسته را وړني ودرلودې ځني مهاجر د کمپونو را دباندې او په ځينو ځايو کې چې تر اوسه د دولت له غاړې وه د هغو مجاهدينو په سموکي بيرته پر خپل کار را غلل کوم چې د نجيب د حکومت سره د ملي روغي جوړي د پيوستون په موخه پتي اړيکي لرلې ددې روغي جوړي لمرې پړاو شپږ مياشتي و چې وروسته يوه کال ته وغځېده د دې يوه کال په پا کې د ملي روغي جوړي اړوندېر ((۲، ۱۰، ۶، ۱۳)) نېټه د کابل د حکومت لخوا په جوړه سوې فوق

---

<sup>۹</sup> وگډ الجهاد عربي مجله دريم جلد ۲۹ ګڼه ۴۴ مخ



العاده غونډه کي نجيب وويل «زمان خواهد گذشت و تاريخ همه مسایل را درجلی شان قرار خواهد داد اما شکي وجود ندارد سال راکه سرگذشتاندم در خاطره مردم افغانستان بمثابه سال مصلحه ملي ، سال چرخش برای سرنوشت کشور و ملت باقي خواهد ماند»<sup>۱۰</sup>.

د وړو کروږونو د قومندانانو اړېکو اود مهاجرو راستنېت لکه ډول چي بښاېدله نوموړي پروسې ۰۵٪ هم گټه ونه کړه همدا وچي وروسته بيا دولت اړ سو چي د جگړې لاره خپله کړي ؛ بيا ئې لوی عمليات پيل کړل .

## د ژنيو مذاکرې

د مجاهدينو د مقاومت توندواله د دې باعث سوه چي ملگري ملتونه د افغانستان په قضيه کي ځانونه دخپل وښوي او د سبا له پاره داسي نظام منځته رانسي چي يا د ايران د خامنيانو غوندي مستقل اويا هم د عراق د ادارې غوندي خپل سړی او يا د پاکستان د اسلامي جمهوريت غوندي په سيمه يوبې ساري مطرح هيواد وي ، ځکه نو روسانو ئې ته د دوی په اصطلاح د قانوني وتلو له پاره په ژنيوکي د مذاکراتولړۍ پيل کړه.

د ژنيومذاکرې دوه درې ځلي د نامعلومو دلايلوله رويه له ځنډسره مخ سوې د ۱۳۶۶ لمريز کال د مرغومي پر ۱۲ نېټه د ملل متحد د حقوقي چارو کار پوه د کابل د څرخي پله له زندانه کتنه وکړه چي د بنديانو له رسمي وضعي څخه رپوټ تهيه کړي . تردې راوراندي د همدې کال د مرغومي پر ۱۴ نېټه دامريکا دمتحده ايالتونو د د باندينو چاور وزارت سياسي مرستيال اسلام اباد ته سفر وکړ او هلته ئې د افغانستان د قضې د سياسي حل په مورد دپاکستان د جمهوريس جنرال ضياالحق سره وکتل .

تردې يوه ورځ مخکي د ايران د سنامجلس ريس هاشمي رفسنجاني د مطبوعاتو له لاري په ډاگه کړه چي ايران چمتو دی له روسانو سره له افغانستانه د هغوئ د وتلوپه اړوند خبري وکړي

---

<sup>۱۰</sup> وگورئ ددکتور نجيب الله ثبت کست (غريک ارشيف) او بيانات نجيب ۲۱ مخ

د رفسنجانې د دې څرگندونې سره جوخت د ترکیې هیواد د اسلامي نهضت د مشرنجم الدین ((ارېکان)) په مشرۍ د ازادو رسنیو د ژورنالستانو د افغانانو سره د خواخوږۍ په نیت کنفرانس دایر کړاؤ په دې کې ئې له روسانو وغوښتل چې له افغانستانه ووزي

د امریکې د دباندنیو چارو وزارت د سیاسي مرستیال ترڅنګ چې څه ډول ئې اسلام آباد ته سفر درلود . په همدې ورځ د شوروي اتحاد د دباندنیو چارو زیر (ایلوارد شيوارد نادزي) کابل ته راغی د کابل حکومت ته ئې دستور وکړ چې یو پلاوي د ژنیو مذاکراتو ته چمتو کړي پاکستان دا ومنل چې دوی به له روسانوسره په دې شرط خبره کوي چې د افغانستان د مؤمن ملت د ګټو پرتاوان نه وي ، د دلوې د میاشتي پر ۵ نېټه د ملګرو ملتونو خاص استازي (دبا ګوګور دوويز) لمړی پاکستان ته راغی او دلته ئې پاکستان د صدراعظم محمدخان جونجو سره خبرې وکړې ۱۵ ورځې وروسته بیا افغانستان ته راغی اودلته ئې د لوړ پوړو چاروواکو سره د ژنیو مذاکراتو په اړوند خبرې وکړې وروسته ئې په همدې ورځ پاکستان ته سفر درلود چې موضوع د کابل د حکومت ترڅنګ د پاکستاني مقاماتوسره شریکه کړي.

د یاکوردوو ویز په پاکستان کې د پاکستاني مقاماتو تر څنګ د مجاهدینو د اوو تنظیمو د هټیت له مشر (مولوي محمدیو نس خالص) سره وکتل درې ورځې وروسته د شوروي اتحاد د دباندنیو چارو وزیر اسلام آباد ته سفر درلود او له هغوی سره ئې ځانګړې خبرې درلودې. تردې یوه ورځ وروسته د شوروي اتحاد جمهور ریس په دې اړوند غبرګون وښود که په ژنیوکي مجلس مثبتې پایله ولري روسان به دلسو میاشتو په اړدو کې له افغانستانه د یوه ټاکلي مهالوېش له مخې ووزي خو که دا مذاکرې ناکامې یا بې پایلې سي او که نه نور موږ له افغانستانه وتونکي یو

په دا وخت کې د پاکستان استازي زین نوراني وویل چې ترهغه به د ژنیو پر موافقې امضاء ونه کړي ترڅو چې په افغانستان د یوه اسلامي حکومت د جوړېدو او د هغه د رسمیت کارنه وي

بشپړ سوئ د ترکیې هیواد هم د همدې نظر په تائید وویل چې په افغانستان کې باید یو د خلکو نظام را منځته سي

د سلواغې پر ۲۸ نېټه دافغانستان پخواني پاچا محمدظاهر خان دایټالېې په پلازمینه روم کې خپله چو پتیا ماته کړه او وې ویل: چې سمدستي چمتونه دئ چې د افغانستان مشرتابه دي مؤقتا پر غاړه واخلي

د حوت پر ۲ نېټه د ایران روحاني مشر(علي خامنه ئي) په افغانستان کې د افغان مجاهدينو د حکومت پر جوړېدو ټينگار وکړ د حوت پر ۵ نېټه د امریکې د متحده ایالتونواستازي (ارماکوست) بیا پاکستان ته سفر وکړ او هلته ئې د مجاهدينو د پلاوي د مشر مولوي صاحب خالص سره بیا وکتل تر دې راوروسته مجاهدينو خپل د اووه گوني اتحاد مشر حکمتیار وټاکه او هغه په هر ډول په ژنيوکي دکابل رژیم له استازو سره د مخامخ کېښتنو خبره رد کړه د نوموړي د رد څخه درې ورځې وروسته د حوت پر ۲۹ نېټه ډاکټر نجيب الله د يوه فرمان په ترڅ کې د افغانستان په ټولو لویو او وړو ادارو کې د مارکس ، انگلز ، ستالین او لینن د عکسونو دراتا کولو اوله منځه وړلو امر ورکړ.

د دې سره جوخت څو ورځې راوروسته د اردن پاچا (ملک حسن) پاکستان ته سفر وکړ او د خپل سفر په ترڅ کې ئې له پاکستاني مقاماتو وغوښتل چې د ژنيو د خبرو د ځنډ دله منځه تللو په اړوند دي له ملل متحد سره مرسته وکړي ترڅود ملگرو ملتونو ترچترلاندي د ژنيومذاکرات بيرته له سره پيل سي، همدا وو چې يوه اونۍ وروسته د ژنيومذاکرات د مجاهدينو دکليون پرته پيل سول ددې خبرو اترو د پيلېدو سره د مجاهدينو پلاوی د امير حمزه په مشرۍ د اسلامي کنفرانس په غونډه کې گليون وکړ د دې ترڅنگ رونا لېږگن د امریکې جمهور ريس په ټليفون کې د پاکستان له جمهور ريس جنرال ضياؤ الحق څخه غوښتنه وکړه چې د ژنيو د مذاکرو په اړوند د خنډونو په ليري کولو کې همکاري وکړي همداوو چې پاکستاني سرپرست لومړي

وزير زين نوراني وويل : موږ د امريکې د متحده ايالتونو د تائيد پرته د مجاهدينو په استازيتوب د ژنيو توافق نامه نه امضا کوو

د مجاهدينو د اتحاد مشر انجنير حکمتيار د يوه مطبوعاتي کنفرانس په ترڅ کې د پاکستان په غبرگون کې وويل : موږ چاته اجازه نه ورکوو ، چې د مجاهدينو پرته دي د مجاهدينو په استازيتوب د ژنيو مذاکرې لاس ليک کړي

د روسانو د پورته تصميم سره ، چې نور له افغانستانه پښې سپکوي ملگرو ملتونو د ۱۳۶۶ لمريز کال د جوزا مياشتې پر ۱۴ نېټه په ژنيوکي غونډه ترسره کړه ، په دې غونډه کې د شوروي اتحاد ، امريکې متحده ايالتونو ، پاکستان هيواد او افغانستان د حکومت استازو ته د ناستې بلنه ورکوله سوه خو د جگړې اصلي جبهه ((مجاهدين)) له صحنې گوښه او د کوم گليون چانس ئې ور نه کړ دا هغه وخت و چې څه موده مخکې په همدې ژنيوکي د شوروي اتحاد او امريکې د متحده ايالتونو د استازو ترمنځ د تړلو دروازو تر شا پټې خبرې سوي وې.

څه موده پس د ۱۳۶۷ کال په حمل کې د شوروي ، امريکايي پاکستانې او د کمونيستي هيوادونو د استازو تر منځ په ژنيوکي بيا خبرې وسوې او د خبرو په پايله کې د شوروي اتحاد د خلويېنتم لښکر د دلگيو وتل د نهو مياشتو په لړ کې پلان سوه چې د وتلو نېټه د ۱۳۶۷ لمريز کال د جوزا له ۲۶ نېټې څخه د همدې کال د سلواغې تر ۲۶ نېټې پورې تعين سوه.

په ملل متحد کې د شوروي اتحاد او امريکې د پلاوي تر نظر لاندې په پنځو مادوکي د افغانستان د خلوق د موکراتيک حکومت او پاکستان اسلامي جمهوريت تر منځ لاسليک سوه چې مختصره طرحه ئې په لاندې ډول ده

۱. دواړه هيوادونه به د يو دبل په چاروکي به مداخله نه کوي
۲. يو تر بله ملي حاکميتونو ته درناوی ، د يواو بل له حقه نه محروميت .
۳. د هر ډول قوې اسلحې د کار پدینې په موخه يو او بل ته نه تهديد
۴. د اقتصادي او فرهنگي مسايلو په اړوند عدم اختلال مد نظرنیول

۵. له هرډول مسلحي مداخلې څخه يو ډبل په چارو کي ډډه
۶. د هرډول سبوتاژ مخنيوی ، يو ډبل په هيوادنو کي د افورزيونو د غير مسلح تشويق نه موجوديت
۷. په وسله باندي د مخالفينو ته تجهيز
۸. له پروپاگانډه لاس اخيستل
۹. او د نورو مهاجرونه منل پکښي شامل وه.
- دا پرېکړه ليک ۱۳۶۸ د جوزا د مياشتي له ۱۵ نېټې څخه مورد اجرا و. دواړو اړخونه مکلف وه چي د دې پرېکړه ليک د دوهمي مادې په ټولواړخونو به عمل کوي
- دا پرېکړه ليک په پښتو ، انگليسي او اردو ژبو د ملگرو ملتونو په سازمان کي ساتله کېږي.
- وروسته د دې پرېکړه ليک په لاندې متن کي د افغانستان او پاکستان د دبانديو چارو د وزيرانو لاسليکونه سوي دي .
- د شوروي اتحاد لښکري د مهالوېش سره سم پر ټاکلې نېټه خپل وتل پيل کړل او پر ټاکلې نېټه ئې پای ته ورسول.

### ۱۳۶۵ لمریز کال د شورويانو او مجاهدينو تېروتنې

د ثور د نه پرشانتلونکي انقلاب انقلابي شعار ، چي به تل د افغانو کمونستانو تر خوله راوټه په دې کال کي لږزانده سو د نورو کلونو په پرتله ډېر نوي څه د تغير په رنگ رامنځته سول. د انجنير حکمتيار په مشرۍ نيويارک ته د مجاهدينو د هيئت تگ، د ډاکټر نجيب په مشرۍ د خلق د موکراتيک گوند د رهبري پلاوي تگ مسکو ته، ملي روغه جوړه ، د هغې په رد کي په پېښور کي د مجاهدينو د لوڼې غونډې د ايرېدل، له افغانستانه څخه د روسانو د پښو سپکېدو دې ټولو نوښتونو، چي د دې کال له سره ئې سرونه کېښوول سوه دا وپتيله ، چي د روسانو په نه ماتيدونکي تصميم کي دا وخت يو ماتېدونکي تصميم له ورايه راښکاره سو دا چي ولي ئې دې کار ته مخه کړه البته درې اساسي عوامل به ئې حس کړي وي:

- د مجاهدينو نه پخلا کېدونکې مقاومت .
- د روسانو پر اوږو د مصارفاتو غیر عايداتي اقتصادي ملامتونوونکې بوج.
- د غربي نړۍ له ميايلو څخه پرله پسې د شوروي لښکرو په وړاندې د روحياتو پرمورده کوونکې تبليغاتي پروسه .

ټول هغه عوامل وه چې روسان ئې له ماتې سره مخ کړل .

د شوروي اتحاد د مرکزي کميټې له واکدارانو سره د عمر او تجربې په لحاظ، ځکه رهبري پياوړې وه ، چې ټوله شوروي امپراطوري ئې رهبري کوله دوی د لوړو کچو د مديرانو په توگه د خپلې پاليسۍ ډيلې کولو له پاره اهداف ټاکلای سول ورسره ترڅنګ ئې د منځنيو کچو مديرانو (وزيرانو يا د جمهوريتونو د رياستو) د اهدافو د پلي کېدو له پاره ستراتيژيک پلانونه جوړولای سول ، ولي د کښتو کچو د مديرانو د عملياتي پلان پلي کېدو د ځوانو افسرانو سره د افغانستان په دننه کې د جگړې په ډگر کې پېچلې ښکېلتياوه ، چې دوی ورسره مخامخ وه اود دې عملياتي ساحې کړاوونه د کريميلين واکمنو نه سول اټکل کولای .

د دوی بله تېروتنه دا وه چې که ئې غوښتای بيائې هم د خپلو لښکرو تر وتلو وروسته هم دا سي يونظام ته زمينه برابره ولای سول چې هغه نظام د دوی د حريفانو ((غربيان)) په گټه نه ولای هغه په دې معنی چې مستقيماً ئې له مجاهدينو سره د يوې کړې ژمنې پر بنسټ له افغانستانه خروج کړی ول او افغانستان ئې رسماً جهادي پياوړو گوندونو ته ورپرېښی ول د دې په عوض ، چې د ملگرو ملتونو سازمان وگړپوهان ته لاس ور واچوي او د خپلو قوتونو د وتلو له پاره د يوې قانوني لارې په لټولو سره ځانته قانونيت ورکړي . حال دا چې دې کار نه يوازي نتيجه ورنه کړه ، بلکې هغه جمله چې دوی به کاروله ((زموږ تر وتلو وروسته به له افغانانو سره زموږ پر ځای د هغو سره په مځکه کې ښخ سوي ماینونه جگړه کوي) دا جگړه نه يوازي د افغانانو په تاوان تمامه سوه ، بلکې د دوی تر وتلو وروسته د دې اورلښه تردوی وپراخه او د قفقاز په غېږه کې د ، چيچنيا

مرکز(گروزي)) نازنين ښار د داسي جگړو په لمبوکي راکيرکړ، چي تاريخ ئې تر ډېره د ويراني صحځې له ځانه سره ساتي .

په بل اړخ کي د مجاهدينو څخه سخته تيروتنه وسوه هغه په دې معنی چي مجاهدينو د شوروي اتحاد د لښکرو په اړوند سره يوه خوله وه ، ولي په خپلو منځونوکي د هغوئ د فکري يووالي نه موجوديت دوی له ستونزو سره مخ کړل ،له ميانه روه گوندونو پرته د جهادي پروسې دوه کليدي سازمانونه ((حزب اسلامي حکمتيار او جمعيت اسلامي)) له همدې ځايه سره په کمين کي سول حزب اسلامي افغانستان په هيڅ گون نه له غير افغاني نړيوالو قوتونو سره اونه د امريکې له دولتي واکمنانو سره د راتلونکي له پاره سازش کولو ته کښېناسته.

● د جمعيت اسلامي مشر او د دې گوند لوړ رتبه افسرانو ((انجنير مسعود)) د شوروي اتحاد د لښکرو او مرکزي کميټې سره د هغه مخکني ارتباط له رويه چي د پنجشير د اوربند د توافقنامې پر وخت ئې ور سره درلود<sup>۱۱</sup> بيا تر مځکه لاندې ياده کړنه تمديد کړه :

● دافغانستان په حکومت کي هم دمرکزي کمېټې له غړواو پرچمي فوځي افسرانوسره دجمعيت ارتباطات اوله پوځي خلقي افسرانوسره د حزب اسلامي ارتباطات نوي څه وه چي پرستونزو متج سول. وروسته دې کړنو د دې دواړو گوندونو مخه د دې په عوض چي په گډ پروگرام سره د شوروي اتحاد د لښکرو او کابل حکومت په وړاندي ستراتيژي ولري ونه سوه ، بلکي له همدې ځايه ددې دواړوگوندونو تر منځ سخت اوجبران ناپذير ټکرونه رامنځته سول پر ټوله جهادي پروسه دې کړني منفي اغېزه وښندله ، او متحد صف ئې د تجزيې پرلور رهي کړ.

که روسانو او مجاهدينو په گډه تر خپل منځ داسي جوړجاړي کړيواي ، چي د هغه په لړکي د روسانو لښکرو تر وتلو وروسته حکومت روسانو په رسميت پېژندلئ وای اوپه مسالمت اميزه

---

<sup>۱۱</sup>د توافق نامه په ۱۳۶۲ لمريز کال کي دروسانو ديو کلن اور بند توافق نامه ده وگډ ((ملي

اتل له زېږېدوتر شهادته))

توگه ئې کابل ورسپارلی وای، افغانو کمونستانو ته ئې یا عمومي عفوه اعلان کړې وای او یانې په دبانډنې نړۍ کې دپناه اخیستلو لاره ورته هواره کړې وای دلته به ملګري ملتونه هم له ستونزو او منډو ترږو خلاص وای

## د امینې خلقیانو ناکامه هڅه

د کارمل د دورې په ورستیو او د ډاکټرنجیب د دورې په پیل کې په دولتي تشکیلاتو کې د خلقي افسرانو پر اوږو بار د پرچمیانو په پرتله دوه چنده وو. له یوه اړخه څخه په ټولو هغو اړخونو کې چې د دولت د مخالفینو مجاهدینو زور زیاتیده په هماغه اندازه به په هغه سیمه کې خلقي افسران د مجاهدینو په وړاندې په دنده کمارل کېدل. دوهم داچې دا وخت د پرچم د ډلې واک په لاس کې وو چې دې کارهم خلقيان ځورول.

دریم مشکل بل داوو چې خلقيان په خپلو منځونو کې هم متحدنه وه. په یوه اړخ کې د امینې خلقیانو شتون وو چې په ښکاره ئې د حاکم دولت رهبري هیث او هم ئې د ترکي خلقیانو سره ستونزه لرله د امینې خلقیانو خوځښت دوی دې ته اړ کړل چې د یو بل دا سي نظام د منځته ته راتګ په اقدام سي تر څو د امینې تیري دورې پراشتباهاتو له سره تېروتنه ومني په هغې کې ترمیم راولي د مجاهدینو د کلیدي ګوندونو سره په ګډه داسي یو نظام جوړکړي چې تر ډېره خپلواک او واک ئې د هملې هیواد اکثریت تېر پښتنو پر محور راوګرځي، ځکه ئې نو په ۱۳۶۵ لمریز کال کې د ملي دفاع وزارت په ۱۰۹ لمبر اطاق کېني تصمیم ونیوه چې نظامي اقدام ته تیاری ولري ولي دوی په دې پوهېدل چې په موجوده شرائطو کې داستخباراتو ټوله دستگاه په ځانګړي ډول دخاد پنځم ریاست د پرچمي او روسي مکاشفینو تر لاس لاندې دی چې په اسانه سره ئې کولای سوای د دوی پلانونه رسوا او دځورولو له پاره ئې نوري پلمې هم زیاتي سي.



په دې وختو کې يوه ډله د کابل د حکومت لخوا نيوله سوې وه چې له مجاهدينو سره د تړاو په طور ئې کوډاکوله، ځکه نو دولت هم ددې ډول کړنو د مخنيوي په ملحوظ د زياتو تدابيرو څخه کار اخيست د خلقيانو دا تصميم ترڅه وخته له ځايه سره مخ سو<sup>۱۲</sup>

### مينا ((کشورکمال))<sup>۱۳</sup>

د افغانستان په دې بحران کې د نارينه وو تر څنګ په ځينو مواردو کې ښځو هم د سياست په او مقاومت په ډګر کې ونډه واخيسته ، دا ونډه دنارينه ؤ په شان مسلحه نه وه . تر ډېره ئې جذباتي او شعاري بڼه درلوده ، چې په سر کې ئې شهيدې ناهيد و جهئې ، او نوري خوښدي را تلای سي . په هجرت او د کابل په حاکم رژيم کې دننه او د باندې په څو اړخونو کې دا مبارزه فعاله وه :

- د کابل په حکومت کې دننه ښځې وې، چې داردو ، څارندوی ، سازمان جوانان او پيش اهنګانو په برخو کې دندي تر سره کولې .
- د ککالۍ او نور بي بي غوندي مجاهدي ميرمنې چې مجاهدينو ته ئې د شرعي اصولو په نظر کې نيونه سره خدمت درلود .
- د ((انجمن زنان مسلمان)) په نوم په پېښور او کوټه کې د ميرمنو ټولنه وه ، چې ځانته ئې خپله مستقلي مجلې د ((المومنات))<sup>۱۴</sup> په نوم عربي او ((زن مسلمان)) په نوم دري او پښتو مجلې درلودې .
- په کوم جهادي تنظيم پوري نا مربوطې ښځې چې له جملې ئې ميرمن تاجور کاکړ دساري په توګه يادولای سو .

---

<sup>۱۲</sup> وپوښتي په هغه وخت کې مطرح افسر ډګروال خان محمد خان نورزئ

<sup>۱۳</sup> وګ ((www.danishnama azad.org))

<sup>۱۴</sup> زن مسلمان مجله مربوط حزب اسلامي افغانستان سال ۱۳۶۷

● «(راوا)» يا جمعيت انقلابي زنان افغانستان چي سيکولر پروگرامونو ته ئې زمینه سازي کوله مشري ئې «میناکشورکمال» د ډاکټر فیض احمد خانمي کوله.

دې سازمان نه یوازي په ښکاره د وخت حاکم کمونیست رژیم غندنه، بلکې پر جهادي تنظیمونو ئې هم سیاسي او لفظي گذارونه کول.

نوموړي سازمان په منظم او سیستماتیک ډول د تعلیم اوتربیې تر څنگ په روغتیايي برخو کې خپل پروگرامونه مخي ته وړل چي د ملالی په نوم یو فعال نسایي او ولادي روغتون ئې هم درلود. د دې سازمان د رهبري پلاوي غړي تر ډېره تعلیم یافته او د کابل پوهنتون پخوانی غړي وې. د دې گوند د غړو له جملې د دې گوند مشر میرمن مینا «(کشورکمال)» د ۱۳۶۶ لمريز کال د دلوې پر ۱۵ نېټه دکوټې په ښار کې د احمد سلطان او همایون په نومونو د دوو تنو لخوا ترور سوه. د نوموړي په ترور په لمړيوکي حزب اسلامي حکمتیار متهم سو، خو وروسته وښول سوه چي نوموړي دوه کسان د افغانستان د ملي امنیت په لوی ریاست پوري اړوند وه. دا کسان د پاکستان حکومت لخوا ونيول سول او بیا په ۲۰۰۲ میلادي د مې پر ۲۷ نېټه د نوموړي حکومت د پوځي محکمې له خوا اعدام سول.

### تر ۱۳۶۶ لمريز کال پوري عمده اټکلیز تلفات

سروې وښووله چید دې جگړې په جبهه کې په عمده ډول دواړو لورو((مجاهدينو او روسانو)) ته څومره زیانونه واوښتل چي په لاندې توگه ئې یادولی سو:

د شوروي اتحاد لښکري لمړۍ له ۵۰۰۰ څخه و ۱۰۰۰۰ تنوته تر هغو وروسته ۱۲۰۰۰ تنوته د روسانو په قول ورسېدې ولي نړېوالو خبري رسنيو او سروې گانو د دوی د لښکرو شمیر له پيله له ۸۰۰۰۰ څخه تر ۲۳۰۰۰۰ تنو پوري وباله. د شورويانو تر تللو يو کال تر مخه د روسي لښکرو تلفات په عمده ډول په لاندې توگه ليکلای سو.

۱۸۸۵ باله هيلي کوپترو او جگړیيزو جیټ موډرنو روسیو الوتکو سقوط او له فعالیته

لوېدل.

۲۱۰۰ چینه موچرن بیردیم ،اته تېره ،زري دار او ۸۲ملي متری توپ لرونکي روسي ټانگانو تخرېدل.

د کابل په ښار او اطرافو کي درنې چاودني او د اسلحو دلوېو ډېپوگانو چي په خيرخانه،قرغه،بگرام او د کندهار دصوفي صاحب دښته کي ئې موقعيت درلود منفجر او له منځه تگک اود ۳۰۰۰ټنو په حدودو کي د باردو چاودنه .

د مجاهدينو په اړخ کي تردې وخته پوري ۱،۱ميليونه افغانان شهيدان چي په هرساعت کي لس تنه شهيدان ،د هري مياشتي په هر جگړيز ساعت کي ۶۶ تنه له هيواده د باندي وهجرت ته اړ، په هرو څلورو جگړيزو دقيقو کي يو نفر شهيد ، او په هرو ۵۳ جگړيزو ثانيو کي يوتن مهاجر سوی دی<sup>۱۵</sup> د دې پورته تلفاتو ترڅنگ چي مجاهدينو او جانب مقابل پلو ته ور اووښتي دی مجاهدين وتوانېدل چي د روسي لښکر د راتگ له ورځي د هغوئ تر وتلو پوري د افغانستان د قلمرو په دننه کي د کنړ، ارزگان، تخار او غورد ولایتونو په شمول ټول ۶۴ لوی مرکزونه چي ولسوالۍ ورسره وې ترخپل کنترول لاندې راوړلي

پر همدې کال د جگړې د جريان پړه د پاکستان د وخت جمهوريس جنرال محمد ضياؤالحق او د امريکې پر متحده ايالتونو واچوله .نجيب په دې اړوند د ۱۳۶۷ کال د اسد د مياشتي په خپله يو وينا کي وويل ((پاکستان او د امريکې د متحده ايالتونو واکمني ټولني له يوې خوا مکلفي دي هغه نړيوال موافقه ليکونه چي د نړۍ د مترقي افکارو د تائيد او ملاتړ وړ دي تحقق ورکړي ، خو له بلي خوا په خپلو پوځي مرستو د پېښور د اوو گوندونو مشرانو ملاتړ کوي ))<sup>۱۶</sup>

---

<sup>۱۵</sup> وگ ((دافغانستان دسياسي قضېي حل اوزموږ دريځ))د انجنير حکمتيار اثر

وگ ((دافغانستان دجمهوريس نجيب الله وينا)) ۲۳ مخ ۱۳۶۷د ۱۳ کال داسد ۲۵ نېټه دا وينا يې دميانه روه جهادي گوندونو دهغه قو مندانانو سره دملقات پر مهال په کابل کي اورولې وه متن يې زما ليکوال سره په کورني کتابتون کي سته<sup>۱۶</sup>

## د نړيوالو تير وټو نښو

د ملګرو ملتونو سازمان د ژنيو د مذاکراتو پرمهال يو ستره تېروتنه وکړه په هر صورت د ژنيو په کنفرانس کې دمجا هدينو د استازونه ګډون دومره خطرناکه پايله رامنځته کړه چې هيو تر اوسه ټول نړيوال سازمانونه ئې د افغانستان د سياسي قضيه په حل کې پس پاته راوستي دا تيروتنه په دې معنی وه ، چيد نړۍ د سړې جګړې او په افغانستان کې د سرخوړونکي تودې جګړې اصلي مهره چې مجاهدين وه د ژنيو په کنفرانس کې شامل نه کړای سول . يوازي ئې د کابل رژيم او د افغانو مجاهدينو په استازي توب د پاکستان حکومت استازو ته بلنه ورکړه حال داچې ځني جهادي ګوندونه وه چې هغوی پر خپلو ځانونو دويساتوب په موخه هيڅکله پاکستان ته اهميت نه ورکاوه او تل به پاکستان اړو چې د دوی په لنگوټه ځانونه نړيوالو ته ور وپېژني .

د دې سره - سره ، چې د پاکستان او افغانستان د حکومتونو تر منځ د ژنيو موافقه سو پوه او د هغې په رڼا کې د دواړو هيوادونو د حريمونو پر استقامتونو باندي يو ډبل له بريده د مخنيوي په موخه کلکه پرېکړه سوې وه ، ولي د پاکستان حکومت تر پايه پردې ونټوانېد ، چې له خپلې خاورې څخه د مجاهدينو د تګ لاره ډب کړي همدا لړۍ هغسي روانه وه لکه څه ډول ، چې د دې تړون څخه مخکې ئې دوام درلود د افغانستان حکومت څو ځلي پر ملل متحد بڼ وکړ ، چې د نوموړي لوظنامې په پام کې نيولو سره بايد پاکستان خپل مسؤليت ته متوجه کړي ، ولي دې کار کومه اغيزه ونه کړه حتي تر دې چې د روسانو د وتلو څخه يو کال وروسته لا دا کار شروع وو ، چې لاندې ستونزې ئې له ځانه سره ودر لودلې :

- د مجاهدينو او ګاونډيو هيوادونو تر منځه د سؤ تفاهم رامنځته کېدل او له پاکستانه د خپلو اسلحو را انتقال.

- دنجيب د حکومت او مجاهدينو تر منځ پېچلې مسئله نوره هم ترينګلې کېدل .

## دارغنداب لویه قوه

د ۱۳۶۷ لمريز کال په پسرلي مو سم کي د کندهار ارغنداب ته دروسانو دا اتمه لویه قوه وه چي د مجاهدينو د تصفيې له پاره را ووتله . اهميت ئې په دې کي و چي روسانو دا د خپل بخت د ازمويلو وروستی چانس په افغانستان کي باله دوی مصمم وه چي د دې قوې په برياليتوب کي به په افغانستان کي د دوی شتون حتمی او که له ماتې سره مخ کېږي ، نو په نظامي ستراتيژي کي به ئې تغير حتمی وي .

په دې قوه کي ځانگړې روسي ، کيويائي ، د افغانستان دموکراتيکه اردو او څاروندوی قوتونه وه چي په دې وخت کي د کندهار قول اردو قومندان محمد جمعه اخځک و . هغه څو ځلي دا خبره کړې وه چي ((په هرات کي ئې پښه بابلې او په کندهار کي به سربابلې ، خو دا خلک بايد پر لارسي)) ، ځکه نو د دې کار د کړنې له پاره ئې د ارغنداب د ټولو ستراتيژکو نقاطو د څپلو له پاره پر يوه متر مربع يوه - يوه توغندی پلان کړه او جگړه لمرې د خسرو ، کوهک او چارغلبې له کليو را پيل او بيا وروسته ټول ارغنداب ته وغزیده .

نژدې تر ۳۹ ورځو زيات وخت ئې ونيوئ د جگړې د پيل په لمړيو کي د دموکراتيکي اردو دوه غتي کتلې سرتيري د ارتباط له لاري د سرکاتب شهيد مل په مشرۍ د ((شهيد حاجي محمود جبهې)) ته تسليم سول چي د پير پايمال ، کاغانک ، شېرجادې له لاري د نوموړي مرکز د کندهار ښار جنوب غرب پلو ته پروت د غاترو تر بند تير او ماهي ته وروسول سول .

وروسته د تسليمۍ په لړکي د نوموړي رواني جگړې ترپايه دوه نيم زره عسکر له مجاهدينوسره يوځای سويوه دروسي ځانگړو قوتونو او کيويائي قطعي په وړاندي مجاهدين هم له سختو ستونزو سره مخ سول ان تر دې چي د نوموړي معرکي لوړ قومندانان په ځينو مواردو کي د روسانو تر سختو محاصرو لاندې راغلل هغوئ نه سواي کولای چي پر يوه ځاي له (su۲۷) الوتکو او پر مخکه له نوموړو قوتونو سره وجنگېږي . په مخکني انداخت کي اوراگان ، اوسکر ۲۰ توغنديو پر له پسې انداخت نور هم جنگ ستونزمن کړئ و .

د نوموړي جگړې حالت ليکوال ته د يوې پوښتنې په لړ کې خان محمد مجاهد چې د دې معرکې يو قومندان و دا سي بيان کړ: ((معلم صاحب په لمړيو ورځو کې چې جگړه پيل سوه ټولي درختي شپې وې کله چې نوموړې جگړه پای ته ورسېده موږ فکر نه کاوه چې دا موسم د پسرلي اوږدې دی ، ځکه ټولي د رختي د مرميو ورونو دا سي کړي وې چې پاتې ترې رږېدلې اوتابه ويل چې د مني موسم دی)) د دې جگړې د شدت او په ځينو سيمو کې د مجاهدينو د قومندانانو د محاصرې په اوږدو سره د ملامشک په نوم د سعلنې جبهې يومخکښ جهادي قومندان يوه اوباکسيزه فدايي ډله جوړه کړه ترڅو چې بېله دوه اتياملي مټري توپونو او گرنوف ثقيلانو بل څه نه وه ورسره. د نوموړي پرله پسې بريدو په وروستيو ورځو کې نوموړې قوه دې ته اړه کړه سوه چې بيرته د کندهار ښار او خپلو بارکونو پر لور عقب نشيني ته مخه کړي دا کار د مخامخ جگړې په پرتله ډېر د روند تمامېدئ همدا لامل و.

د دموکراتيک حکومت د ملي دفاع وزير، لوی درستيز او د شوروي د څلوېښتم لښکر عمومي قومندان اړسول چې صحنه له نژدې وگوري ، خوله کندهاره څخه د بيرته ستندو پر مهال ئې محمد جمعه اخک له ځانه سره کابل ته بوت او د نوموړي په عوض ئې د ملي دفاع وزارت ورزيده جنرال ارکانحرب محمد اصف شور د کندهار د دوهم لمبرقول اردو د قومندان په توگه راووست نوموړی پر دې وتوانېدو، چې د تلفاتو په زغملوسره له ارغندابه قوه راوباسي.

## تبادلې

د مجاهدينو په پرتله د افغان حکومت او شورويانو سره بنديان ډېر موجود وه هليو د هر ولايت په اړتون ((محبس)) کې تر ۵۰۰ تنو زيات بنديان ساتل کېدل ، ځکه نو د روسانو او کمونيستي حکومت په پرتله ولس او مجاهدينو د خپلو بنديانو درا ايله کېدو زياته تلوسه در لوده . همدا وو چې په ۱۳۶۳ لمريز کال کې د پروان په ولايت کې د حزب اسلامي د اجرايه شورا غړی له روسانو سره تر تفاهم وروسته روسانو يونفر مجاهدينو ته د حسن نيت په خاطر را خوشي کړ .



غوښتنې پرمهال روسانو دا موضوع طرح کړله چې له افغانستانه به خپل قوتونه په دوو پړاوونو کې را باسي د دې خبرې سره ډاکټر نجيب توافقي وښود، ولي هغه دنوموړو ځواکونو د وتلو سر پرته ټينگار وکړ چې د افغانستان په جنوب کې د کندهار له سيمې بايد تر ډېره روسي ځواکونه راد باندې نه سي ، ځکه دوی ته د کندهار ستراتيژيک موقعيت د نوروو لياتو په پرتله د اهميت وړ او د روسانو په نه جوديت کې د دې سمې ساتنه گرانه وه ، خو روسانو دا خبره څه ډول چې د دوی غوښتنه وه ونه منله ، بلکې دومره ئې وکړل چې تر نيمې د ډېرلښکر تر وتلو وروسته ئې له کندهاره خپلې پښې سپکې کړې دا مهال زما (د کتاب ليکوال) عمر نژدې ديارلس کاله وو زما ياد دي ، چې هغه اوږد کاروان ، چې د بيرديم زړېپوښونو، غټو او وړو زريدار ټانکونو، اته تېره محاربوي زري پوښونو او په ختيځ المان کې جوړ کامازو موټرانو څخه متشکل و ووت .

د سهارلس بجې وې د کندهار د نوي ښار پر چوک د شهيد عبدالرحمن شا اغاه د کوټې ترڅنګ موږ ټکيان<sup>۱۹</sup> ورته په تماشا ولاړوو او له خوشحاليه پورته غورځېدلو دوه درې سپين بيري چې اوس مي نومونه ياد ته نه راځي هم دلته ولاړ وه او تر سترگوئې د خوشې اوشکې توئيدلې وروستۍ ټانګ ئې يو اته تېره زړېپوښ پر سر ئې يو ځوان روسی چې په تندي کې ئې شين خال ، پر سر ئې د ظابط خولۍ او په لاس کې ئې کيويایي کلاشينکوف و، ناست و. د پښتون باغ پر سيمه چې اوس ډېر تعميرات پر جوړ او د کندهار د لوی محبس په وړاندي سويل ختيځ پلو کې موقعيت لري. يو ټانګ مجاهدينو ځني وويشت ، د روسانو همدا کتار<sup>۲۰</sup> په همدې ورځ څو گړه بيرته معطل سو .

زما پلار چې ددې صحنې يو شاهد دی وې ويل چې ((اوس خو د وتلو پر حال دي پرې ئې ږدی)) له افغانستانه د وتلو څخه وروسته د حيرتان له پله څه تېرېدونکې وروستۍ روسي پوځي

<sup>۱۹</sup> : د پښتو ژبې هغه تورۍ چې په سر کې يې ((ټون)) کارول سوئ . وګ : دنوراحمد قران مل اثر ((نکې)) پېښور چاپ کال ۱۳۸۴ لمريز.



او د څلوېښتم لښکر قومندان بوريس گروموف وايي ((... له دې امله دارامی احساس کوم چې هر څه پای ته ورسېدل،... د ټولو هغو سرتېرو او افسرانو مجسمې جوړول پکار دي چې د دغه دوزخ لمبې ئې وزغملې)) دايي هم زياته کره چې ((له مانه پس په افغانستان کي د څلوېښتم لښکر هيڅ پوځي نه دی پاتې سوی)<sup>۲۱</sup>

## د شوروي يرغل پايله

شوروي اتحاد د لښکرو تر وتلو وروسته نه يوازي دا چې افغانستان د خپلواکۍ پر لور گام اوچت کړ دا ځل د شوروي اتحاد په وړاندي د دې معرکې پياوړي اتلان داسي کړنوته مجبور سول چې نړيوال وياړ او افتخار ور داغداره او په خپل منځي شخړوئې اخته کړل ، خو په مثبت اړخ کي د شهيد حاجي محمود، شهيد اسدالله ((فضل محمد))، شهيد غفاري، شهيد گودغاري، لالا ملنگ، شهيد ذبيح الله ، شهيد نصرتيار ، شهيد امير موسي کليم ، کفايت الله (( اسلام الدين )) ، شهيد زاهد ابراهيمي ، شهيد ملا مدد ، شهيد ناهيدي ، شهيد نوري بي، مجاهدي پېغلې گلالی ، مجاهدي شيرینی، شهيد جمېلې ، او ..... د وينو توبډو د نړۍ د دوو سره تړلو بر اعظمونو اسيا او اروپا په جغرافيوې قلمر وونو کي په زغرده بدلونونه راوړل اونوي هيوادونه ئې په نوې خپلواکۍ د نړۍ په قاره کي را منځته سول :

- تاجکستان ، ازبکستان ، ترکمنستان ، مغلستان ، قزاقستان ، بلغاريا ، چکسلواکيا ، يوگوسلاويا ، هنگري ، پولنډ ، اکراين ، گرجستان ، او ..... هيوادونه خپلواک سول .
- المان شرق خپلواک او د برلين دېوال و نړېد .
- هند او د هغه گاونډي هيوادونه د شوروي اتحاد د ممکنه نيواک څخه بچ سول .
- ايران او پاکستان د ارامۍ ساه واخيسته .

<sup>۲۱</sup> وگ (( سري لښکري په افغانستان کي )) ۵۰۱ مخ

- په اقتصادي ډگرکي د نړيوالو پانگوالو او کمونيستي سيستمونو انډول له منځه ولاړ او ازاد بازار ته په پراخه پيمانه لاره هواره سوه .
- د امریکا متحده ايالتونه د نړۍ يکه تاز قدرت وگرځېد.
- د شوروي اتحاد ملا ماتوونکي اقتصادي مصرف چي دروسپي له غاړي و له غاړي و اووښت او دا هيواد د دې جوگه سو چي خپل اقتصادي استخراج او توليد او د هغه مصرف يوازي د روسپي هيواد پر چاپير راوگرځوي
- مخکني شوروي جمهوريتونه سره ترې چيځلوک سول د فقر غربت و مسکنت پر لور ورمات او هغه برم چي مخکني ئي يو پيلوړی څوک تر شا ولاړو ځني سلب سو .

## بيا هم وير جن افغانستان

د شوروي اتحاد دځواکونو تړونلو وروسته سره له دې چي ساده لوحه افغان ولس ډېره خوشحالي څرگندوله ، خو په کابل کي د موجوده رژيم پاته والي ډېر داسي څه په وړاندي لرل چي بله جگړې ئې بله لاره نه درلوده ملي روغي نوري منډي ترپري دا سي څه له ځانه سره نه لرل چي د موجوده رژيم له پاره سل په سلوکي بقا تضمين کړي يوه ستونزه ئې د ملت په وړاندي دهغو واکمنو وه چي د شوروي اتحاد په دوره کي ئې ډېري اشتباه وي او تيروتنې کړي وې په بل اړخ کي دا وخت افغانستان د اسلحو گودام گرځېدلي وو. د نړۍ د اسلحو د کار خانو داسي جوړاسلحه نه وه چي په افغانستان کي دي نه وي موجوده يا په بله معنی د اسيايي هيوادو په وروسته پاته هيوادونوکي له عراق پرته افغانستان هغه هيواد ووچي د هوايي ځواک په ملتيائې تر هر هيواد په ځانگړي ډول ترپاکستان، ايران ، ترکمنستان ، تاجکستان ، ازبکستان ، عربي متحده اماراتو ، سعودي عربستان او ... زياتي وسلې لرلې.

د شوروي اتحاد د لښکر تر وتو وروسته دواکمن رژيم په لاس کي د دې گودام د ساتني شومه پاته نه سوه.

د مجاهدينو دا خوږې ، چي وې بلکي د منظم کمونيستي رژيم د واکمنو او نظامي کړيو تر واک لاندې د دې گودام ساتنه نور تروس تېره سوه او هرڅه په بې مسئوليتنه توگه دعامه ولس لاس ته ولوېدل حتي د گاونډيو هيوادونو په تور بازار کي ئې تود بازار پيدا کړ. دې چور د روسانو تر وتلو وروسته په لمړي ځل د جلال اباد د غني ليوا چي له روسانو څخه د نجيب حکومت په ميراث ور پاته سوه لړۍ را شروع ، چي وروسته ئې پره خلقيانو پر چميانو او پر چميانو پر خلقي افسرانو ور غورځول.

### جمعيت ته د ائتلافي حکومت وړانديز

د ۱۳۶۲ لمريز کال په لړ کي د روسانو او مسعود ترمنځ د ډزيندۍ تړون وسو. ۲۰ بيا وروسته د غربي راډيوگانو د هغه د تشهير په موخه مسعود د شهرت په يوه پراخ موقف کي قرار پيدا کړ همدا وو چي وروسته دروسي سفير (ورانسوف) په مرسته د ډاکټر نجيب الله له حکومت سره د هغه اړيکي پياوړي سوې د روسانو تر وتلو وروسته نجيب وپتيله چي په افغانستان د ځان د حاکميت په موخه داپو زيسيون د يوې داسي ډلې سره اړيکه ولري چي د دوي ائتلاف نورهم دوامداره کړي.

همدا وچي ډاکټر نجيب الله عبدالحميد محتاط پنجشير ته له مسعود سره د ملاقات په موخه ولېږه له نوموړي سره د تماس او څو ځلي اړيکوپه لړ کي نجيب و جمعيت (شورای نظار) ته د ملي دفاع ، کورنيو او دباندنيو چارو وزارتونو د ورکړي وړانديز وکړ ، ولي مسعود دا ونه منل هماغه وو چي روسانو له خپله اړخه مسعود ته د جمهوري رياست وړانديز وکړ چي دا کړنه د ډاکټر نجيب له خوار د کړای سوه له همدې ځايه وو چي د نجيب الله په وړاندي د شورای نظار، جنرال دوستم او کارملي پر چميانو ائتلاف راپيل سو .

۲۰ وگ «سړې لښکري په افغانستان کي» د جنرال بوريس گروموف اثر .

## دخواجه غار پېښه

د افغانستان په اوسني سياست كې به ډېر لږ كسان وي چي د احمد شاه مسعود له نامه سره به نا اشناوي ، خو د دې سره - سره چي ډير خلگ هغه پېښي همدا سي د ده په اړوند نا انډوله نظرونه موجود دي ځني ئې د افغان جهاد زمري اوځني ئې (( له روسانو سره د اوربند په كولو)) ولس ته د يومجرم كس په مفهوم پېژني د نوموړي د ژوندانه او د هغه پرمېني كه رغېږو كېدای سي چي موضوع به و شخصي اړخونو ته ولاړه سي ، خو دلته موږ د هغه پر ستراتيژي غور كول غواړو چي نوموړي څه غوښتل چي څه بايد وسي چيري وسي او پايله ئې بايد څه سي ؟؟؟

هغه غوښتل جگړه بايد د نوموړي له سمي ليري په پښتنو نشينو سموكي وسي ، خو په هر صورت د نوموړي په اړوند څارنوال منگل خان كاكړ وايي: (( نوموړي د ثور انقلاب څخه مخكي كومه داسي سابقه په جمعيت كي نه درلوده ، چي هغه دي يو مطرح څوك وي ، حتي تر دې نوموړي زموږ په گوند كي اصلاً وو نه ، خو وروسته د جهاد پر مهال هغه داسي كړني وكړې چي د اسلامي جمعيت سر په لوړ سي))

كله چي نوموړي بيا د څه مودې له پاره فلسطين ته د اپارتيژاني ((چريكي)) جگړې د زده كړې له پاره ولاړ تر راستنېدو وروسته په افغانستان كي د ثور كودتا څخه د مجاهدينو په صف كي و دريد او بيالوي څوك ځني جوړ سو. هغه د مقاومت په لمړيو ورځو كي داسي كړني وكړې چي د غربي اژانسونو مخه ئې د ځان پر لوري وړ واړوله او هغه ئې په شېر پنجشېر و نوماوه د نوموړي حوصله ، استقامت او پړېكړو هغه د دې جوگه كړ چي د ځنوسپين ږېړو جهادي مشرانو په پرتله ښه و ځلېږي.

هغه په خپلو كړنو كي داسي حالت ته ورسېد چي د اسلامي جمعيت په گوند كي ئې د شورانظار په نوم بله مستقلة څانگه جوړه كړه نوموړي په خپلو كړنو كي خود مختار وو، حتي

تردې چې وروسته د دې ګوند مشر ښاغلي برهان الدين رباني هم اړ وچي خپلي ګوندي پرېکړي د اخوانيت پر محورنه ، بلکي په دې ګوند کي د مسعود په رايه وکړي .

کله چې د مسعود په مشرۍ د نظار شورا رامنځته سوله نوموړې د دې لامل سوه چې په سيمه کي د نفوذ په خپلولو سره د سيمي لوی او واړه قومندانان دا که د جمعيت او يانورو جهادي ډلو اړه درلوده په مستقيم يا غير مستقيم ډول د خپل ځان پر لور رامات کړي او دې ته ئې و درول چې د ده مشرتابه ومني او په سيمه کي نفوذ ولري ، خو داسي نه کېدل د جمعيت قومندانانو ، ځکه ږغ نه ورته کاوه چې د دوی د ګوند يولړ پورې څوک و، عکساً د حکمتيار د حزب اسلامي قومندانانو د خپل ګوند ((حزب اسلامي)) د اصولو پر بنسټ نه غوښتل چې د انجنير حکمتيار ملاتړ پرېږي دي هغوی کوښښ کاوه چې په هر شکل وي دخپل ګوندله موقف څخه دفاع وکړي .

همدا لامل و چې تر ۱۳۶۸ لمريز پوري د شمال په سيمه کي د حزب اسلامي څو تنه پياوړي قومندانان په يوه اوبل نامه له منځه ولاړل چې نژدې ټول پر مسعود تاوان وه دا وخت دا ګوند په افغانستان کي په سختو حالاتو کي راګيرو او يو د سالنگ د سيمي پياوړی قومندان صوفي پاينده محمد ئې له احمد شا مسعود سره بندي و . حزب اسلامي د جګړې دوې مخي مخ ته پرته وې .

۱. د نجيب دولت په وړاندي .

۲. د شورانظاريه وړاندي .

ښاغلي مسعود تصميم ونيو چې د يوه متحد کمونيکېشن له پاره هغه پاليسي تطبيق کړي کوم چې مخکي مو خبره وکړه هغه د سيمي ټولو قومندانانو ته بلنه ورکړه چې ۱۳۶۸ کال د جنگاښ د مياشتي پر ۱۳ نېټه د شورانظاريه مرکز کي سره راغونډ سي څو د يوې متحدې قومندې په اړوند د افغانستان د شمال له پاره مشترک تصميم ونيسي چې په دې کي پر جمعيت سربېره د حزب اسلامي د شمالي صفحاتو عمومي قومندان انجنير سيد جمال وليد ته هم بلنه

ورکړه سوې وه ،خو په دا وخت کي د احمدشاه مسعود په زندان کي په سالنگونو کي د حزب اسلامي دسلنگونو دسيمې دامير((صوفي پاينده))توقيف سید جمال وليد هم پر هغه شکمن کړئ وچي نځانه ، د نوموړي د زندان په کړيوکي دئ هم ورداخل سي ، ځکه ئې له ورتگه انکار وکړ د دې سره په نوموړي مرکز کي د شمال په سيمه کي د جمعيت د لوړ پوړو قومندانانو د غونډي تر اتمام له يادي نېټې څخه پنځه ورځي وروسته د تخار د خواجه غار په سيمه کي د حزب اسلامي له مرکز څخه تېرېدل د انجنير مسعودپه شمول د سيدجمال وليد لخوا د صوفي پاينده د راتبدیلی په موخه ونيول سول او بيا بنديان سول .

د حزب اسلامي امير حکمتيار د دې کارپه کړنه سره تاسف وښود او سيدجمال وليد ته ئې د مخايرې له لاري قاطع امر وکړ چي بنديان ايله کړي د نوموړو تر ايله کېدو وروسته د حرکت څخه څو کيلومتره ليري د جمعيت اسلامي ياد قومندانان تربريد لاندې ونيول سول د څلورو اړخو پر نوموړو باندي د دوه اتيا ملي توپونو او توغنديو بريد داسي اساسي وموښت چي بيله احمدشاه مسعوده څخه نور پاته څلور ديرش تنه قومندانان له منځه ولاړل د هماغه گوند د لوړو پوړو غړوله جملې

۱. اسلام الدين حامد د اشکمش ولسوال .
۲. سيد حسن د شورای نظار د نظامي مرستيال.
۳. عبدالودود په تخار ولايت کي د جمعيت عمومي قومندان
۴. معلم طارق د بنگي په سيمه کي د جمعيت قومندان .
۵. عزت الله د سياد ولسوالۍ عمومي قومندان.

پر دې بنسټ چي دا پېښه د حزب اسلامي تر حاکميت لاندې په خواجه غار کي تر سره سوه. د حزب اسلامي او جمعيت اسلامي تر منځ ډغر ازموينه نوره رابرسېره کړه چي مخکي د کندهار په ولايت کي د جمعيت اسلامي عمومي امير ملا نقيب الله اخوند او د حزب اسلامي د قومندان

حاجي اسدالله ((سعيد)) تر منځ دوه درې ځلي را منځته سوې وه انجنير مسعود د دې کړنې په ترسره کېدو سره ټوله پړه د حزب اسلامي د شمال پر امير ور واچوله او داې يوناوره کار وباله .

د حزب اسلامي د شمالي صفحاتو امير سيد جمال وليد دا د مسعود له اړخه يوه جوړ کړې دسيسه وبلله چې په جمعيت او شورا نظار کي تر ځان لوړ کسان نه سي زغملای ، ځکه ئې نو خپل ملا ترې په ډېر هنر له منځه يووړل .

څو ورځي وروسته د جمعيت اسلامي په گوند پوري اړوند د ((پيام مجاهد)) او حزب اسلامي په اخبار ((شهادت)) کي دا پېښه يوه تېر وتنه ويلل سوه دواړو گوندونو د ېوې اعلاميې په خپرولو دا کار د هغه چاوباله چې نه غواړي افغان مجاهدين يوسي ، ځکه ئې نو نه پرې پر حزب ولوېدله اونه هم پر جمعيت .

دا اعلاميه زما ((ليکوال)) په ياد ده ، چې دکوتي په ښار کي د حزب اسلامي لخوا د تنظيم طلبه ديني و محصلين افغانستان ((د حزب اسلامي د ځوانانو سازمان)) کي د جمعې شپې په فرهنگي غونډه کي د همدې غونډي د وياند قيام الدين ((محمد يعقوب)) لخوا واورول سوه .

وروسته د دعا په ويلو نوموړو گوندونو د وحدت په هيله د خدای دربارته دعاوسوه . د خواجه غار پېښي د افغانستان په شمال کي نه ، بلکي د افغانستان څخه تر سرحد دباندې د پېښور په کمپونو کي د مهاجرو پر روحياتو بېل — بېل اثرونه وغورځول څو ورځي وروسته د نظار شورا غړو د تخار ولايت په خواجه غار کي د حزب اسلامي پر مرکزي قراړگاه نابره بريد وکړ دا بريد دومره چټک و چې سيد جمال وليد سره تردې چې د پېښي احتمال ئې ډېر احساسا وه بياهم پېښي ټينگي نه کړې او گړی مری ونيول سو وروسته د نوموړی مرکز د جمعيت يوه قراړگاه وگرځيدله او سيد جمال وليد د انجنير مسعود په توقيف کي د صوفي پاينده غونډي کښېووت د استاد سياف اومولوي صاحب محمديونس خالص دکوندونو منځکې يتوب تردې پېښي وروسته د سيد جمال وليد په را ايله کېدو کي ، ځکه کومه پايله ورنه کړه سيد جمال وليد د جمعيت اسيرنه ، بلکي د شورا نظار يا مسعود بندي و .

تر څلورو مياشتو وروسته احمدشا مسعود راډيوگانو ژورنالستان د خپلي قومندې مرکز ته ور وغوښتل او ورته وئې ويل چې ((موږ د هغه ټول هغه حقوق ور پر ځای کړيدي چې يوبندي ئې له ساتندويانو غواړي د هغه له پاره منظمه غذا، قران کریم، او ټول هغه څه چې دی ضرورت ورته لري ورته تهيه دي دا چې نوموړي پر خپل جرم اعتراف کړيدئ، ځکه نوموړ اړيو د خپلو تير څلور دېرشو تنو شهيدانو سو قومندانو غچ واخلو؛ اسلامي محکمې هغه ته د قصاص حق اورولئ. موږ، متاسف يو چې يوه تکړه او د سنگر اتل او ساتندوی مجاهد سيد جمال وليدته د هغه د عمل سزا اعدام ورکوه)). سره له دې چې مسعود بيا وروسته د هغه د اعتراف هيڅ شواهد وړاندي نه کړای سواي .

د دې کړنې وروسته ئې سيد جمال په د دار پرسولۍ را وځړاوه په شمال خصوصاً په تخار کې حزب اسلامي درنه ضربه احساس کړه د نوموړي معما اصلي دليل تر پايه څرگندنه سو چې ايا نوموړي قومندانان سيد جمال وليد وژلي وه او که بل چا خوږ سيد جمال وليد وو چې پېښه د نوموړي مرکز ته څېرمه سرته رسېدلې وه .

## عبوري حکومت

د روسانو تر وتلو يو کال وروسته د ۱۳۶۸ لمريز کال د جوزا پر ۲۹ نېټه په پېښور کې جهادي گوندونه په دې سلاسلو چې نور د گوندي حاکميت پر طرز نه، بلکې د يوه متحد صف په موخه يو نوی اسلامي حکومت جوړ او په دې سره وکولای سي چې له يوه اړخه د نجيب د حکومت ځای ناستی او په بل اړخ کې د ملگرو ملتونو په سازمان کې د موجوده حکومت چوکۍ واخلي، ولي په دې اړخ کې په کابل کې د ډاکټر نجيب الله حکومت حاکم او دا مهال برجلال اباد يوه پياوړې، ولي ناکامه جگړه ترسره سوې وه.



مجاهدينو د خپل دولت د تشكيل په موخه په خپل منځ كې په دې سلاسلو چي د جهادي رهبرانو په موجوديت كې د هغوی د ګوندونو د اجرائيه شوراګانو غړي د حكومت په كابينه كې راسي . د استاد عبدالرب رسول سياف د ګوند په استازيتوب د دې ګوند لمړئ مرستيال انجنير احمد شاه احمدزئ د حكومت مشر سو.

نوموړي دځان له پاره د متفرقه نفوذ لرونكو جهادي ګوندونو څخه دوه تنه مرستيالان تعين او د هغوی سره په ګډ توافقي ئې ۲۱ كسيزه كابينه جوړه كړه .

له مرستيالانو څخه ئې لمړی مرستيال له نجات ملي څخه ډاكټر ذبيح الله مجددي دوهم مرستيال ئې له حركت انقلاب اسلامي محمدي ګوند څخه مولوي احمد شا فضلي و ټاكل د نوموړي كابينې له ۲۱ كسيزه وزيرانو څخه

● د حزب اسلامي ((خالص)) څخه حاجي دين محمد د ملي دفاع وزير

● د جمعيت اسلامي ګوند څخه سيد نورالله عماد د كورنيو چارو وزير

● د حزب اسلامي څخه قاضي نجبي الله د بانديو چارو وزير

● د محاذ ملي څخه ډاكټر فاروق اعظم د بيا ودانولو چارو وزير

● د حركت انقلاب اسلامي څخه محمد اسمعيل صديقي د مالي وزير غوره سول

نوموړي حكومت په ۸۷ مادو كې د خپل دې عبوري ادارې اساسي قانون توشيح كړ ، ولي ترلري مودې وروسته په دې حكومت كې د ځنو ملحوظاتو پر بنسټ چي يوه ئې له هغو د حركت انقلاب اسلامي د فقيد قومندان محمد نسيم اخوندزاده لخوا په تشكيل كې دښځو چارو دوزارت نه منل وه . ګډوډي رامنځته او نوموړی حكومت متلاشي اعلان سو د دې حكومت د بيا را پورته كولو له پاره پردې سلاوسوه چي دا ځل په خپله جهادي رهبران په كابينه كې د وزيرانو په توګه مطرح سي دا حكومت به په موقت ډول تر شپږو مياشتو وروسته منحل اعلانېږي او په پايله كې به ئې د انتخاباتو له لاري يو منتخب اسلامي عبوري حكومت جوړېږي موقتي

حکومت به په شپږمياشتو کي د هيواد دننه هغو سيموته انتقاليري چي د مجاهدينو په ولکه کي دي په دې حکومت کي:

- حضرت صبغت الله مجددي د حکومت ريس
- استاد سياف لمړی وزير
- مولوي محمدنبي محمدي د ملي دفاع وزير
- مولوي محمدیونس خالص د کورنیو چارو وزير
- انجنیر حکمتیار د دبادنیو چارو وزير
- استاد برهان الدین رباني د فواید عامې وزير
- پیر سید احمد گیلاني قاضي القضاة

د ۶ میاشتو په لړ کي د سعودي او اماراتو پرته یوه هیواد هم دې ته زړه ښه نه کړ چي د مجاهدينو مهاجر حکومت دې په رسمیت وپېژني د ۶ میاشتو تر پوره کېدو وروسته د حزب اسلامي حکمتیار پرته ټول جهادي گوندونه په دې سلاسل همدا حکومت سم او ترڅو مکمله زمینه برابره نه سي انتخابات ناممکن دي ، ولي حزب اسلامي پردې ټینګار کاوه چي نوي په سلوکي خاوره د مجاهدينو په واک کي ده انتخابات ممکن او کومه ستونزه نه ترسترگو کېږي باید انتخابات وسي کله چېر مخکنی طرحه موافقه ونه سوه.

هماغه و چي حکمتیار له پېښوره د لوګراو بیا وروسته پکتیا ته دسپیني شکي پر لور وخوځید او له بي بي سيرا ډیوسره ئې د شپږو میاشتو په پوره کېدو سره له موقتي حکومت څخه د وتلو اعلان وکړ هغه وویل ((کسانیکه میخواهد وحدت ملي مارا متلاشي بسازد انتخابات رابتعویق مي اندازد)). دې کړني د حزب اسلامي او نورو جهادي کړيو تر منځ اوبه خړي کړې او د اختلافاتو لړۍ نوره هم پسي وغځېده شپږمياشتي وروسته انجنیر فیض محمد ((منگل)) او مولوي جلال الدین ((حقاني)) په ګډه پرخوست برید وکړ او نوموړي ولسوالي ئې د ډاکټر نجیب د حکومت له لاسه وکښله.

## د ډاکټر نجيب الله له لوري د مذاکرو وړاندیز

ډاکټر نجيب الله په خپل دولت کې د يوې توډې او خطرناکې پېښې د رامنځته کېدو انتظار کاوه . هغه د دې ممکنه پېښې د مخنيوي په خاطر له خپل لوري د سعودي عربستان او کويت هيوادونو له حکومتونو وغوښتل چې د افغانستان د مسئلې د حل په مورد له مجاهدينو سره وېرغېږي ، ولي دې خبرې لاعملأ صورت نه وو نيولې چې دملی دفاع وزير جنرال شهنواز تني په پاڅون لاس پورې کړ .

## د جلال اباد لويه جگړه

د شوروي اتحاد د لښکرو تر وتلو او مجاهدينو د حکومت تر جوړښت وروسته مجاهدين د ۱۳۶۸ کال په ژمي کې په دې تصميم سول چې د هيواد داخل ته د خپل د حکومت د انتقال په موخه يو دا سي ستراتيژيکه سيمه غوره کړي چې دوی په تشکيلاتي او دفاعي حالت پکښې خوندي وي د همدې خبرې د پلي کولو له پاره د جلال اباد ولايت غوره کړ .

په دې عبوري حکومت کې ټول داخل جهادي گوندونو په کلبه سره د يوې لويې جگړې په تصميم سول سره له دې چې د مجاهدينو له اړخه جبهې د موقعيت په لحاظ پر څو برخو او استقامتونو ويشلي سوي وې ، ولي بيا په عموم کې د دې جگړې رهبري د ځنوروايانو له مخې د افغانستان د اوسني ملي دفاع وزير جنرال رحيم وردگ او د نجيب د حکومت له لوري د جگړې قومنده د هغه وخت د ملي دفاع وزير جنرال شهنواز تني له غاړې وه .

د جگړې وروستۍ تيز واله تر داسې پراوه ورسېد چې د نوموړي ولايت مرکز صرف څلور کيلو متره مربع مساحت د نجيب د حکومت په لاس کې وو . په دې جگړه کې د نجيب د حکومت سرتېرو ته د مورال ورکولو په موخه ډاکټر نجيب الله په خپله يوځلي په بهرني تگ له نوموړي ښاره څخه له نژدې کتنه وکړه د دې ترڅنگ د مجاهدينو د روحيې د پياوړي کېدو په خاطر هم حکمتيار څو ورځې د جگړې په لیکوکې پاته سو ، ولي د نوموړي

ولایت د مجاهدینو د ترلاس لاندې سیمو کې هلو د نجیب حکومت لخوا څخه موږنه او پرمخ تللې روسۍ وسلې ۲۵ فیره (سکاډ) توغندی و اورېدې .  
په دې سره د نوموړي ولایت مرکز بیا هم د کابل له حکومت سره پاته سو . مجاهدین عقیب نشینی ته اړ او انجنیر حکمتیار په کښې زخمي سو .

### د ټنې برید

محمد اصف شور د کندهار د ارغنداب د لویې جگړې وروسته وکولای سول چې په کوټه کې د حزب اسلامي د جنوب لویډیڅ زون له ریس مولوي جانباز ((سرفراز)) سره د ډگروال خان محمد ((نورزي)) په مرسته تماس قایم کړي د سرفراز په تماس د نوموړي گوند له مشر سره دا خبره شریکه سوه په دې وخت کې د حزب اسلامي د نظامي کمیسیون ریس ډاکټر محمد حنیف مجددي خپله کلنۍ رخصتي له حزه اخیستې او د خپل کور ارغستان پر لور راستنېدی چې د نوموړي گوند درهبرۍ له لوري بیرته دې ته وگمارل سو .

د نوموړو اړیکو په پیوند کې تر رخصتۍ تیرسو نوموړي وکولای سول چې له شور سره اړیکه ټینګه او له همدې ځایه وو چې د خلق گوند هغه مخکې پلان چې نوموړو څوکاله مخکې پلان کړي وو زمینه ورته برابره سي .

ډگروال خان محمد خان چې په دې لوبه کې ئې تر ډېره رول درلود مالیکوال ته د یوې پوښتنې په غبرگون کې وویل :- د اصف شور هدف یو سوچه اسلامي حکومت وو ، ولي د انجنیر صاحب هدف د دې کار تر څنګ د کابل رژیم د لوړ پوړو چارواکو یو په بل سره وهل وه .

په دې کار کې هغه مخکې هم مهارت درلود، حتی تردې چې کله چې وروسته بیا د رشید دوستم په مشرتابه ((جنبش ملي)) جوړ سو هم د هغه ((حکمتیار)) یو ټولگیوال جنرال عبدالحمید روزي د دوستم د مرستیال په توګه تعین کړل سوی و حال دا چې په نوموړي دوستم

له حکمتیار سره د هغه وخت په اړیکو ناخبره وو ، د پورته خبرو په راکړځېدو اصلا د دې کړنې لویغاړی او پلانونکی جنرال شهنواز تنی نه ، بلکه ارکانحرب محمد اصف شور وو .

د وخت ځني لیکوالان او سیاسيون په دې باور وه چې دا کار د انجنیر حکمتیار نه ، بلکې د پښتنو په وړاندې د جمعیت یوه دسیسه وه په دې اړه شهرت ننګیال چې اوس د انگلستان تبعه دی داسې وایي (( رباني د دغه ناکامي کودتا د مسئولیت د منلو نه ډډه وکړه که څه هم له جنرال تنی سره په چورلکه کي د رباني رابط چې په دغه کودتا کي ئې بنسټیز نقش درلود استاد جیلاني یفتلي یوځای راغلئ وو))<sup>۲۳</sup> ، ولي ډېر سلنه خلک په دې باور دي چې د جنرال تنی کودتا په خپله د ډاکټر نجیب الله د اشتباهاتو زېږنده ده ، هغه په دې معنی چې د ببرک دلي پرچميانو ((فریدمزدک ، نجم الدین کاونی ، جنرال مومن ، جنرال بابا جان ، جنرال نبي عظیمي او ....)) ډاکټر نجیب الله داسې چاپېرکړئ وو چې بيله دوی څخه د نورو سره تماس قائمولو فرصت یا خونه ورته برابرېده او یا که برابرېده نوموړو په ډېر مهارت نجیب الله په اغفال کي ساته ، همدغه کړنه وه چې تنی دوی دې ته اړسول چې کودتا ته لاره هواره کړي هغه په دې خبر نه وو چې د فرمان ترصدور وروسته تر هغه را لاندې دوه بسته کښته ډاکټر نجیب فرمان سرچېه انګېزه ورکوله .

یو ځل بیا شهرت ننګیال (( جنرال تنی ته داسې را پورته ورکول کېدل چې نجیب په ده او د ده په خلقي افسرانو پسي راخیستې ده ، او ډاکټر نجیب ته داسې راپورونه ورکول کېدل چې جنرال تنی له انجنیر حکمتیار سره لاس یو کړلئ )) • حتی تر دې چې داسې موضوعات هم وه چې د ډاکټر نجیب الله ته د هغه د استخباراتي وزیر غلام فاروق ((یعقوبي)) لخوا چې کومه اطلاع ژر ور وسپړي نجیب ته همدا اطلاع میاشت – میاشت وروسته رسېدله . په دې کودتا کي د لاس لرلو په اړوند حزب اسلامي مشر ښاغلي حکمتیار دا خبره نه رد وي بلکې

---

<sup>۲۳</sup> وګ ((دمرګ پر وزرو)) د شهرت ننګیال اثر ۲۴۵ مخ

دا اقدام د حزب اسلامي پر لاس يوه برلاسې کړنه بولي ، نوموړې وايي : «جنرال اصف شور در نامه های اخير خود بمن اطلاع داد که : در قرارگاه وزارت دفاع و حول وهوش وزير دفاع کار پيشرفت زياد کرده قرارگاه و وزارت دفاع کاملاً در کنترل ماست، مگر شخصي وزير را در جريان نگذاشته ايم، در وقت صدور قومنده اقدام سوق و اداره نيرو ها در دست خواهد بود آنها در نظر ميداشتند که اقدام شانرا در زماني آغاز نمايند که تشنج ميان نجيب و تني به درگيري مستقيم تبديل شود ، مگر اين تصميم موجب شد که اقدام بتعويق بيافتد و برای نجيب در مقابلۀ با اين خطر فرصت امادگي فراهم گر دد»<sup>۲۴</sup> سره تردې چي د پاڅون د پيل زمينه مساعده سوه او يا هم پر جنرال تني دوی باندي همدا کودتا تحميل سوه خوراځي په خپله ئې د ډاکتر نجيب الله او شهنواز تني له خولو واورو :

— بي بي سي : سوال ؟

— نجيب : په کاله کي زما دکلي پښې خوږېږي پرلاره حرکت نه سي کولای ، دارا پورته او وايي تا تني راغوبښتي دی د پښنو کور ته راغلی دی زه ورته پورته کېږم آشک پخوم او اشک ئې وړپوخ کړ، زه او وطن جار ور سره ناست يو او خبري ورته کوو چي څه کوې پرکومه لاره روان ئې ؟!

او ملگريه تنيه ! پرکومه لاره روان ئې ؟ ! اول خو په دې حادثه کي څوک ژوندی نه پاته کېږي بيا تا وگتله دا چي ودي گتله د څو ورځو له پاره ئې ساتلی سې ؟

بي بي سي : سوال ؟

— تني : داخو صحيح خبره آشک خو ده خلگو ته ورکاوه خو ډېرکو ښښ ئې کاوه چي خلگ منحرف کړي خپل گوندي مشران او جنرالان ئې هم منحريف کول ، نو ده پوځيانو حتي د گوند مشرانو ته پيسې ورکولې ، تطميع کول ئې ځانته ئې تسليمول ، ده په دې شکل

---

<sup>۲۴</sup> وگ ( دمرگ پر وزرو ) ۲۴۴ مخ

یعنی دکا، جی، بی د خاد د مېتود په واسطه سره ئې غوښتل افغانستان اداره کړي په هیچا باندې ئې اعتمادنه کاوه او په هیچا باندې ئې باور نه کاوه هر چاته په چل وو))

### د نجیب او تنی ترمنځ د ستونزې پیل

ډاکټر نجیب الله هغه وخت د ده او جنرال تنی ترمنځ د ستونزو احساس وکړ چي د دوی او خلیانو ترمنځ د اختلاف پکې اوج ته رسېدلی وو ، د ساري په ډول د کندهار د پوهني پخوانی ریس استاد حیات الله ((رفیقي)) وایي :- (( زما یاد دي زه کابل ته یوه سمینار ته تللی وم هلته څه بسپنه د معارف وزارت لخوا د کندهار معارف ته ځانگړې سوې وه ، څو ځلي مو کوښښ وکړ چي نوموړې مرسته کندهار ته د الوتکي له لاري انتقال کړم.

په دې اړوند به مي د صدارت له مقامه څخه د لېږد امر واخیست ، خو د کابل په هوایي ډگر کي د نوموړي امر هیچانه مانه ، بله ورځ مي دا خبره د پوهني له وزیر سره شریکه کړه په دې وخت کي د پوهني وزارت یوه خلقي مامور چي مخکي زما څه اشنای وو، راته وویل : وه رفیقي! ستونزه څه ده؟

ما ورته وویل د ریاست جمهوري امر په هوایي ډگر کي نه منل کېږي !

هغه راته وویل : دا دومره کارنه ده په همدې ورځ ئې په میدان هوایي کي یو خلقي صاحب منصب راوښود چي سبا ته ئې د موادو په پوره انتقال کي مرسته راسره وکړه د دې اختلافونو اړوند د خلق دموکراتیک گوند غړی او د خلقي اړخ فعال عبدالرشید ((آرین)) د دې موضوع د تائید په اړه ما د کتاب لیکوال ته د یوې ژوندۍ مرکې په لړ کي وویل : (( دا پېښه له همدې ورځي تصادفي نه وه د قوس له میاشتي څخه د ده او نجیب ترمنځ تر پگني روانه وه له همغو ورځو څخه د دفاع وزارت او د هغه پر مخامخ د خاد پنځم ریاست د ملي دفاع وزارت په وړاندې جبهه نیولې وه د قوس له میاشتي څخه تر همدې کړه د دا سي یوې پېښې انتظار کېدئ))

د ارين د دې خبرې په تائيد د هغه وخت د ملي دفاع وزارت يو ډگروال محمد حسن خان ((پوپل)) وايي: ((ډاکټر صاحب اطلاع ترلاسه کړپوه چې خلقيان يوه کودتا کوي د دې کار د مخنيوي په خاطر ئې د دولت د امنيت وزير يعقوبي ته امرکړپوه چې د جنرال فيضي په مشرۍ يوه اته کسيزه خلقي نظامي ډله ونيسي بيانيي توقيف کړي چې يعقوبي همدا سي وکړل)) د نوموړي کړني وړاندي ډاکټر نجيب سره له دې چې پرله پسې له غلطو معلوماتو خبرېده بيانيي هم کوشنې وکړ چې نوموړي ستونزي ته د حل مناسبه لاره ولټوي په دې اړوند د روسيې سفارت له کارمند ((جنرال محمود احمد يويچ گاريوف)) په مشرۍ د روسيې سفارت کارمندانو ته د ملي دفاع په وزارت کي د ده په وړاندي د ټانگونو د موضوع گيرۍ خبر ورکړ چې د نوموړي موضوع د يو طرفه کېدو په اړوند د ده او تني تر منځ روغه وکړي ولي روسانو په دې خبره سرونه گراوه •

د موضوع د حل په مورد وروسته ترکي پلوه خلقيانو د نوموړو تر منځ د جوړې لړۍ را پيل کړه هغه په دې معنی چې که نجيب موفق سي ، نو د پاته سوو خلقيانو د ژغوني له پاره به همدا صاحب منصبان او خلقي غړي د هغوی د خلاصون هڅه کوي او که تنی برلاسی سي ، بيا خو نو دوی رژيم خپل بولي چې همداسي وسول کله چې د تني کودتا ناکامه سوه بيا هم رازمحمد پکتنين ، محمداسلم وطنجار او جنرال نظرمحمد د نوموړي په کابينه کي مطرح کسان وه .

د دې منځگړيتوب په اړه تنی پلوه خلقي مير صاحب کاروال وايي : ((يک هيئت از جمع رفقا موجود از قبيل پنجشيري، نیاز محمد مومند، جنرال نظرمحمد و استاد گلداد مؤلف گردید که نجيب الله و سفير شوروي مقيم در کابل درين باره صحبت نماید و موضوع گيري اصلي را بما توضع گردد خواسته های اصولي ما قرار ذيل است :

---

• خو ددشنهای سرخ ليکوال فقيرمحمد ودان بيادا خبره مني هغه وايي چې دکودتاه ډيپل پرمهال هم تنی له روسانو سره په تماس کي وو وک((ياد اثر)) ۵۴ مخ



بالای سیاست کدري تجديد نظر گردد روحیه اعتماد متقابل تامین گردد، از تکرار این گونه توطیه ها و تحرکات جلوگیری شود کسانی که در دفاع تني قرار گرفته اند مورد تعقیب و تهدید قرار نه گیرد» نجیب داکار زموږ د هیئت د غوښتنې پر بنسټ ترسره کړ او ۱۳۶۸ لمریز کال د جدي د میاشتي پر ۴ نېټه د سهار پر ۹ بجې د راکټ لوا توقیف سوي خلقيان ئې بیرته را ایله کړل

کاروال وایي: «کله چي مي نوموړي کسان وليدل ډېر متاثر سوم» (رنګه‌ای زرد که دستګای خاد در نتیجه لت و کوب شکنجه دادن برق و غیره که تمام بدن آنها زخم – زخم داغي کرده بود این چنین صحنه نهایت متاثر و عصباني وحتى حوصله تحمل دیگر باقي نمي ماند، طرفداران وطنجار بنام انجنیر نظر محمد و راز محمد پکتین به تنی روان مي کند و بعدا داکتر شاولي ، کریم میثاق ، شرعي جوزجاني و عبدالقدوس غوربندی به تني رفتند، ، ولي رفتن این عناصر کدام جاي نگرفت» دې کار هم چندانې پایله ورنه کړه او ډاکتر نجیب الله بیا هم د یوه پاڅون په انتظار سو نوموړي د وخت لمړي وزیر سلطان علي کښمند ته د یوې پوښتنې په غبرګون کي وویل: «مصالحه با او» (شهنواز تني) ناممکن است بگذار وی نخست به کدام اقدام دست بزند» • ډګروال محمد حسن خان وایي: تني دوی په پلان کي لرل چي د پرچم د ډلي واک محدود کړي او د غیر پښتنو نفوذ باید په دولت کي په دومره اندازه نه وي چي د پښتنو مشروعیت تر سوال لاندې راولي .

د کودتا له پاره دا وخت لا نه ، بلکي اته میاشتي وروسته اقدام تعین سوئ وو ، ولي حزب اسلامي تني دوی دې کار ته پرې نه ښوول ، بلکي هغوی ته ئې د ځينو معلوماتو له رویه مشوره ورکوله چي د ډاکتر نجیب حکومت د مرکزي کمیټې د ځينو غړو له لاري به د حزب اسلامي امیر انجنیر حکمتیار ته رسېدل، په دې اړوند ښاغلي محمد حسن خان بیا

---

وګ ( یاداشته‌ای سياسي ..... ) د سلطان علي کښمند اثر ۱۰۰۴ مخ •

وايي: ((کو دتا دامهال نه وه کېدونکې ، ځکه چې وخت ئې نه وو، ولي د حزب اسلامي لخوا دوی مجبور سول چې دا کار باید ژر وسي)).

د حزب اسلامي خلکو په وارو دا خبره ټنې دوی ته څرگندوله چې امنیت دولتي له دې پلا نه خبردی شونې ده چې ستاسي د نظامي اقدام د پیل تر مخه د نجیب دوی له لوري خنثی سي.))

### د مخابراتو ضرورت سته

ارکان حرب محمد اصف شور او ډگر جنرال شهنواز ټنې د وارو د حزب اسلامي د اجرائیه شورا د اطلاعاتو له څانګې سره تماس ونيوئ د تماس سپړی د حربي ښوونځۍ په وختونو کې د انجنیر حکمتیار، محمد اصف شور او جنرال عبدالمجید روزي همدوره خان محمد خان ته د دوی لخوا دنده ورکوله سوېه چې فعالیت ګړندی او د اطلاعاتو په ترتیب او رسد کې پوره ونډه ولري نیاز محمد مومند چې دا وخت ئې رسماً د ټنې دوی پلې ته ځان وراچولی وو.

د دې پټواسرارو ناخبر وو، ولي ټنې دوی ته ئې د توصیې په توګه ویل: ((موږ باید د کودتا د پیل پر مهال داسي مخابراتي وسایل ولرو چې یوازي د محدودو پاڅون کوونکو تر منځ اړیکې بسته کړي ترڅو هغه پرچمیان چې د دولت په ټولو مخابراتي زنگنالونو کې متمرکز دي ترې غافل و اوسي د ملي دفاع وزارت ټول مخابراتي وسایل دا وخت د هغو کارمل پلوه پرچمیانو په واک کې وه چې ځانونه ئې په ښکاره د نجیب خواخوږي بلل.

له کابل څخه د جنرال فقیر محمد په مرسته د مخابراتي خواستې په مورد اړوند کس له کابل څخه د بردیم زریپوش په مرسته د لغمان په چارباغ کې د حزب اسلامي حوزې ته او له هغه ځایه څخه پېښور ته انتقال سو اړیکي نیونکي د نیاز محمد مومند غوښتنه د حزب اسلامي د اطلاعاتو څانګې ته وسپارله او ترهغه وروسته د نوموړي حزب له خوا د اتودانو په تعداد ډېري وړې مخابراتي چې د لاسي را ډیو شکل ئې درلود موږ ته را کول سوې. یقیناً چې

دهغو مخابرو سیستم ډېر پیاوړي او محدودو د نوموړو مخابرو د ویش په مورد د هغو کسانو لیست انجنیر حکمتیار ته وړاندې سو.

مخابرې ورکول کېدې، خو هغه په دې لست کې د محمدظاهر سوله مل پرنامه نیوکه وکړه او وې وېل: دا سړی د باورنه دی ساده لوحه دی اوراز ترې افشا کېږي، ولي پر دې اساس دا سوله مل خلقي و، ځکه د حکمتیار پر خبره څه شک پیداسو. د کودتا تر ناکامۍ وروسته څرگنده سوه چې په خوشباوري سره د سوله مل له خولې رازونه پرچمیانو ته څرگند سوي او کودتا ئې له ناکامۍ سره مخ کړه.

### د پاڅون د قومندې رهبران

تني د هوايي اوشور مخکني قوتونو قومنده پر غاړه واخیسته په دې پاڅون کې د مخکنيو قوتونو لمړی مرستیال د ملي دفاع وزارت د ایراسون ریس کبیر کارواني او دوهم مرستیال ئې جعفر سرتېر وه.

### که حکمتیار صاحب درې ساعته مهلت راکړي!!

د خلقي افسرانو فعال غړي او د همدې کودتا د سرکر دکانو له جملې جعفر سرتېر هغه څوک دی چې د دوی د دورې ټول هغه افسران چې په جگړه ییزه حالت کې د ده سره مله پاته سوي پر دې اعتراف کوي چې تر ډېره بیا د افغانستان په اردو کې د نوموړي غوندي پیاوړی افسر ډېر کم پیدا کېږي نه یوازې دا چې هغه پیاوړی افسر بلل کېدی.

ورسره جوخت د دوی د همدوره خلکو له خولو چې هغه د خلکو پرچم د یوې پښتو سړۍ وو د کودتا د پیل څوساعته تر مخه هغه له خپلو ملگرو سره په وروستي مجلس کې دا خبره وکړه چې که حکمتیار صاحب د کودتا تر بریالیتوب وروسته ماته د درو ساعتونو له پاره عمومي اختیارات راکړي ټول لوړرتبه او کښته رتبه پرچمیان به له منځه یوسم چې په ملکي او نظامي پوستونو کې مقرر دي بیا وروسته حکمتیار پوه سږه او اسلامي انقلاب ئې

## د پاڅون د پیل ورځ

د ملي سوداګر اروا ښاد صوفي ولي محمد کاکړ ورور اروا ښاد صوفي گل محمد ما لیکوال ته وویل: سره له دې چې پاڅون تنې پیل کړ، ولي لمړی فیر پر تنې باندي جلال رزمندګر وکړ تنی له هغه بچ سو، وروسته هماغه و چې پاڅون پیل سو یوبل د سیاسي چارو تحلیل کړ استاد کاکا اسدالله پوپل بیا وایي: ((د چمن ببرګ پر مخامخ د جاده میوند په خوله کې په دوهم منزل مسجد کې فاتحه وه زه په هغه فاتحه کې وم چې نابیره پر جمهوري ریاست او شا و خوا سیمو الوتکې راپور ته سوې لمړی بم ئې د پلخستي جامع ته څیرمه د رود په غاړه کې وموښت او وروسته بیا کودتا پیل سوه.

په میر وېس نیکه عالي لیسې کې زما همدوره خالد بارکزی چې تر موږ دوه صنفه لوړ وو هم د همدې ورځې شاهد دی هغه وایي ((زه کشروم زما مشر ورور زه د خپل ملګري د احوال له پاره د ملي دفاع وزارت ته څېرمه پنځم خاد ته ور ولېږلم کله چې زه هورې ورغلم مالا د وحید پوښتنه نه وه کړې چې دا کار بیل سو زه هم تلولۍ — تلولۍ د ځان د ساتنې په موخه په یوه او بله کوټه دننه سوم څو مې ځان غلۍ کړ، تر یوې شپې وروسته چې کله خبره آرامه سوه، نو ومي لیدل چې د ملي دفاع له وزارت څخه څو تنه په سپینو چپو کې ډاکټران دې ریاست ته راوستل سول، څو کله چې مو له نژدې ولیدل ډاکټران نه، بلکې تې پلوه جنرالان وه چې په دې لباس کې ئې ځانونه له نوموړي وزارت څخه ایستل)).

ولي زما لیکوال دا پېښه ښه په یاد ده. دا مهال زموږ کور د هجرت په حال کې په کوټه کې پلار او وروڼه مې په کندهار کې ما د سهار لخوا د ((حضرت عثمان (رضي الله عنه)) په نوم د مکتب په شپږم د درېیم نمرګۍ په درجه په ټولګۍ کې د لوست تر څنګ د همدې مکتب د انضباط ډلې مرستیالي لرله او د ما پښین لخوا مې په ((شهید زبیر روغتون)) کې د مرستیال نرس دنده درلوده د دې روغتون په مغربي اړخ کې در په دېوال د مجاهدینو حوزوي دفتر و.

د نوموړي دفتر د دوهم چټ بام پر سر د مخابرې له کوټې مخابره چې په ډېره منډه لاندې راتا سو او بيا د دفتر په منځ کې پر يوه پښه وڅرخېد وئې ويل ((سبا د خبره په کابل کې يو ټول پر راتول سول چې څه پېښه ده ؟ ويل په کابل کې پاڅون روان دی ، که خدای کول نور به د حزب اسلامي ترلوا لاندې اسلامي انقلاب پېروزه کېږي)).

گړې پس چې د نوموړي دفتر رسميات پر ختمېدو وه د نوموړي دفتر له رهبري څخه اطلاع راغله چې کارونو ته دوام ورکړي ترڅو چې د دفتر د رهبري لخوا وروسته بيا درخصتې امرنه وي در کول سوئ مه ځئ څوگړه پس ټول رخصت سول، زه هم په دغه مازديگر د کور پر لور ستون سوم ، په دغه ورځ زما پلار له کندهار کور ته راغلئ وو ما ورته وويل :  
پلاره! په کابل کې پاڅون دی !

هغه د دې په عوض چې ماته څه ووايي ، له ځانه سره وويل: ((نجيب ئې لکه چې د چايسيسکو په سر نوشت اخته کړ، بيائي چې کله غټه پلپس راډيو چالانه کړله همدا د مقري حماسي غزل وه چې :

((چاته به سرتيت نه کړم

څو چې روح مي تن کي وي

داده ازادی خاوره داد ننګيالو وطن

داده تور دالو وطن))

د نوموړي غزلي تکرار مي نژدې تر شلو څلو پوري تعقيب کړ وروسته راته معلومه نه سوه چې تر څو پور ئې ورسوله

د دغه غزلي تر څنګ تر ماخستنه پوري د ((شهنازگلېدين)) په نوم د هغوئ د غندنې شعارونه ور کول کېدل ما ښام ته ډاکټرنجيب د جمهوري رياست دزير زمنيو څخه قومنده ورکړه چې ټول قواى مسلح دا که منظم او مليشني ځواکونه دي تيارسئ اوسئ او نور له

دولتي موقف څخه دفاع وکړې شهنواز گلبدین پرېږدی چې دولتي دستگاه د افراطیونو په لاس ورکړې)) همدا وخت و چې د مزار په روغتون کې بستري جګړن مصطفی قهرمان ئې له بستره راپورته کړ. هغه وکولای سول د جیب الوتکې په مرسته د بگرام او کابل د هوایی ډګرونو نظامي رنډې ماته او د جنرال تني هوایی ځواک ورځتم کړي.

## ناکامي

د مصطفی قهرمان په دې کرڼه سره، سره له دې چې د هوایی برید لړۍ په تپه ودرېده، ولي بیا هم محمد اصف شور تسلیمي ونه ویله او خپل مقاومت ته ئې دوام ورکړ د ماخستن پرنه بجې ډاکټر نجیب د خلق ګوند بل غړي محمداسلم وطنجار د ملي دفاع وزیر په توګه له کابل رادیو څخه اعلان کړ وطنجار وکولای سول چې پریاځونیانو کړۍ راتنګه کړي نوموړي د همدې کار په ترسره کېدو نجیب ته ډاډور کړ چې نورپاڅون له ناکامۍ سره مخ دی په همدې مابینام د پرچم ډلي پیاوړي جنرال بابا جان ته امر وسو چې خپله قطعه د ملي دفاع وزارت پر لور ور ماته کړي او په دې سره وکولای سي چې هلته د کودتا زمینی قومندانان وڅپي نوموړي د ملي دفاع وزارت ته ورسېده ملي دفاع وزارت ته څېرمه ئې په لوډیسپېکر کې پرکودتاچیانو ږغ وکړ ((شاوخوا محاصره یاست، مقاومت ګټه نه لري، که اسلحه پرمخکه کښېږدئ د ملي پوځ اعلي قومندان او جمهور ریس تاسو ته عفو اعلانوي!!))

شور جواباً ورته وویل: ((پښتانه تصمیم نه نیسي کله چې تصمیم ونیسي بیاني نه پرېږدي دا کارپیل سوئ تش شعارونه او تهدیدونه کومه ګټه نه لري!! ګټه به دا وي چې د اسلامي انقلاب په وړاندې تسلیمي وښایاست، واک ملت ته پرېږدئ څو وکولای سو د ملت د ارادې سره سم یو اسلامي منتخب حکومت رامنځته سي اوس - اوس هم فرصت لرئ)) څه کړي لا مقاومت دوام وکړ وروسته نوموړی د جعفر سرتېر، کبیر کارواني په ملګرتیا د ملي دفاع وزارت د شا لخوا ۸۸ فرقي پر لور وخوځېد څو د هغې په مرسته یو پراخ هجوم راوړي.

د نوموړي فرقې خلقي قومندان چي د دوی د قومندې په تمه و د دوی تر رسېدو مخکي هملته د یو پرچمي قومندان لخوا ترور سوئ و او د نوموړي فرقې قومنده هم پرچميانو په واک کي اخیستې وه کله چي نوموړي ۸۸ فرقې ته دا خل سول د نوموړي پرچمي قومندان لخوا ورته د تسلیمي وویل سول ، خوشور او دهغه ملگرو تسلیمي ونه ویل شو چي نوموړي درې کسان هملته ووژل سول وروسته د نوموړو د مړیني خبر نجیب ته ورغی او ورته وویل سول چي مقاومت ختم دی نجیب د دوی په اړوند په افسوس دا خبره کوله چي ما کله هم د شور او سرتېر د وژني امر نه ووکړی .

موږ د شورغوندي نړیوال ارکانه حرب او د سرتېر غوندي بل افسر نه سو پیدا کولی هغوی باید ژوندي نیوله سوي وای ، ولي میر صاحب کار وال د نجیب زړه سوی نه مني او وایي چي : ((لوا مذکور قبلاً امر سیاسي ان بنام حبیب الله که یکي از طرفداران نجیب قرار داشت بناً او جنرال اصف شور ، جعفر سرتېر ، کبير کارواني رابعداً از مقاومت زنداني نمودند و بعداً به ریاست پنج خاد انتقال گريدند و به امر مستقیم نجیب الله توسط جلال رزمنده شهید شدند))<sup>۲۵</sup>

سهار کودتا په ناکامي سره پای ته ورسېده د نوموړو درو قو مندانانو جسدونه په داسي حال کي چي نیکتايي په غاړه اونورو دوو ملگرو ئې بحري نظامي دريشياني په تن وې د ملي دفاع وزات مخي ته په چمن کي غورځولي وه ، خو ډاکټر صاحب صافي د خپل یوه گاونډي په حواله دا خبره رد کړې او وایي چي ((زما د گاونډ د حکایت پر بنسټ چي نوموړي لا اوسه هم د امنيتي روغتون (شفاخانه قواي مرکز) کې د نرس په توگه دنده لري . د کبير کارواني ، اصف شور او جعفر سرتېر اجساد د کودتا د ناکامۍ په شپه د خاد د پنځم ریاست په لاس ، د امنيت روغتون ته انتقال او بیا له هغه ځايه د هغو کورنیو ته وسپارل سول )) خو چي د همدې ورځي په څانځت د شور د کورنۍ غړي راغلل نوموړی خپل پلارني وطن میدان ښار ته یووړ او هملته ئې خاورو ته وسپاره .

<sup>۲۵</sup> وگ (( درسهای تلخ و عبرت انگیز )) دمیر صاحب کار وال اثر ۲۹۸ مخ

دکودتا په لږکي داوويشتمې زغروالي لوا مرستیال ډگروال اسدالله د پخواني وزیر محمود سوما زوم چې د همدې پر وګرام په جریان کې د جمهوري ارګ پر استقامت د خپلي قطعې قو منداني تر غاړه وه وایي : ((په خیرخانه کې روان یونیفارم مې په تن وو چې خلګ او دولتي مامورین په ډېره بېړه له بازار او دفترونو څخه د کورونو پر لور روان وه ماته د تیارسۍ په ملحوظ د خپل لور امر لخوا د سهاره څخه اطلاع وه ، خو خبرنه وم چې څه کېږي؟

زه د نوموړو خلکو پر عکس په ډېرتلوړ د خپلي قطعې پرلور را روان سوم تر چمن حضورمې ځان ورساوه هلته د جمهوري ریاست اړوند زغرواله قطعه آماده باش وه سره تردې چې زما د یونیفارم پر ټټر د قطعې نخښه ټانګ موبښتۍ و، خو هغوی د جمهوري ریاست پر لور پرېنه بنوډم بیا بیرته د ټانګ لوګر پر خوا رهي سوم له نوموړي سیمې څخه د تېرېدو پر وخت له تېه شهدا څخه د راکټ فیرر ابادي وسو ، خو خدای وساتلم او خپلي قطعې ته چې تر پلي چرخي را په دې خوا وه ورسېدم هلته مې د قطعې قومندان ته چې د تنی دوی دوست کېدی وویل ((امر صاحب حالت اضطراري دی موږ باید مجهز و اوسو)) هغه راته وویل چې کوم مشکل نه سته .

کله چې مې دوهم ځل د ټانګونو د تجهیزاتو او چیک په موخه پلټنه پیل کړه ومې لیدل چې د ټولو ټانګونو سوزنګان ختلي دي ریس خان ته مې وویل (( د ټانګونو سوزنګان ختلي دي او تاسې وزیر صاحب ته د فعالې قطعې را پور ورکړیدئ له سره ئې وګوره او بیا را پور تېرکړه)) په همدې وخت موږ د جمهوري ریاست پر استقامت پر مستقیم ډامبر نه سواى تلای چې په وړاندې مو د امنیت دولتي او جمهوري ریاست قوتونه وه ځکه لمړې مو پل چرخي تر تصرف لاندې راووست بیا د حربي پوهنتون تر شا پر ارګ ورسیم سوو موږ ارګ ته نژدې سوو . الله نور هلمندى چې د ملېشو افسر د نوموړي پیاده قطعه اوزموږ د ټانګ قطعه مخ په وړاندې روانه وه خو د امواج کوتا راډیو ترخپل تصرف لاندې را ولو، کله چې موږ نوموړي راډیو ته په څومتری کې نژدې سوو او هلته قومندان ځدران د کودتا د بریالیتوب خبر خپراوه



چي له جنرال صاحب اصف شور سره مواريکه قطعۀ سوه د دې سره جوخت اوازۀ خپره سوه چي د ټولو خلقي افسرانو غوښتنې نجيب منلي او د قوس دمياشتي را په دې خوا ټول امتيازات منل سويدي موږ. توقف وکړ زموږ له توقف سره گړي پس د تني په عوض وطنجار و قطعو ته د بيرته شانگک امر وکړ))

## د حوت ۱۹ نېټه

سهار د پاڅون د ارامېدو سره سم کابل ته څېرمه په حزب اسلامي پوري اړوند د (( لښکرايتار)) غونډ د هغه د قومندان انجنير احسان الله په قومندۀ بيرته لوگر ولايت ته شاته تگ وکړ جنرال تني او نور پاته جنرالان په دوو الوتکو کي پېښور ته څېرمه په پاره چنارکي کښته سول هلته انجنير حکمتيار او د پاکستان د استخباراتو مشر سکالو سره ئي وکتل وروسته نوموړي پناه غوښتونکي د شمشتو کمپ ته ولېږدول سول او هلته پناه ور کول سوه

## عکس العملونه

د کودتا د پيل سره سم په اسلام آباد کي انجنير حکمتيار د ژورناليستانو يو پريس کنفرانس راوغوښت او دهغوئ له لاري ئي پر نور جهادي ډلو ږغ وکړ چي د حزب اسلامي سره د دې پاڅون په لړ کي ددوئ ترڅنگ و درېږي نوموړي د خپل گوند موقف په لاندې دوو خبرو کي خلاصه کړ.

الف : په کابل کي دي اسلامي نظام قائم سي

ب: د نجيب د حکومت د سقوط سره سم دي د شپږو مياشتو له پاره د غير گوندي خلگو څخه نوې اداره متشکله سي هغوئ دي د خپلي ادارې په لړ کي ازادو انتخاباتو ته لاره پرانيزي.

## د مجاهدينو د حکومت دريځ

حضرت صبغت الله مجددي چي دا وخت د نوموړي حکومت ريس وو د انجنير حکمتيار دا خبره رد کړه هغه نوموړی پاڅون د حزب اسلامي ابتکار نه بلکي د کابل د رژیم خپل منځي شخړه وبلله

## د نجيب د حکومت دريځ

د کابل حکومت د ملگرو ملتونو پرتولنه ږغ وکړ چي ياد کودتا چيان دي په نړيواله ((هاک)) محکمه کي محکمه کړي

## د پاکستان د حکومت دريځ<sup>۲۶</sup>

۱۳۶۸ د حوت پر شلمه نېټه د پاکستان لمړۍ وزيرې بينظير بوتو خپله د کابينې غونډه را وغوښته او په پاکستان کي ئې د دې پر ضد د دې ډول کودتا احتمال شونی وباله او د خپل حکومت پر غړو ئې ږغ وکړ چي په پوځ کي د نوموړي په وړاندي د ناراضي پوځيانو د مخنيوي په ملحوظ محطاط او تيارسي سي .

## د هند د حکومت دريځ

د ډاکټر نجيب په پلوي د هند حکومت خپله رایه څرگنده کړه او لمړی ځل ئې د خپلو ميډياوو څخه دا څرگنده کړه چي د کابل حکومت بيرته د بگرام ميدان په واک کي لري .

---

<sup>۲۶</sup> واک (( الجهاد عربي مجله )) پر له پسې ۶۶ کڼه ۲۳ مخ ۱۹۹۰ اپريل

## د ایران د اسلامي جمهوریت دریځ

ایران په کابل کې د رامنځته سوي بحران د کابل د حکومت خپله منځنۍ شخړه وبلله او ایران ئې له هر ډول لاس وهنې څخه پاک وباله. د ایران حکومت د روسانو هغه تورونه رد کړل چې گواکې ایران د شهنواز تڼي په کودتاه کې لاس لري.

## د امریکې متحده ایالتونه

په امریکا کې د شوروي اتحاد او امریکې د نماینده گانو ترمنځ پرېکړه وسوه چې د نجیب د حکومت د دوام تر څنګ دي په سیمه کې د دواړو لویو هیوادونو د ګټو توازن وساتله سي.

## شوروي اتحاد

د روسیې دولتي نماینده ((ګینادي ګراسموف)) دا پېښه یوه خونړۍ پېښه وبلله او د ژر تر ژره یو طرفه کېدو غوښتنه ئې وکړه .

## د پاته سوو خلقیانو سرنوشت

د حزب اسلامي یو قومندان حاجي اسدالله خان وايي (( تردې وروسته نوموړو راغلو جنرالانو ته په پېښور کې دوې حوډلې ور ونيول سوې چې یوه د ځوانانو او بله ئې د پخو صاحبمنصبانو له پاره وه ، د حزب د دستور سره سم د څه مودې له پاره ماته دنده راکول سوه چې هره ورځ نوموړو ته ورسم له سپینږیو سره به مي مجلس درلود او ځوانانو ته مو هلته د والیال او باسکیتبال جالونه ور ودرول چې ما به هلته د ځوانانو سره ترڅه دمه پوري د خپلي متعلمۍ د دورې خوښه لوبه والیال کاوه ، نوموړو خلقیانو ته وروسته د حزب اسلامي په کوم ارګان کې کومه دنده ور نه کول سوه چې دې کړنې د خلقي جنرالانو زړونه ورمات کړل.

## شوروي بنديان

روسانو د ۱۵۰۰۰ تنو په حدودو کي د مرو سرتېرو تر څنګ يو لړ خپل عسکر د بنديانو په څير د مجاهدينو په ولکه کي تر شا درلودل له يوه اړخه د دوی د پوځ سرتيري وه په بل اړخ کي په شوروي اتحاد کي د هغوی د کورنيو غړو په ځانګړي ډول د هغوی ميندو په وار وار له خپلو چارواکو غوښتل چي زامن ئې د مجاهدينو له اسارته را بېل سي د همدې کړني د ترسره کېدا په موخه د شوروي اتحاد د باندنيو چارو وزير پېښور ته سفر وکړ او هلته ئې د مجاهدينو د د باندنيو چارو له وزير سره وکتل هغوی غوښتني درلودې چي د دوی روسي بنديان دي ور ايله سي ، ولي نوموړي په دې اړوند د دوی د يوه بندي مورته وويل چي: ستا يوزوی دی اوزموږ سره ژوندی دی؛ کېدای سي تاسوئې ووينئ، ولي زه چي د مقاومت د يوه مشريه توګه ستاسو سره خبره کوم چي پلار او ورور مې ستاسو د مظالمو په لړ کي په شهادت رسېدلي نن د کوم کمونيست ګرېوان ونيسم او د خپل پلار پوښتنه ځني وکړم .

هغه ورته وويل سره تر دې چي ستاسو ډېر بنديان زما سره دي ولي زه د ملت د شهيدانو د ميندو او لادونو له پاره د هغوی په درايه کولو هغوی ته څه جواب ورکړم دا بنديان به په دې شرط در ايله کېږي. چي د کابل رژيم په زندانونو کي زموږ ۳۰ زره تنه بنديان را ايله او زموږ په زرګونو هغه ماشومان چي تاسو د پېش اهنګانو په نوم شوروي اتحاد ته بيو لې بيرته افغانستان ته را ستانه کړئ<sup>۲۷</sup> وروسته تر دې هيئت د عبوري حکومت له ريس حضرت صبغت الله مجددي سره وکتل ، ولي کومه پايله ئې ور نه کړه.

---

<sup>۲۷</sup> الجهاد عربي مجله ۷۱ ګڼه ۱۱ مخ ۱۹۹۰ سپتمبر مياشت او د حزب اسلامي خپرونډويه ورځپاڼه

((شهادت))

## په هرات کي دکودتا ناکام پلان

دجنرال تني تر کودتا وروسته کارمل پلوه پر چميانو ته د دوی په نزد ((توبه له مېړو خالي سوه)) دا ئې پتېلې وه چي د ډاکټر نجيب په گوښه کېدو نور په افغانستان کي د اکثريت ميليت واکدارۍ ته د پای ټکی کېښېږدي ، ځکه پر ځان د پرې د نه را اړولو په موخه دا سي يوطرحه تر کار لاندې ونيوله خو دوی د نجيب په احتمالي گوښه کېدو سره متهم نسي<sup>۲۸</sup> د ۱۳۶۹۵ المريز کال دمیزان په مياشت کي په هرات کي دهغه ولايت والي فضل الحق خالقيار خبر ورکړ چي دوی ته دمخالفيښو په لويه ډله تسليمېدونکې ده . نوموړي ډلي د تسليمۍ له پاره دا شرط کېښود چي د نجيب د حکومت لخوا د ملي روغي جوړي د اعلان په نظر کي نيولو سره بايد د دوی هرکلي ته په خپله د وخت جمهور ريس نجيب حضور ولري همدا وو چي د وخت يو لوړ پوړی پلاوی د وخت د ملي دفاع د وزير او هرات والي په ملتبه د پښتون زرغون ولسوالۍ ته ورغلل.

کله چي دوی له موټرو او ټانکونو راکښه سول سمدستي د درنو او سپکو وسلو بريد پر وسو په دې سره د هرات والي خالقيار ټپي او تسليمېدونکي بيرته په خپله لاره پسي ولاړل نجيب د هرات همدا ټپي والي د وخت د صدراعظم ((کشمند)) په گوښه کېدو سره د لمړي وزير په توگه مقرر کړ د سلطان علي کشمند په اړوند د وخت څنو سياسيونو دا نظر ورکړ چي د تني ترپاڅون وروسته د ببرک پلوه پر چميانو تر زير پرده ائتلاف لاندې په مسائلو خبر خپور سو هغه دا چي د افغانستان هزاره قوم ورونو ته دستور ورکړ چي له پښتنو څخه د خلاصون او د زيات واک لاسته راوړلو فرصت ئې همدا اوس دی حال دا چي پښتنو هيڅ کله له چانه حقوق نه وه اخيستي، بلکي د خپل اکثريت ميليت په تقاضا ئې دخپلو بشپړو حقوقو غوښتنه هم نه وه کړې.

## افغان مجاهدين د فارس په خليج کي

---

<sup>۲۸</sup> په دې پلان کي لاس وو چي جلال رزمنده په کښي مړخالقيار په کښي زخمي او نور

له صحنې ليري وه وگ ((درسهای تلخ و عبرت انگیز))

ناتو نور د کمونیزم د تېر د ټولېدو بڼه چانس ترلاس کړ او د خپلو متحدو عربي هیوادونو په پایڅو کې ئې کیکه ور ايله کړه چې سبا د هیواد او بل سبا د هغه بل عربي هیواد د اشغال واری دی چې د صدام له لوري به د کویټ په سر نوشت اخته کېږي .

اردن ، سعودي عربستان ، عربي متحده امارات او قطر هیوادونو مشرانو د خپلو خاورو د ساتني په موخه د امریکې په مشرۍ د ناتو سرتېرو ته په عربي صحراو کې د صدام حسین د تجاوز د مخنیوي او پر عراق د برید په خاطر اجازه ورکړه.

د ناتو د سرتېرو د پلي کېدو سره سم د پاکستان اسلامي جمهوریت سره په شمول د ناتو او سعودي عرب په پلوي سرتېري واستول . په منځني ختیځ ، منځنی اسیا او ځینو نورو هیوادونو کې ازادي غوښتونکي سازمانونه هم بې پرې پاته نه سول چا د عراق او چا د ناتو په پلوی شعارونه اوچت کړل افغان مجاهدينو چې د شوروي له جگړې فارغ سوي وه ، ولي په یوه اړخ کې د ډاکټر نجيب الله د حکومت پر ضد او په بل اړخ په خپل منځي شخړو اخته پر درو برخو ووېشل سول یو په ایران کې اته گونی مېشت اتحاد وو د صدام سره د عقدې په خاطر د دې جگړې رواني ملاتړ کاوه ، بل اړخ ئې اووگونې جهادي تنظیمونه وه چې پر دوو عمده برخو ویشلي وه ، د حضرت صغت الله مجددي په مشرۍ نجات ملي ، محاذ ملي ، حرکت انقلاب اسلامي ، جمعیت اسلامي ، اتحاد اسلامي خپل مجاهدين د سعودي په ملاتړ سیمې ته واستول ، خو انجنیر گلبدین حکمتیار او اروا بناد مولوي خالص خپل کسان ونه لېږل د هغوی دلیل چې صدام او کمونیست دی .ولي نه غواړي چې د عراقي عسکرو په وړاندې خپل مجاهدين د امریکې په پلوي وجنگوي .

### یوځل بیا د قضیې دحل اړوند سیاسي حرکتونه

د مجاهدينو له پاره د امریکې ټاکلي سفیر پیټر ټامسن د واشنګټن پوسټ په حواله وویل: ((د افغانستان قضیه بيله محمد ظاهر خان په بل چا نه حل کېږي)) په ایتالیا کې پخواني

پاچا محمد ظاهر<sup>۲۹</sup> خان وړاندیز وکړ چې لویه جرګه راوغوښتل سي او د هغې له لاري دي نوی حکومت او نوي زعيم ته لاره هواره سي .

استاد سیاف د نجیب الله خبره یو توطیه وبلله اووې ويل ((تر څو مهاجر افغانستان ته تللي نه وي او د نجیب حکومت تسلیمي نه وي ورکړې موږ خپل مقاومت ته دوام ورکوو)) حکمتیار وویل ((لویه بین الافغاني شورای دي را وغوښتل سي چې واک ئې د جهادي ګوندونو په لاس کي وي هغوی دي له نجیبه واک تسلیم کړي دا شورا دي د انتخاباتو کمیسیون جوړ، او شپږ میاشتنی موقت اداره دي جوړه کړي تر څو ازادو انتخاباتو ته لار هواره سي))

مولوي خالص وویل ((د نجیب دعوت مجاهدینو ته د روسې او امریکې ګټه طرحه ده تر څو په دې سره وکولای سي د مجاهدینو صفوف ور ضعیف او ګډ وډ کړي<sup>۳۰</sup>))

د نجیب حکومت د سرور منگل په مشرۍ یو پلاوی روسیې ته واستاوه چې د خپل سفر په ترڅ کي ئې دیولې مجبوریتونو پر بنسټ دا سي سیاسي چالشونو ته ملا وتړله چې بیا هم د خلق اړخ په تاوان وه د دې پروسې د پلي کولو له پاره ئې هغه خلقیان چې په ۱۳۶۷ لمریز کال کښي په لوړه رتبه په کار ګمارلي وه د مرکزي کمیټي دا مهم غړي ظهور رزم جو او صالح محمد زبیری له مرکزي کمیټي څخه وایستل<sup>۳۱</sup> ډاکټر نجیب پر خپله پالیسي له سره په غور کولو ۱۳۶۹ لمریز کال د اسد پر ۵ مسکو ته سفر وکړ او عبدالرحیم هاتف ئې د سر پرست جمهور ریس په توګه په کابل کي پرېښود.

تر دې راکړ خېدو وروسته ځني سفیران بدل او په عوض ئې :

● محمد اصغر یو ګوسلواویا

---

<sup>۲۹</sup>الجهاد عربي مجله ۷۱ ګڼه ۹ مخ ۱۹۹۰ سپتمبر میاشت

<sup>۳۰</sup>الجهاد عربي مجله ۷۱ ګڼه ۱۰ مخ ۱۹۹۰ سپتمبر میاشت

<sup>۳۱</sup>وګ ((درسهایی تلخ و عبرت انگیز)) ۱۶۱ مخ

## ● حشمت الله وشمالي کوریا ته واستول

وروسته ئې د شوروي اتحاد د پخواني هغي طرحي په تعقيب خپلي کړنلاري ته د تګ خبره برابره کړه؛ دغو کړنو ډاکټر نجيب ته موقع په لاس ورکړه چي له بېلا بېلو تاکتيکونو کار واخلي او درې څلور ډوله پروسه پرکار واچوي :

● د ټولو زونونو تنظيمه رياستونو د ريسانو پرلاس د ځنو ميانه روه او پر قومي عقايدو ولاړو جهادي قومندانانوسره اړيکي دپېسو د لېږد او د هغوی تر واک لاندې سيمو کي دجګړې توقف .

● د پاکستان د لومړي وزيرې بنظير بوتو،<sup>۳۲</sup> د فلسطين د الفتح دگوند مشر ياسر عرفات او عراقي جمهوررئيس صدام حسين په منځګړيتوب د حزب اسلامي حکمتيار سره اړيکي او ددې اړيکو د بشپړولو او سرته رسولو له پاره وروسته بيا په عراق ،ليبيا او فلسطين کي د حزب اسلامي لخوا د عبدالقدير کرياب او غيرت بهير او د نجيب لخوا محمداسلم وطنجار، سليمان لايق ، جنرال يعقوبي اونجم الدين کاوياني ترمنځ دخبرو ناکامه پايلې.

## امريکي ته تګ

د دې منډو تر ږو تر ناکامۍ وروسته په پايله کي له اړو پائي هيوادونو څخه ايتاليا په کابل کي سفارت پرانيست بيا د مجاهدينو له پاره د امريکي دمتحده ايالتونو ټاکل سوئ سفير پيترټامسن وړانديز وکړ، ترڅو د پخواني پاچا محمدظاهر خان په مشرۍ لويه جرګه راوغوښتل سي محمدظاهر خان دا خبره ومنله او د لوڼې جرګې د جوړېدو خبري تودې سوې<sup>۳۳</sup> پورته دياوو سوو وړانديزونو او اړيکو تر درلودلو وروسته په رسمي ډول د۱۳۶۹ په ميزان کي ميانه روو جهادي گوندونو ته بلنه ورکړه سوه<sup>۳۴</sup> چي د ده سره گډ حکومت جوړکړي

---

<sup>۳۲</sup> وګډ دښاغلي حکمتيار اثر ((بټي توطيې او برنډي څېرې))

<sup>۳۳</sup> الجهاد عربي مجله ۷۱ ګڼه ۸ مخ ۱۹۹۰ سپټمبر مياشت

<sup>۳۴</sup> وګډ (( درسهاي تلخ و عبرت انگېز))



دا حکومت باید په داسې حالت کې جوړسې ترڅو نوی مختلط حکومت د مجاهدينو او کمونيستانو تر منځ جوړېږي د موقتي دورې رياست به هم د نجيب پر غاړه وي <sup>۳۵</sup> په دې اړوند د خلق د موکراتيک گوند د سياسي بېرو غړي او د تشکيلاتو ريس مير صاحب کاروال وايي ((..... وبعدا ولايت کندهار انتخاب شده بود، در نتیجه برخورد های نمایشی میان ارگانهای امنیتی کندهار گروپهای میانه رو (کيلاني و طرفداران ظاهرشاه) به مجاهدين تسليم ميگردد و آنها حکومت موقت اپوزيسيون را تشكيل ميدهند بعدا مذاکرات میان رژیم نجيب و حکومت موقت اپوزيسيون در کندهار تامين گردد ..... اولا گلبدين حکمتيار اين پلان رادرک نموده و بالای کندهار حملات خویش را ادامه میدهند)) <sup>۳۶</sup>

په همدې ترڅ کې د پاکستان نیشنل گوند غړي افراسياب خټک پر پاکستان تور ولگاوه چې دوی د افغاني مهاجرو په لېږد کې لټي کوي او زمینه نه ورته برابر وي چې خپل هیواد ته ستانه او د کابل له حکومت سره یو ځای سي

کله چې د نجيب له اړخه دې کړنو او وړانديزونو کومه پایله ورنه کړه ، نو وروسته ډاکټر نجيب د پاکستان د عوامي نیشنل پارټۍ د مشر خان عبدالولي خان په منځگړي توب په دوهم ځل حزب اسلامي ته وړانديز وکړ چې د جمهوري رياست په ملتوب لس کلیدي وزارتونه د کابل په حکومت کې د ونډې په توگه واخلي د حزب اسلامي او پرچم تر منځ یوه ائتلافي اداره را منځته کړي. دې وړانديز هم کومه پایله ئې ونه درلوده دا هغه وخت وو چې انجنیر حکمتیار او ډاکټر نجيب ته لا داخرگنده نه وه چې د جمعیت اسلامي (( شوراي نظار مشراحمدا مسعود))، جنرال دوستم په مشرۍ جنبش ملي ، حزب وحدت اسلامي، سيدکيان نادري د پښتنو د حکومت د مخنيوي په موخه یو ائتلاف جوړ کړېدی دې ټولو منډو تر ړو کومه پایله ورنه کړه په

<sup>۳۵</sup> الجهاد عربي مجله ۷۱ گڼه ۸ مخ ۱۹۹۰ سپتمبر میاشت

<sup>۳۶</sup> وګ (( درسهایی تلخ و عبرت انگیز ))

دې حساسو شپږو کې د نجیب د حکومت پخوانۍ پلوي روسيې دا وخت هم نجیب تر شاپرې نه ښود. نجیب د ممکنه بریالیتوب له پاره د روسيې د وخت جمهورریس بوریس یلتسن څخه ۴۲ میلیونه طلايې روللو مرسته وغوښته چې هغوی بېلا غرضه ورکړه یلتسن وویل ((که افغان حکومت وسلې ته اړتیا پیدا کړي روسیه حاضرې ده چې له دوی سره مرسته وکړي)) نجیب دخپلو ټولو هڅو په ناکامه پایله اخر مجبور سوو چې پر ملل متحد د فشار دواړدولو په نیت امریکا ته سفر وکړ او دامریکا دلوړ پوړو چارواکو سره دافغانستان درواني قضیې په اړوند لیدني کتنې وکړې .

### د زابل وروستی مدافع حالت

ډاکټر نجیب په دستور د جنرال دوستم او دهغه ۳۵ زره کسيزي ملیشني ډلې په وسله تجهیز د پښتنو په سیمه کې خصوصاً په جنوب کې دا سي څه وکړل چې ، د سیمې ډېر خلک د نجیب له حکومت څخه بېزاره سي حتی تردې چې همدا ملیشې په ځنو مواردو کې په خپله د دولت پلوه ملیشو د عصمت مسلم له ملیشې قومندانانو ((محمد عوض او ....)) سره په کندهار ښار کې د تریګنیو سره مخ سوې د دې سره جوخت د کندهاري مجاهدينو سره په سختو مخامخ جګړو کې را ايساري سوې چې هره ورځ ورته ناتار وو چې سخته جګړه ئې په ۶۶۰ سنې په مني کې په محاله جات کې د شهید عبداللطیف شیرزي ، ملا محمد رباني، ملا احمد الله ، ملا محمد اسمعیل ، قومندان حاجي اسدالله خان او ملا بور جان له شدید مقاومت سره مخ او له سهاره تر غرمې ئې ۹۵ تنه مړي تلفات ورکړل . بیرته ماپښین دماله جات له سیمې را ووتل .

تر دې جګړې وروسته د وخت دتنظیمه ریس نورالحق علومي په وړاندیز بیرته کابل ته واستول سول او بیا په دوهم ځل ۱۳۶۹ لمریز کال په ژمي کې کندهار ته را ولېږل سول ،څو پرقلات ښار باندي د جمعیت اسلامي قومندان ملانقیب الله ((ملاکل اخند)) په مشرۍ محاصره ماته کړي .دا مخامخ جګړه په ۱۳۶۹ لمریز کال د کندهار - قلات د لاري ترمنځ د حاجي (ګراني)،حمیدالله توخي اونورو مجاهدينو ترسختو بریدونو راغله .

نوموړې ولايت ته ئې د مرستي رسول هدف وه د څوكلونو په تېرودو سره دې مليشاوو چې څومره په جلال اباد زابل او نورو سمو كې پاټه كېدل هغومره د افغان عامه ولس په ځانگړې ډول پښتنو پر نجيب بې باوري زياتېدله .

## د كندهار پر هوايي ډگر د عملياتو پيل

د دولت له خوا مجاهدينو پر محاذونو سخت تعرضونه چې په يوه ورځ ۱۱ تعرضه ئې تر سره كړل ، د تعرضي راتگ سره ضد پرسونل ، قندانۍ ، ماينونه ، دستگاوي ئې ښځي وې مجاهدينو په غبرگون كې د كندهار پر هوايي ډگر عمليات پيل كړل دا عمليات ډېر تباه كوونكي وه د جگړې شدت د حزب اسلامي امير حكمتيار اړيست چې خپله په مخفي ډول دې جگړې ته راسي او حالات له نژدې وڅاري . حكمتيار د مجاهدينو پر قربانيو باندي په تفصيل د كندهار په وحدت خوشي څرگنده كړه او د حزب تر ځانگړو علمياتو ئې د كندهار د ټولو جهادي گوندونو د نظامي شورا فيصلي او روانو علمياتوته ترجيح وركړه . پر هوايي ډگر زياتي مشركي قرباني د دښمن د كمزورۍ او تسليمۍ حالت و د هوايي ډگر تر نظامي فتح وروسته د كنترول او امنيت د نظام له پاره د كندهار د قومندانانو شورا، په همدې حالت كې په كندهار كې د جمعيت اسلامي د ولايتي شورا ديوه گروپ د نفرو تعرضي جنگ د حزب اسلامي د شهيد حاجي محمود دجبهې مربوطه گروپ ((عبدالعلي)) باندي وسو.

د نورو جهادي گوندونو قومندانان د جمعيت او حزب د دې جگړې څخه شديداً متاثر او د منځگړو په توگه دواړو طرفونو ته ورغلل ، د سولي له نفرو څخه حاجي محمد ابراهيم جان قومندان او ملگري ئې شهيدان او مركچيان بنديان سول . مشران له دې حالته څخه خبر سول، دا خبر خپله مجاهدينو ته ورسيد چې په دې سره هغوى پر هوايي ډگر د بريد له ليكو راووتل، د ټولو قربانيو نتيجه تباهي او د هوايي ډگر نظامي

فتح ناکامه سوه . په دې جگړه کې د کندهار د لمړینو پاڅون کوونکو له جملې قومندان رحمت الله گدا هم په حق ورسید. ۳۷

۳۷]] شهید ملا رحمت الله گدا (( ابو رحیم )) د مرحوم خلیفه ملا عبدالقدوس اخوندزاده زوی په ۱۳۱۹ لمریز کال په کندهار کې زوکړی دی . پلرنی مېنه یې د کندهار ولایت دارغستان ولسوالي وه ، په ۱۳۵۰ لمریز کال د حزب اسلامي افغانستان سره ، چې خپل تعهد وکړ ، په ۱۳۵۷ لمریز کال کې په مسلح جهاد پیل وکړ ، دیوې جهې دیوه قومندان په توګه دنده پر غاړه په ۱۳۶۰ لمریز کې حزب دخپلو جبهه یې تشکیلاتو پراختیا په موخه د مرحوم گدا صاحب جبهه پر درو عمده برو ووبشله چې دیوې برخې مشري خپل گدا صاحب ، د دوهمې برخې مشري یې مرحوم حاجي عبدالصمد مومند د کندهار د دامان ولسوالۍ د منډ حصار سیمې اوسېدونکی او د درېیمې برخې مشري د بناغلي حاجي عبدالقیوم ، چې د کندهار د کلچارات (( قیلچ آباد )) د سیمې د اوسېدونکي پر غاړه سوه . شهید گدا صاحب له افغانستان دشوروي لښکرو تر وتني ۸ میاشتې وروسته د کندهار پر نړیوال هوايي ډګر دیوه پراخ تعرض په لړ کې په شهادت ورسېد .

نوموړې په ژوندانه کې له شعر او شاعرۍ سره مینه درلود ، هم یې شعرونه لیکل او هم یې لوستل . دشعرونو متوسط غونډ ، چې ډېره برخه یې تصوفي او عرفاني بڼه لري پاته سوی ، د نوموړي کتاب یو شعري په لاندې ډول ، چې دخپلې مړینې څخه څو کړۍ تر مخه یې لیکلی :

پر میدان دکر بلا ترو نکاح  
آزادي راڅي که نن وي که صباح  
ستا دفضل واورېڅ ته په امید یم  
دا درخواست مې ستا په درکي کړې مباح  
د شهید په وینو رنگ دافغان خاوره  
شهیدانو په کښي و بازل جناح  
(( ولایت قنطومن رحمۃ الله )) ناست یو  
له سهره اوره مې را وساتې ارواح  
د رحیم رحم ته ناست دده په درکي  
خوار (( گدا )) رحمت الله غواړي سلاح

وګ: البیان مجله د ۱۳۸۹ کال لمړۍ ګڼه ، دارواښاد گدا صاحب دېوان

## د خوست فتحه

د انجنیر فیض محمد منگل او جلال الدین حقاني په مشرۍ<sup>۳۸</sup> د خوست په سیمه کې د دې سیمې د نیونې په موخه پراخ عملیات پر ۲۷ حوت ۱۳۶۹ ل پیل سول سره تردې چې د ډاکټر نجیب الله په حکومت کې د پیاوړو جنرالانو جنرال عبدالظاهر سوله مل او د وخت مقتدر وزیر جنرال نظر محمد له خوسته ساتنه کوله پسله خو ورځو د ۱۳۷۰ کال د حمل پر ۱۶<sup>۳۹</sup> نېټه خوست مجاهدينو ونياوو پر دې اساس د خوست دې نیونې ئې د اردو روحيات وړکمزوري کړل حتي دځنیو روایاتو پر بنسټ چې د خوست د سقوط پر مهال نجیب د جمهوري ارگ دننه ځان خپله بندي کړې او کوم چاته ئې د خپل ملاقات زمینه نه برابروله .

## د مجاهدينو پلاوی روسيې ته

د سعودي عربستان او عراق د حکومت په وساطت په جده کې د روسيې سفير له پروفیسور برهان الدین رباني سره په داسې حال کې وکتل چې مولوي محمد نبي محمدي ، کریم خلیلي ، او .... ورسره وه د روسيې سفير په بلنه د مجاهدينو دې پلاوي د ۱۳۷۰ کال د عقرب په میاشت کې مسکو ته سفر وکړ .

دې هیټ د ((رباني)) په مشرتوب په مسکو کې د روسي لوړ پوړو چارواکو سره د لړم له ۲۰ تر ۲۴ پوري متفرق ملاقاتونه لرل چې تر راستنېدو تر مخه ئې د روسيې د دبلدینو چارو له وزارت سره موافقه لاسلیک کړه .

له روسيې څخه د راکړځېدو پر مهال هغه له اسلام ابادو تهران ته سفر و درلود چې په دې سفر کې ئې د ایران د دباندينو چارو تر وزیر سر بېره د تاجکستان د دباندینو چارو له وزیر سره لیدنه درلوده د استاد رباني دې کړنې په مجاهدينو کې نور اختلافات رامنځته کړل. د دې ملاقات

<sup>۳۸</sup> وگک ((شهادت اخبار)) او شفق مجله ۱۳۷۰ کال

<sup>۳۹</sup> وگک ((درسهای تلخ و عبرت انگیز)) ۲۳۰ مخ

• وگک ((سفر هیټ مجاهدين به مسکو))

اړوند د نورو جهادي ډلو اړخ په کلکه له دې ليدني څخه مخالفت وکړ او داې په راتلونکي کي د پروفیسور برهان الدين رباني او اړوند هیئت او روسيې د هیواد تر منځ تر کاسه لاندې نیم کاسه جوړې جاري وبلله. حزب اسلامي دا یو فارسي مثلث و بله چې دروسيې پوره حمایتې ئې تر شا لرله ملل متحد پردې اساس چې د اسلامي جمهوریت په نوم په افغانستان کي د رباني د نوي حکومت په اړوند اندېښنه وښوول او په غیر مستقیم ډول په افغانستان کي د اسلام په نوم د بل روسي پلوه حکومت د اقتدار تر لاسه کولو نڅښه وبلله<sup>۴۰</sup>.

### پر پخواني پاچا محمد ظاهر خان د ترور هڅه

هرڅه هره ورځ په د اووښتو په حال کي وه د دې په عوض چې د افغان مقاومت گلیونوال ټول پر یوه ټغر راټول سي او د اسلامي انقلاب تمثيل په فاتحانه ډول وسي داسي ونه سول ، بلکي له بېلابېلو لارو د مقاومت او مجاهدينو په صفوفو کي د بېلتون او جلاکېدو هڅي خپل اوج ته رسېدلي وې. په کنړ ، هلمند، تخار، پنجشیر ، کندهار او هرات کي د ډاکټرنجيب د حکومت تر څنگ جهادي تنظيمونو يو د بل په وړاندي جگړيزي جبهې درلودې چې تر ډېره ئې په يوه اړخ کي حزب اسلامي او په مخالف اړخ کي ئې محاذملي اسلامي ، دعوت اسلامي سلفي ، جمعيت اسلامي ، شورا نظار او حرکت انقلاب اسلامي محمدي وه .

۱۳۷۰لمريزه سنه وه او ډاکټر نجيب الله د حکومت سقوط ته يوکال پاته وو . په همدې وخت کي پر پخواني پاچا محمد ظاهر خان باندي د هغه په کورکي د يوه نفر لخوا چې ځان ئې پر تگالی خبريال معرفي کاوه چې په انگليسي ئې خبري کولې تر يو نیم ساعت مصاحبې وروسته د لرگي په چارپه درې ځايه پر (( مخ ، اولاس )) ووايه چې تر دې وروسته نوموړی تن د پوليسو لخوا ونيول سو تر پلټني وروسته معلومه سوه چې نوموړئ سړی پر تگالی نه وو .

---

<sup>۴۰</sup> وگ « دشنه های سرخ » ۸۱ مخ

د دې پېښې په اړه د ايټالېي د کورنيو چارو وزير وويل : پلان له مخکي طرحه سوئ يوو ، او ژمنه ئې وکړه چي ايټاليا به د دې دسيسې اصلي ټکي پيداکړي .  
 په روم کي د دې پېښې له امله په افغانستان دخپلو گوندونو او سړيو لاندې عکس العملونه وښوول :

**د ډاکټر نجيب الله حکومت :**

د پخواني پاچا محمد ظاهر شا په چاره وهل او د ده پر ضد تېرى د مقاومت ((بنسټپالو ډلو))  
 لخوا سوئ دى

**افغان ملت گوند**

د تروريستانو دغه حمله چي په دغه حساس وخت کي د افغانستان پر پخواني پاچا وسوه افغان ملت گوند ئې په کلکه محکوموي . ترور د اسلام د دين له نظره او د نړۍ د ټولو مدنې او بشري قوانينو له نظره يو محکوم عمل دى . او موږ ئې په کلکه غندو ، زموږ په فکر دغه پېښه يا دغه عمل د افغانستان دښمنانانو تر سره کړئ دى ، نو په دې خاطر غواړي د افغانستان د موثرو خواوو تر منځ بې اعتمادې پيداکړي .

## د محمد ظاهر خان زوم سردار ولي

(( اعلحضرت محمد ظاهر شا د هغه سوء قصد څخه چي د مخريينو لخوا تر سره سو نجات موندلى دى ))

## ملک يار محمد بارکزی

بي بي سي ته د نبي مصداق په جواب کي :

پرون تور بېرغونه او د محمد ظاهر شا عکسونه پورته سول ، نن سهار د ۸ بجو څخه بيا تر ۱۲ بجو پوري د مېزۍ هاډې او بيا تر لوړې پوري ، سيداحمد لوړې پوري ، دا روډ بند ولو ، د کائونه وتړل سول ، د اوو تنظيمونو خلکو قومندانان ، حاجيان او ملایان ټول راوتلي ولو . په غونډه کي داتصميم ونيول سولو چي موږ په کلکه تروريستانان غندو ، چي د محمد ظاهر شا د قتل

له پاره ئې سوال جوړ کړئ ولو . او موږ به د هغه چا چې د هغه اسباب ئې جوړ کړي چې دغه اصلي منبع پیدا سي، دغه سړي دي د عبوري حکومت محکمې ته وسپارل سي . زموږ دټولو داخواش دی .

## د افغان مجاهدينو اهل تشيع مشترکه شورا

پر شا باندي حمله د هغه د غير منصفانه عملونو نتيجه ده .

## مولوي صاحب محمد يونس خالص

پر پخواني پاچا باندي حمله د افغانستان ملت ته تحقير کول دي ، ما هيڅ کله د ظاهر شا د بيرته راتگ غوښتنه نه ده کړې او نه هم ورسره ملاتړ لرم ، خو هيڅ کله به پرده او د ده پر کورنۍ د ترور عمل قبول نه کړم . که پخوانی پاچا د دې ټپونو څخه مړ سي بايد جنازه ئې خپلي خاوري ((افغانستان )) ته راوړل سي .

## نواب سليم ((د حزب اسلامي حکمتيار)) نماينده :

پر پخواني پاچا دا حمله د شوروي او امريکا لخوا په گټه سوې ده کوم چې غواړي د افغانستان د مسئلي او رواني لانجې حل ناقص کړي . دا لږ يوه ډرامه غوندي وه چې زړه سوئ را جلب کړي ، دا دومره مهمه موضوع نه چې بعضي خلکو به تودو احساساتو خپل عکس العمل وښود

## د پاکستان جمهور ريس غلام اسحق خان

موږ د دې مجرمانه او بزدلانه حملې څخه زيات خوشيني يو ، موږ هغه ته د ژر صحت هيله لرو .



## په شمال کي ائتلاف جوړوني

۱۳۷۰ لمريز کال پيلامې او ۱۳۷۱ د لمريز کال پيلامې د نجيب الله د حکومت له پاره يوبښه شگون نه درلود دا وخت د افغانستان د جمهوري حکومت په يوه او مري تار مانده وو هره ورځ د دې انتظار کېده چې څه بايد پېښه سي خوست او ځنو نورو ولسواليو نوي سقوط کړي وو له کنړ، تخار او روزگان پرته د نورو ولايتونو ښاري حوزې د کابل د حکومت په لاس کي اوږتې سيمې د لويو لارو په شمول د مجاهدينو په ولکه کي وې .

د کابل، کندهار، هرات، جلال کوټ او مزار په ښارونو کي د مجاهدينو له طرفه د يوه پراخ هجوم د را وړلو ويره وه چې ناڅا په شمال کي ښورښ را منځته سو.

## ښورښ او د جنرال مومن سرغړونه

د ښورښ اصلي علت د دې نظام د اعلي قومندان په توگه د ډاکټر نجيب الله له امره د جنرال مومن سرغړونه وه . نجيب وغوښتل چې نوموړي له حيرتان بندر څخه کابل ته را تبديل کړي ده دا پرېکړه منله وروسته د دې پېښې په ښکېل کي د ازبک ملېشو مشر دوستم هم برخه واخيسته . نجيب د وضعي د ارامۍ په موخه د ملي دفاع وزارت لوی درستيز جنرال نبي عظيمي د ستونزي د هوارې په موخه سمي ته واستا وه.

د دې په عوض چې هلته د نوموړي په ور تگ څخه هواره سي نور ئې زور واخيست د مزار ولايت والي او د شمالي سمټ تنظيمه ريس محمد جمعه اخک نجيب ته وړانديز وکړ چې دوستم، بابا جان، جنرال مومن، رسول پهلوان او له کابل څخه رالېږل سوئ لوی درستيز نبي عظيمي د توطيې په لټه کي دي او بريد ته اماده کي نيسي، خو دا وخت په ولکه کي راتلای سي دئ (جمعه اخک) کولای سي چې لاس تړلي ئې رايېسار او د ښورښ مخه ونيسي، ولي نجيب دې کار ته زړه ښه نه کړ او برعکس ئې محمد جمعه اخک له دندي گوښه کړ.

## د پروان ولایت له لاسه وتنه

په دې وخت کې د حاجي عبدالصبور فرید ، قومندان محمد کریم اغا او ... په توسط د حزب اسلامي قومندانانو شکر دره، گل دره او بیایي د پروان ولایت د ۱۳۷۱ لمریز کال د حمل پر ۱۶ و نیول . چي دا حزب اسلامي د افغانستان د فتحی او دلتی د کمونیستی نظام پایلامه وبلل. ددې سقوط ادعا جمعیت اسلامي افغانستان په همدې مابنم د بي بي سي راډیوله لاري وکړه .

## د جبل سراج معاهده

د دې سره سم شورا نظار د جبل سراج ولسوالي ونيوله په نوموړې ولسوالۍ کې د نجیب په وړاندې له پښتنو پرته د هغه مخالفو ډلو مشران چي عبارت دي له :  
احمد شامسعود ، سيد نادرکیان ، جنرال مومن ، جنرال عبدالرشید دوستم او ... را غونډه سول او تر خپل منځ ئې د ائتلافي حکومت جوړولو معاهده لاسلیک کړه.

## کابل ته د انتقالی حکومت ننوتل اوستونزي

کابل ته د اوضاع د کنترول په موخه د نبي عظیمي لخوا له نجیب څخه دقواوو د را انتقال د امر غوښتنه وسوه ، هغه په پرځان داکړۍ دراتینگولو دا امر صادرکړ چي دوستم قوتونه را وغواړي .

## مزار جمعیت اسلامي او حزب وحدت اسلامي ونيوله

په پروان ولایت کې قومندان استاد عبدالصبور فرید د کاپیسا او پروان ولایت د ساتني په ملحوظ له مسعود او دوستم دوی سره ځان په شخړه کې راگیرنه کړ هغوی ته ئې لاره ورکړه چي د پروان له لاري کابل ته ننوزي.

نجيب په کابل کي د سالم انتقال په موخه د دبادنيو چارو وزير جنرال عبدالوکيل جبل سراج ته ((مسعود)) او د ملي دفاع وزير جنرال محمد رفيع ئي چهار اسياپ ته ((انجنير حکمتيار)) ته ور واستول .

دې کارگټه ونه کړه همغه وچي د ۱۳۷۱ لمريز کال دوري د مياشتي پر (۲۶) نېټه له کابل و تلو ته اړسو د دوستم قوتونو د خواجه رواش له ميدانه را وگرځاوه او بيرته ئي د ملگرو ملتونو دفتر ته پناه يووړه .

سره تر دې چي له کابل د نوموړي د تيښتي خبره د کابل له هوايي ډگر د دوستم د ملېشو له خوا د نوموړي گرځېدل ډېرو ميدياو خپره کړه ، خو د وخت په حکومت کي فعال عبدالرحيم ((هاتف)) دا خبره نه مني او وايي چي هغه مستقيماً د ملل متحد دفتر ته پناه يو وړه .

### بي رهبره افغانستان

د ډاکټر نجيب الله تر استعفي وروسته ، تريوې ټاکلي مودې پوري افغانستان بي رهبره پاته سو په پېښور کي د جهادي قيادي شوراى د څو غونډو جوړښت ، په يوه اړخ کي ، د شمالي ائتلاف لښکر کښي د کابل پر لور په بل اړخ کي ، د لوگر له لوري د حزب اسلامي د لښکر ايتار غونډ درېدل د کابل په جنوبي دروازو کي ددې ځنډ لامل سوه . نجيب تر خپلي استعفظ وروسته د وطن گوند ((کمونيست گوند)) د څوکسيزي شورا د پر مخ بېونک له پاره د جمهوري رياست د مرستيال عبدالرحيم ((هاتف)) انتخاب د سرپرست په توگه گمارنه ورکوله دا وخت افغان حکومت د لېبر شپ او مديريت د تغير په حالت کي وو .

نوموړي د يادو شوراگانو د انسجام مسئوليت مانه ، خو بي بي سي راډيو ته ئي د يوه مرکې په لړ کي دا ويلي وه چي دوى وايي چي ته ((هاتف)) سرپرست جمهوريږس ئي ، خو ما تر اوسه نه ده منلې ، په بل اړخ کي د هغه منلو وروسته د مرکزي کمېټي د وطن گوند فعال غړئ غلام مجدد ((سليمان لايق)) د سرپرست په توگه وټاکل سو ، دهغه ټاکنې څو

ساعته دوام ونه کړ، له جمهوري رياست څخه د کور پر لور د نجيب په مخکني موټر کي سپور سو او دوستمي ملېشو له لوري د هغه را ټاکېدل دا په ډاکه کړل چي هغه ((لايق)) سمبولیک مشر دی .

په همدې شپه د دې پېښي څخه مخکي نوموړي ((لايق)) خپل د پخواني او ټينګ ملګري نجيب په اړوند په ډېرې ساده ګۍ د ملي راډيو له لاري له انصاف څخه ليري خبري وکړې چي په ګوندي يارانه کي نه ورته بښلېدلې. دې کړنو دا ده له پرتمه ډک د حماسو او ننګونو کور د بې قفله دروازې او بې باغوانه باغ په شکل کړ .

### پېښور

د جبل السراج د معاهدې تر څنګ په پېښور کي جهادي ګوندونو د يوه حکومت پرسر د جوړېدو سلا او مشورې پيل کړي وې چي په ساعت کي به ئې بدلون را منځته کاوه جمعيت اسلامي اسرار کاوه چي کابل نور زموږ په لاس کي دی . حکومت جوړولو ته اړتيا نسته هورې ټوله پرهمدې حکومت را غونډېدلای سو .

د دې خبرو تر څنګ محمد يونس قانوني د جمعيت اسلامي په استازي توب د همدې جهادي ډلو په غونډه کي موجود او د خپل ګوند استازي توب ئې کاوه حزب اسلامي خپل مرستيال او د سياسي کمېسيون ريس انجنير قطب الدين هلال جهادي شورا ته د استازي په توګه معرفي کړي وو . په خپله ئې مشر لوګر ته د کابل د فتحي په نيت تللی چي دا وخت ئې د کابل ولايت جنوب ولسوالي ((چهاراسياب)) د قومندان ابوبکر په توسط نيوله سوې وه . همدا وو چي د ملګرو ملتونو د استازي بېنسيوان هم په دې ورځو کي يوه پښه تر کابل او بله تر پېښور سوه . د نوموړي دمنلو تر ږ په پايلو کي پردې توافق وسو چي کابل به مجاهدينو ته ورکول کېږي .

د دې پروسې په پيلامه سره همدا وو چي د دوو مياشتو له پاره

- حضرت صبغت الله مجددی جمهورریس وټاکل سو.
  - تردوو میاشتو وروسته د څلورو میاشتو له پاره برهان الدین رباني جمهورریس وي
  - د دې دواړو دورو لمړۍ وزیر به د حزب اسلامي یوغړی وي.
- په درنښت
- پاته په دوهم ټوک کي

## د لیکوال لنډه پېژندنه



لیکونکئ: استاد عبدالکریم ((حمیدی))

استاد نوراحمد (قران مل) د حاجي عبدالحمید

(کاکړ) چي اصلي مېنه د کندهار ښار څلرمه ناحیه بامیزو

(شیوارایانو) کوڅه د زوکړي مېنه کندهار ښار درېمه

ناحیه کاکړو کوڅه او اوسنی مېنه کندهار ښار لسمه

ناحیه (کارته معلمین) ده . به ۱۳۸۱ دحاجي میرویس نیکه عالی لېسې له ۱۲ ټولګی ، په ۱۳۸۲ لمریز کال کي د کندهار د عالی دارالمعلمین د اجتماعیاتو له څانګي او تر ۹ کاله څنډ وروسته په ۱۳۹۰ لمریز کال د کندهار پوهنتون ته شامل او په ۱۳۹۳ — ۱۳۹۴ لمریز کال کندهار پوهنتون د تعلیم اوتربیې پوهنځی څخه فارغ دی په خصوصي برخه کي ئې دیني لمرنۍ او منځنۍ زده کړي د کلي او محل له ملا امامانو، د ادارې او مشرتوب اړوند زده کړي ئې د اداري اصلاحاتو او ملکي خدمتونو خپلواک کمیسیون ((کابل)) ، د عملیاني پلان ، پالیسي اوستراتیژي جوړونې اړوند زده کړي ئې د جاپان هیواد او کیناوا ښار په ((اوپیک)) سترګي او کوچنیانو رواني او د ښوونځیو د اداري نظام او تدریسي نظام سمبالښت زده کړي د پاکستان هیواد پېښور په ((اریک)) سترګي کړيدي :

#### د لیکوال چاپ سوي اثار

۱. ادبي ډېوه :: تذکره الشعراء.....
۲. زماغوښتي :: .....نشري ټوټې
۳. یاغریبک پېژنی؟ :: .....تحقیقي لیکنه
۴. نکئی :: .....تحقیقي لیکنه
۵. دغریبک خزانه :: .....تحقیقي لیکنه
۶. د اوښکو بهیر :: .....أزاد او مقید اشعار
۷. خطاب :: .....مقید اشعار
۸. دیادونو ځولۍ :: .....ازاد او مقید شعرونه
۹. خطوط واقلام :: .....سمون، سربزه
۱۰. لنډۍ او غاري :: .....سمون، سربزه
۱۱. تاند یادونه :: .....سمون او سربزه

۱۲. ستوري ستوري يادونه:.....سمون او سريزه
۱۳. زروړانگه مجله
۱۴. دپارکودولۍ :.....سمون اوسريزه
۱۵. لمړين کلۍ :.....يون ليک
۱۶. ريښتونۍ استازۍ: درسول الله (ص) سياسي او ټولنيز ژوند
۱۷. مناجاتونه :.....مردفه قافيه اشعار
۱۸. انسان د اسلام په دايره کښي :.....تحليل
۱۹. شعور عقل او فکر د قران کریم په خط کي:.....تحليل
۲۰. افغانستان د سياست په درشل کي .....همدا ليکنه .

#### ناچاپ اثار

۱. شهودي تگلاره .....تحقيقي تصوفي رساله
۲. پرتليزي رسنۍ :.....تحقيقاتي ليکنه
۳. تسليحاتي مسابقه :.....تحليلي ليکنه
۴. زورښار :.....تحقيقاتي ليکنه
۵. قراني اداره :.....تحقيقاتي ليکنه
۶. اسلامي ليډر شپ :.....تحليلي ليکنه
۷. داسيا تاريخي زړه:.....تحليلي ليکنه
۸. داسلام روښانه لرليد :.....ژباړه
۹. ښوونيز انعکاسات Teaching afflictions مونوگراف
۱۰. هنر باز شاعر ((عبيدالله ځگر خون)):.....خپرونه
۱۱. تحقيقي ۱۰ مقالې
۱۲. تحقيقي ۱۰ مقالې

۱۳. درحمت کور ((سفرنامه))..... دسعودي عربستان يون ليک
۱۴. افشاري موزيم .....((خېږنه))
۱۵. دغالب په دېره کي هندته دوهم ځل سفر((اوله غالب)) اکاډمي څخه ليدنه
۱۶. نړيوال بحران ::.....سياسي تحليل
۱۷. کائنات ژوندي دي:..... قراني او جغرافيوي ستوريز تحليل



